

"L-Imnara" hu perjodiku li joħroġ darba fis-sena mill-Għaqda Maltija tal-Folklor. Jitqassam b'xejn lill-membri ta' l-Għaqda u ma jinstabx għall-bejgħ. Il-ħlas tas-sħubija fl-Għaqda (li jista' jiġi rivedut) hu ta' LM1.50 fis-sena għall-membri f'Malta, LM2.50 fis-sena għall-membri fl-Ewropa, u LM 3.00 fis-sena għall-membri fl-Awstralja. Tithallas ukoll lira oħra bħala reġistrazzjoni darba biss.

Min irid jissieheb fl-Għaqda Maltija tal-Folklor u jirċievi "L-Imnara" taħt il-kundizzjonijiet msemmija, għandu jibgħat il-ħlas dovut lit-Teżorier: Is-Sur George Glanville, "Spring", Triq Mater Boni Consilii, Il-Fgura, PLA 16.

Il-perjodiku "L-Imnara" ilu joħroġ mill-1978. L-artikoli jitrattaw il-folklor lokali u huma riżultat ta' osservazzjonijiet u riċerki originali. Il-kitbiet huma prinċipalment bil-Malti, iżda jistgħu ikunu bl-Ingliż.


Kitbiet originali jistgħu jintbagħtu lill-Editur: Is-Sur Gużi Gatt, 7C "Perry Courts", Triq B'kara, San Ġiljan SLM 13.

L-GHAQDA MALTIJA TAL-FOLKLOR:

Il-Kumitat għas-sena 2004:

President: Is-S'na Maria R. Pisani; Viċi President: Is-Sur Angelo Dougall; Segretarju: Is-Sur Gużi Gatt; Teżorier: Is-Sur George Glanville; Membri: is-Sur Frans Farrugia; Dr. Ġorġ Mifsud Chircop; is-S'ra Adelina Zerafa.

L-Imnara



Vol. 8 Numru 1

2004

Harġa Numru 28

IS-SEBGHA U GHÖXRIN SENA TA' PUBBLIKAZZJONI

WERREJ

Ġużè Cassar Pullicino, Riżq Għall-Kultura Maltija:

Ġorġ Mifsud-Chircop 1

Id-Daqq tal-Qniepen f'Malta u Għawdex:

Joseph Goggi 6

Il-Madonna Tač-Čičri u t-Tiftix għall-Ilma:

Gużi Gatt 12

Talb, Brajbu u Kliem ir-Riqi Miġbura minn Fomm il-Poplu

Guido Lanfranco 19

Għad Baqa' X'Jingabar fil-Folklor Malti

Angelo Dougall 25

Ġorġ, Bejjiegħ il-Faham

George Cilia 27

Ič-Čampella, il-Pjejn u x-Xiber: Logħob ta' Fuq is-Swar Maltin

Steve Borg 28

Imkejjen bi Ġrajja fil-Birgu: Bank il-Għažż

Anton Attard 30

Il-Fratellanzi tas-Snajja' / Fatati fil-Birgu

Lorenzo Zahra 31

It-Toponomastika ta' Kemmuna

Alex Camilleri 33

Xogħlijiet ta' dan l-aħħar minn membri ta' l-Għaqda tal-Folklor

43

Membri effettivi 2004


47

Bullettin ta' L-Għaqda Maltija tal-Folklor. Joħroġ darba fis-sena. L-opinjoni li jidhru hawn m'humiex neċessarjament dawk ta' l-Għaqda jew ta' l-Editur, jekk ma jkunux hekk speċifikati.

Indirizz ta' l-Editur: 7C "Perry Courts", Triq B'kara, San Ġiljan, SLM 13

GUŻE` CASSAR-PULLICINO

RIZQ GĦALL-KULTURA MALTJA



Ġorġ Mifsud-Chircop

Fl-aħħar ittra tiegħu tat-3 ta' Frar, 1874, il-folklorista Sqalli Giuseppe Pitre` (1841-1916) kiteb: "Qaddisi u x-xehta tiegħi jimbottawni lejn l-istudju tad-djalett, imma l-bżonn li naqla' x'niekol jorbotni mas-sodda tal-morda qalb il-miżerja u d-dulur kollu ta' l-umanita` muġugħa. Il-ħażin kollu jwassal għat-tajjeb, u għalhekk stajt niġbor, biex inqajjem fija dawk it-tradizzjonijiet li għandhom sehem tant mill-istudji fqajra tiegħi. Jien ngħix fost il-poplu u għall-poplu." (2)

Bejn wieħed u iehor hekk ukoll hemmhekk u sirt midhla tal-ewwel kitba tiegħu fuq il-folklor, nistghu ngħidu li ġara lill-ħabib kollezzjonijiet illi hemm. Aquilina kien li ppubblikahielu u għażiż tagħna Guże` Cassar-Imbagħad mill-gwerra 'l hawn nkuraġġieh biex jaqbad il-linja Pullicino. Minn dejjem kellu x-tista' tghid sal-lum ma naqsitx tal-folklor. Minn hawn merah fuq xewqa li jsir avukat imma fl-istess ġurnata hlief fis-sajf li tkun il-Malti bħala kultura waħda fit-tin ried jikteb fuq l-Istorja ta' magħluqa wara nofsinhar, illi ma tliet oqsma tagħha tal-lingwa, tal-Malta, u din il-herqa għall-Istorja mmurx naghmel xi nofs siegħa letteratura u fuq kollox tal-folklor. wasslitu għall-folklor. Minħabba jew tliet kwarti tiftix." (3)

bosta raġunijiet, fosthom il-familja Kif stqarr fl-istess intervista ma' u l-eqqel tal-gwerra, ma setax Mhux ta' b'xejn li Guże` Aquilina Barbaro-Sant, "Malta hija l-pern ta' l-istudju tiegħi: Storja, lingwa u jaasal għall-ewwel karriera, imma kien l-hobb isejjahlu "il-Pitre` ta' folklor." (4) L-ambjent qerriedi tal-x-xogħol fil-qasam ta' l-Istorja Malta". U kif qaltli kemm-il darba gwerra quddiemu bħala spettur ntefa' fuqu sewwa. Hu stess l-folklorista Franciża Micheline sanitarju Hal Ghaxaq (1940-1941) stqarr fl-10 ta' Diċembru, 1970 Galley, li harġet ma' Cassar- u r-riċerka li kien jagħmel ma' f'intervista ma' Tony Barbaro-Sant: Pullicino aktar minn studju Aquilina f'Għawdex, komplew

wieħed, "intom il-Maltin xprunawh, bħalma għamel għandkom biex tiftahru b'Guże` " f'bosta folkloristi ta' barra minn

Malta, biex l-identita` li kienet qed taqa' quddiemu, jistinka forsi "L-aktar sugġett għal qalbi kienet l-Istorja ta' Malta. Sa minn qabel taqa' quddiemu, jistinka forsi is-snin tal-gwerra, dejjem kelli il-laqgħa ma' Ninu Cremona jstinka forsi xewqa li nikteb xi haġa fuq l- (1880-1972), studjuż tal-lingwa u jstinka forsi l-Istorja ta' Malta. Kont għadni tal-folklor, bħala l-għalliem tiegħu jstinka forsi żgħir u mort, niftakar, insaqsi halli tal-Malti l-Liċeo, u ma' Guże` għaxar snin wara (1953-1958) nara l-manuskritti kif ikunu l- Aquilina bħala l-professur tiegħu bħala biblijotekarju b'rizq il-Biblijoteka, izda kemm kemm tal-Malti fil-kors tal-Letteratura l- librerija ta' din l-Universita` riedu juruli għax kont għadni Universita`, komplet tkebbes fih joqgħod sewwa fit-tishih tal-żgħir wisq ta' hax jew tmax-il in-nar għall-Malti u għall-folklor. kultura fis-sens wiesa' biex jirtified sena, imma kuljum kont immur Cremona kien li kkoreġielu l- t-tagħlim għaż-żgħażaġh, il-

mexxejja ta' Malta tal-gejjieni - kien hu li, fost l-oħrajn, hadem biex tinbena għall-ewwel darba taqsima sabiha fuq it-teorija u l-prattika tal-folklor f'Malta.

Jekk ikollna niehdu dawn it-tliet oqsma f'daqqa żgur li jolqotna l-binariju (1) tal-hidma Prattika fir-riċerka, daqskemm (2) is-sehem attiv fl-għaqdiet marbuta magħhom. Mela, għalkemm halla l-kors akkademiku li beda l-Universita' u beda jahdem mal-gvern, xorta baqa' membru tal-kunsill ta' l-Għaqda tal-Malti bejn 1942-1945 u fl-Għaqda tal-Malti (Universita') bħala assistant-direttur tar-rivista tagħha *Lehen il-Malti* (1944-1952). Bejn l-1942-46 kien is-segretarju tax-Xirka ta' l-Ilsien Malti. Din il-hidma għall-Malti kompliet fis-snin ta' wara bir-riċerka u bil-kitba wkoll. Magħhom jidhru l-oqsma ta' l-Istorja u l-folklor billi sar editur tal-*Melita Historica* (1952-1961) u tal-*Maltese Folklore Review* (1962-1973).

It-tlieta haress lejhom mill-perspettiva kulturali u għalhekk wahda ssahħah u tnewwel lill-oħra għax mibnija fuq ir-riċerka li wasslitu għall-pubblikazzjoni ta' studji ewlenin. Fil-lingwa u fl-Istorja Soċjali hareġ *Unpublished Maltese Dictionaries* (1947), *Id-Djalogi ta' De Soldanis* (1947), *Kitba u Kittieba ta' Żmienna* (3 volumi, 1962-1964, b'edizzjoni riċenti f'*Kitba bil-Malti sa l-1870* (2001) u *Kitbiet Ohra tas-Seklu Dsatax* (2002), *Aquilina u l-Malti* f'Malta,

(1974), *Malta fis-Seklu Tmintax: Xi Katanja, Ġirba* (It-Tuneżija) u l-*Djarji Maltin ta' l-Imghoddi* (1981) Kanada. Fost il-pubblikazzjonijiet u *Ġuże' Muscat-Azzopardi: Studji* fuq il-folklor ta' min wiehed (1991). Fil-letteratura Maltija isemmi *An Introduction to Maltese* ppubblika *Kelma Wahda Biss Folklore* (1947); *Haġa Mohġaġa u* (1971), *Dun Karm. Tagħrif Ġdid u Tahbil il-Mohħ leħor* (4 vol., 1957-59) u li għadu kif reġa' hareġ din *Noti Kritiċi* (1985), *Poeżiji ta' Ġorġ Zammit. Noti Kritiċi* (1985), u is-sena f'edizzjoni ġdida; *Il-Folklor Ġuże' Ellul-Mercer, Il-Kitbiet Malti* (1960; it-tieni ediz. riveduta, *Miġbura* (l-ewwel ktieb, 1985). L-interess għat-tishli tal-lingwa u l-letteratura Maltija baqa' wkoll għaddej mieghu għax tul il-karriera tiegħu bħala bibliotekarju ta' l-Universita' u fiċ-Ċivil fid-Dipartiment ta' l-Informazzjoni u fil-Ministeri tax-Xogħol u l-Industrija (1965-1968) u fuq kolloxx bħala Direttur ta' l-Industrija (1971-1979), ha ħsieb dejjem jimbotta 'l quddiem l-interessi ta' bosta oqsma Maltin, fosthom *Id-Dizzjunarju Bijo-Bijografiku Nazżjonali* (1960-1965) ta' Robert Mifsud-Bonnici u t-traduzzjoni ta' *L-Infern* (1964), l-ewwel taqsima ta' *La Divina Commedia* ta' Dante minn Erin Serracina-Inglott.

Kellu jkun l-interess fl-Istorja ta' Malta li fil-folklor wasslu biex jiehdu l-ewwel il-materjal storiku u jistharrġu. 'Il quddiem stinka hafna biex infethu ċ-ċentri tas-snaġġa' Maltin f'Ta' Qali, il-belt Valletta u Ghawdex kif jixduh ir-ritratti li hawn għall-wiri fil-wirja li se nniduha l-lejla. It-tliet oqsma: il-letteratura, il-folklor, u l-Istorja Soċjali, għallimhom ukoll lill-istudenti tal-Baċellerat ta' l-Arti (1965-1978) u fuqhom qara xi studji f'kongressi internazzjonali f'Malta, Kiel, Kopenhagen,

(It-Tuneżija) u l-*Djarji Maltin ta' l-Imghoddi* (1981) Kanada. Fost il-pubblikazzjonijiet fuq il-folklor ta' min wiehed (1991). Fil-letteratura Maltija isemmi *An Introduction to Maltese* ppubblika *Kelma Wahda Biss Folklore* (1947); *Haġa Mohġaġa u* (1971), *Dun Karm. Tagħrif Ġdid u Tahbil il-Mohħ leħor* (4 vol., 1957-59) u li għadu kif reġa' hareġ din is-sena f'edizzjoni ġdida; *Il-Folklor Ġuże' Ellul-Mercer, Il-Kitbiet Malti* (1960; it-tieni ediz. riveduta, 1975); *Linguistic Analysis of Fr. Magri's Folktales* (1961); *Stejjer ta' Niesna* (1962); *Il-Bennejja tal-Folklor Malti* (1964), *Ethno-Linguistic Aspects of Animals in Malta* (1967), *Studies in Maltese Folklore* (1976, bit-tieni ediz. riveduta u mkabbra fl-1992); *Skunġrar u Orazzjoni fil-Poeżija Popolari Reliġjuża f'Malta* (1981); *Studi di tradizioni popolari maltesi* (1989); *L-Imghoddi tal-Ġens Tagħna: Bejn Storja u Folklor* (1990); *Hzuż Manwel Magri. Ktieb tan-Notamenti dwar il-Folklor Malti* (1991); *Kemużell. A Maltese Practical Joker*, edizzjoni tax-xogħol miġbur f'Malta minn Bertha Ilg (1995), *Maltese Oral Poetry and Folk Music* (1998) mal-

Prof. Charles Camilleri, u *Folktales of Malta and Gozo* (2000). Jien kont l-mezz biex fl-aħħar inharġulu erbgħa minnhom, il-kotba fuq Dun Karm u Ġorġ Zammit, il-gabra ta' Ilg u l-ktieb fuq Magri. U naf biżżejjed b'liema herqa u entużjażmu Cassar-Pullicino jidhol għax-xogħol. L-istess ngħid għax-xogħol li għamilna bi shab fuq in-narrattiva folkloristika Maltija fl-1997 fl-enciklopedija internazzjonali li għadha hierġa minn Berlin

mis-Socjeta` Internazzjonali ghar-
Ricerka tan-Narrattiva Folkloristika.

Bir-ragun kollu li l-hidma tieghu
giet rikonoxxuta minn hafna bhal
fl-1970 meta nghata l-midalja tal-
fidda mill-Konfederazzjoni tal-
Kunsilli Civiċi, fl-1975 meta rebah
il-*Malta Government Prize* għall-
ahjar ktieb mahruġ fl-1974, fl-1978
meta nghata l-*Premju Letterarju*
għax-xogħol originali ta' ricerka
dwar Ġuże` Muscat-Azzopardi,
fl-1979 il-*Malta Literary Award*, fl-
1989 il-*Premio Citta` di Valletta*
(1989) u fl-1993 l-grad ta' *Master*
of Philosophy mill-Universita` ta'
Malta u l-Midalja għall-Qadi tar-
Repubblika ta' Malta.

CASSAR-PULLICINO FOLKLORISTA


L-ambjent li trabba fih fi tfulitu u
f'żgħoritu Hal Luqa, Hat-Tarxien u
Għawdex laqqa' lil Cassar-
Pullicino għall-ewwel darba mal-
kuxjenza Maltija f'hafna mill-
oqsma tal-hajja tat-tfal, bhal
m'huma l-logħob, il-hwejjeg
moħgaga, il-brejku, it-taqbil u d-
divertiment, u tal-kbar bhalma
huma s-snajjja'. Sa ommu Elena
stess kienet narratrici prima
għalih; narraturi oħra kien hemm,
fosthom Ġużeppi Schembri,
imlaqqam Żaże`, u iehor Leli,
plejer mal-Hiberians.

Ix-xogħol tieghu bhala folklorista
nistghu naqsmuh fi tlieta: (1) Il-ġbir
tal-materjal b'mod sistematiku, (2)
il-hidma proattiva biex ċerti

aspetti jkunu organizzati ahjar, u
(3) l-istudju u l-pubblikazzjoni ta'
kollox biex jolqot mhux biss liż-
zewg livelli tas-socjeta` Maltija
imma wkoll lill-istudjużi barranin.
Mal-klassi ta' isfel ried
jippopolarizza l-qasam ġdid ta' l-
istudju tal-folklor, l-aktar bir-
Rediffuxin (mill-1952 'il quddiem),
bil-gazzetti bil-Malti u bl-Ingliż u
b'xi wirjiet, bhal dik fil-Mużew
Nazżjonali bejn April-Mejju, 1971
f'isem l-Għaqda tal-Folklor Malti.
Fil-hidma proattiva stinka biex
isiru dokumentariji mid-
Dipartiment ta' l-Infommazzjoni fuq
il-folklor Malti u mill-1953 nieda l-
Konkurs ta' l-Għana fil-Buskett bl-
għajnuna tas-Socjeta` Agrarja.
Għall-Maltin beda jipprezenta
studji godda biex johloq l-istorja
tal-folklor Malti u johrog
konkluzjonijiet godda wara x-
xogħol ta' Manwel Magri u
Cremona. Għall-barranin mhux
biss dahal f'korrispondenza ma'
studjużi u ricerkaturi bhal
Margaret Murray, Ettore Rossi,
Paolo Toschi, u fuq kollox ma'
Bertha Ilg, mhux biss ha sehem
attiv b'tahdita fil-Kongress
Internazzjonali ghar-Ricerka fuq
in-Narrattiva Folkloristika li sar Kiel
u Kopenhagen f'Awissu 1959 u
kien membru fundatur ta' l-istess
socjeta`, imma hareġ ir-rivista
Maltese Folklore Review (1962-73)
biex jifqa' l-hajt lingwistik u li jsibu
quddiemhom il-folkloristi barranin
meta sa żmien fuq il-folklor
tagħna kwazi kollox kien għadu
jinkiteb bil-Malti.

L-oqsma ewlenin li stħarreg u
stinka hafna għalihom huma t-

teorija, l-istorja (*Il-Bennejja tal-
Folklor Malti*, 1964) u l-prattika tal-
folklor Malti (*Il-Folklor Malti*, 1960,
it-tieni ediz., 1975), l-arti verbali (il-
hrejef, legġendi, it-taqbiliet, il-
hwejjeg moħgaga, l-għana, l-
għajjat tal-bejjiegħa) u l-kultura
materjali (is-snajjja'). Tinfass
sewwa l-influwenza romantika
diretta li kellu fuq Ninu Cremona
(1880 - 1972) li qara hafna mill-
kitba ta' Pitre`, bil-perspettiva tas-
salvataġġ ta' kulma qed jintilef
mill-kultura Maltija, ir-
Rettungsgedanke li jsemmi
Giuseppe Cocchiara fuq Gotthold
Ephraim Lessing (1729 - 1781),
Herder (1744 - 1803), l-ahwa
August Wilhelm (1767-1845) u
Friedrich (1772-1842) von Schlegel
u Pitre`. (5) Hawn il-poplu Malti, il-
folk, ifisser in-nies tal-kampanja
u r-rahel, ir-rappreżentanti
wahdanin li jghixu mill-qrib mal-
wirt nazżjonali. Fit-tiftix bikri
tieghu dar fuq l-iskavar



ta' l-Istorja antika u mhux *u Tahbil il-Mohħ iehor* jista' daqshekk antika bis-saħħa tač-čiklu tal-leġġendi storiči marbutin fuq hekk. Hargu bejn l-1957-1959. Imma bdieh billi ntefa' Malta minn žmien il-bidu ta' l-era nisranija 'l hawn, bħalma huwa San Pawl, il-furbani u t-Torok, il-Kavallieri, u l-Frañčizi. (6) Iktar 'il quddiem beda jħaddem il-metodu Finniku, mibdi u žviluppat fil-bidu tas-seklu għoxrin minn Antti Aarne (1867-1925) u li għal ħafna snin matul l-ewwel nofs tas-seklu għoxrin, kien meqjus bħala l-uniku metodu aččettabbli għar-ričerka fl-istudju tal-Folklor. Il-metodu jrid jikxef in-nisel u l-istorja tal-folklor u jrid ikun imsahħaħ b'firxa wiesgħa ta' ričerka komparattiva.

Cassar-Pullicino ntefa' b'ruħu u ġismu sa minn nofs l-erbghinijiet biex jiġbor u jsalva min-nisi l-wirt tal-poplu li kien qieghed jgħib minn quddiem għajnejh, il-ħajja u l-arti inkonxja tar-raħli idilliku Malti biex jerġa' jibni l-identita' nazzjonali mit-tradizzjoni. Il-fidi qawwija tiegħu fil-*vox populi*, il-kuxjenza storika tiegħu fejn tidhol it-tradizzjoni folkloristika, u l-impuls patrijottiku u umanitarju tiegħu mogħni b'fidi shiħa f'dak li kellu f'moħħu, fasslulu programm čar ta' xogħol quddiemu, għalih innifsu u għall-ġenerazzjonijiet ta' warajh. Madankollu, għal ħafna žmien baqa' jaħdem waħdu u ħadd ma newwillu l-appoġġ shiħ li kellu bżonn.

Ix-xogħol il-ġdid li għandna quddiemna llum *Haġa Moħgaga*

jservina bħala eżempju f'waqtu fuq hekk. Hargu bejn l-1957-1959. Imma bdieh billi ntefa' għar-ričerka ħafna snin qabel. Nghidu aħna, sa l-1947 diġa' kellu 70 haġa moħgaga. Imma mbagħad bil-hidma persistenti tiegħu u bl-għajnuna ta' ħbiebu, l-aktar f'dan il-kaz ta' Guido Saliba li għaddielu t-testi li kienu bagħtu s-semmiegħa biex jixxandru fuq ir-Rediffuxin bejn 1950 u l-1951, wasal sa l-għadd sabiħ ta' 187 waħda, (7) minbarra l-għadd l-ieħor ta' tahbil il-moħħ bħat-taħwid ta' kliem u tagħwig ta' Isien, mistoqsijiet ta' ħsieb u logħob il-għadd. Imbagħad kompli miexi billi jaddatta l-fehmiet u l-metodoloġija ta' l-istudju ta' žmienu. Il-ħwejjeg moħgaga, bħall-ħrejjeġ, għand-hom strutturi sintattičli u semantičli għalihom u li jagħzluhom mid-diskors ta' kuljum li jkunu rrakuntati fih. Huma forom artističi li jintgħarfu kulturalment bħala kategoriji distinti ta' komunikazzjoni. Il-haġa moħgaga hija qasam affaxxinanti tal-kultura folkloristika Matija u li tant għadha qawwija fostna, iżda f'it li xejn tkun qed studjata b'mod frisk. (8) Trid tkun ġdida jew tinstema' stramba biex l-udjenza tagħti kasha. Il-haġa moħgaga jkun fiha bilfors žewġ elementi ewlenin: l-immaġni pprezentata u t-twegiba li tingħata lill-udjenza. Il-livell folkloristiku jingħazel mill-livell lingwistik u għax l-immaġni tkun dejjem mistoqsija anki jekk lingwistikament tkun interpretata

bil-forma ta' l-istqarrija. Nghidu aħna, ħa nharsu lejn il-haġa moħgaga (20) miġbura mill-Ħamrun u li hi ġdida fl-edizzjoni li għandna llum tax-xogħol tiegħu:

Hawn haġa:
Għaxar sefturi,
Sinjura waħda,
U ħajta.

(*Il-ħajjata*)

Għalkemm lingwistikament din hija stqarrija, folkloristikament hawn il-mistoqsija implikata: x'inhil dik il-haġa li għandha għaxar sefturi ma' sinjura waħda u ma' ħajta? It-tlaqqiġ ta' l-immaġni tas-sinjura u l-għaxar sefturi tagħha mat-twegiba tal-ħajjata johloq il-metafora tal-haġa moħgaga. Imma f'dan il-kaz bħal f'kull haġa moħgaga folkloristika, barra dan it-tlaqqiġ ta' l-immaġni jkun jonqos funzjoni li toqgħod għat-twegiba, il-ħajjata, imma mhux għas-sefturi. Il-ħajjata m'għandhiex "sefturi" imma, kif ifissirha Cassar-Pullicino, "il-ħafna lavranti . . . qegħdin biex jgħinu l-ħajjata." (9) Mela, it-twegibha m'hix arbitrarja imma mibnija fit-test imlissen għall-udjenza, għalkemm dejjem fir-restrizzjonijiet sočjali u kulturali ta' Malta. Huwa sewwa sew f'dan ix-xogħol li lill-awtur narah li qed juri kemm l-arti verbali f'Malta hija ħajja, 'il bogħad ħafna mill-prinčipju ta' ħafna prinzipjanti jew dilettanti tal-folklor, li kienu u li għadhom jgħidu li l-folklor huwa mejjet jew qieghed biex. It-testi tal-haġa

mohgaga jinhalqu huma u jinghadu u jinbnew quddiem ghajnejn l-udjenza. U kull darba li jkun mtennija dejjem ikun hemm il-possibbiltà qawwiya li xi ftit jew wisq jinbidlu.

Mertu kbir ta' Cassar-Pullicino jolqot żewġ livelli tax-xogħol komparattiv tiegħu. L-ewwel, kontra Manwel Magri (1851-1907) li haress biss lejn il-lvant, u kontra Cremona li sahaq fuq l-Ewropa, Cassar-Pullicino jieh u l-Mediterran shih u jgabbel ma' kull fejn jehtieg, bla sugġettivizmu ta' xejn fil-limiti tal-komparattivizmu tiegħu. Fil-fatt, l-aqwa xogħol tiegħu marbut mal-metodu komparattiv fl-isfond Mediterranju. It-tieni, Cassar-Pullicino baqa' sa l-aħħar ifittex u jirrevedi kulma jkun sema' qabel, dejjem skond ir-reqqa xjentifika tar-riċerka kif jitlob il-metodu komparattiv. Nghidu ahna, quddiem l-iżviluppi kbar li bdew isehhu mis-sittinijiet 'l hawn fil-folklor internazzjonali, hu ma baqax lura milli jistqarr fl-1992:

"Barra l-gbir u t-tixbih wiehed irid jieh u l-analizi tat-testi u l-istrutturi tad-diversi ġeneri." (10)

U għadni niftakar il-kliem li qalli fit-28 ta' Lulju, 1971 ahna u nitkellmu fuq ix-xogħol tiegħu u stqarri u ngħid is-sewwa hasadni:

"Kemmi inhossni li għadni m'ghamilt xejn, u dan sew imħabba l-materjal mhux ippubblikat li

għandi fil-kexxun u wkoll għax issa hu l-waqt meta nhossni ppreparat, l-iktar għax-xogħol ta' tixbih. Jien iddixxlinat fix-xogħol tiegħi; dejjem stennejt iż-żmien għall-istudju komparattiv; iżda illum il-folklor sar id-disperazzjoni tiegħi, għax hin m'iniex insib."

Dan hu l-messaġġ li jgħaddilna illum Cassar-Pullicino fl-eta' veneranda ta' 82 sena magħluqa: mill-fehmiet romantici li kienu jagħmlu sens għal Malta ta' wara l-gwerra li bdiet tfitx l-identita' tagħha, Cassar-Pullicino qiegħed jistedinna biex ngħaddu għall-analizi testwali li m'għandniex xi ngħidu trid tagħti kas ukoll tas-semantika kulturali fid-diskursivita' tagħha. Qed jistedinna biex nibagħhu dejjem nagħgornaw ruħna fir-riċerka u fl-istudju modern tal-folklor kif għamel hu mill-erbghinijiet 'il quddiem u kif jerġa' jissuggerilna fid-disgħinijiet. Qed jistedinna biex inkunu ddixxiplinati u dak li għandna nagħmlu u li rridu nibdew fir-riċerka, naqdbu u nagħmluh issa. Ma nistgħux inhallu għall-ghada jew nibagħhu qisu fid-dinja ta' l-akkademja qatt ma gara xejn għalina u ma ninfethux għall-fehmiet u t-teoriji moderni.

Grazzi, grazzi hafna, għall-hidma tiegħek b'riżq il-kultura tagħna.

- (1) Tahdita li saret fil-Lejla f'għieh Ġuże' Cassar-Pullicino organizzata mil-Librerija ta' l-Universita' u l-Għaqda tal-Malti (Universita') fis-17 ta' Diċembru, 2003.
- (2) Ara, A. Dundes, ed., "On the Need for a Bibliography of Folklore", *International Folkloristics. Classical Contributions by the Founders of Folklore*, Oxford, 1999, p.57.
- (3) Ġ. Mifsud-Chircop, *Ġuże' Cassar-Pullicino Folklorista*, tezi għall-grad ta' B.A., Malta, l-Universita' ta' Malta, 1972, p. 94.
- (4) *Ibid*, p. 97.
- (5) Ara, Ġuże' Cassar-Pullicino, *Il-Bennejja tal-Folklor Malti*, Malta, 1964, pp. 93-94; *id*, *Studi di tradizioni popolari maltesi*, Malta, 1989, p.38. Ara wkoll, Ġorġ Mifsud-Chircop, "Sehem Temi Zammit fil-Folklor Malti", *Analizi*, vol. 4/5, Malta, Ġunju-Settembru, 1991, pp. 18-19, Ottubru-Novembru, 1991, pp. 14-15.
- Għat-tifsira tar-*Rettungsgedanke*, ara, Giuseppe Cocchiara, *The History of Folklore in Europe* (1971), trad. John N. McDaniel, Philadelphia, 1981, pp. 187, 197-203, 212, 224-25, 230, 351-71, 539.
- (6) Ara l-istudji tiegħu: "Pauline Traditions in Malta", *Scientia*, vol. 10, 1944, pp. 19-31; "Pirates and Turks in Maltese Tradition," *ibid*. vol. 14, n. 4, 1948, pp. 164-90; "The Order of St John in Maltese Folk Memory," *Scientia*, vol. 15, 1949, pp. 149-75, u "The French Occupation in Maltese Tradition," *The Sundial*, vol 4, n. 8, 1948, pp.27-32.
- (7) Ġuże' Cassar-Pullicino, *Haga Mohgaga u Tahbil il-Mohh lehor*, l-1el ediz., 1957-1959, p. 20.
- (8) Ir-reċensjonijiet kollha li nharġu s'issa fuq dan il-kteb huma kollha ripetizzjoni ta' kulma qal l-awtur innifsu.
- (9) Cassar-Pullicino, *Haga Mohgaga u Tahbil il-Mohh lehor*, it-2 ediz., M. Mifsud u O. Vella, ed., Malta, 2003, p.16.
- (10) Paul Falzon, "Bejn Pagna u Ohra", Ġuże' Cassar-Pullicino intervistat, *Il-Mument*, 26.01.1992.

ID-DAQQ TAL-QNIEPEN F'MALTA U GHAWDEX

Joseph Goggi S.Th.Dip.

Qabel zejn ta' min jikteb li l-qniepen huma fonduti minn minerali li huma Landa (22.5%), Ram (77%), u xi minerali ohra (.5%). Il-qniepen huma wkoll intonati fuq skali differenti biez meta jindaqqu jagħtu tunatura kompatta u sabiha għall-widna. Meta grupp ta' qniepen jiġi fondut fl-istess funderija jissejjaħ sett. Hafna knejjes tal-gżejjer Maltin għandhom settijiet ta' qniepen fonduti l-aktar fl-Londra u f'Loughborough ġewwa l-Ingilterra, f'Milan, Novara, u Vercelli fl-Italja, ġewwa Annecy fi Franza u ġewwa Aarle fl-Olanda. Jeżistu wkoll hafna qniepen fonduti f'Malta stess minn fundituri Maltin bħal Ġulju Cauchi, missieru Salvu Cauchi, Ġwakkin Triganza u l-aħwa Bastjan u Ferdinandu Leotta. Dawn ta' l-aħħar kienu Sqallin residenti f'pajjiżna. F'Malta għandna wkoll xi toroq imsemmijin għal fundituri tal-qniepen f'Hal Tarxien, Hal Safi, Hal Luqa, Hal Balzan, u f'Bormla fost l-oħrajn.

Il-qniepen jiddendlu ma' travi fl-erba' hnejjiet, waħda f'kull faċċata tal-kampnar. Fil-biċċa l-kbira mbagħad, il-Qanpiena l-Kbira tiddendel finofs tal-kampnar. Huwa dejjem idejali li fejn hemm żewġ kampnari l-qniepen jiddendlu f'kampnar wieħed; dan biez waqt il-moti toħroġ tunatura magħquda. F'xi knejjes il-Qanpiena l-Kbira titqiegħed għaliha waħedha f'wieħed mill-kampnari bħal f' Hal Luqa, Il-Mellieħa, Il-Furjana, Tas-Sliema (Stella Maris), kollha f'Malta u l-Żebbuġ, Il-Qala, Ta' Sannat, u r-Rabat (San Ġorġ), kollha f'Għawdex. F'xi oħrajn, il-qniepen ta' l-arloġġ wkoll jitqiegħdu għalihom bħal fl-Isla u f'San Bastjan ta' Hal Qormi. Uħud mill-qniepen fihom hafna dekorazzjonijiet u tiżjin ieħor minqas fuqhom kif ukoll xi skriżżjonijiet li ġeneralment jgħidu l-istorja tagħhom. Qniepen qodma għandhom skriżżjonijiet bil-Latin. Imma mill-1990 il-quddiem il-parroċċa


ta' Santa Marija ta' Had-Dingli saret l-ewwel waħda li ordnat sett ta' tlett qniepen mill-Italja li fuqu jgħib kitba bil-Malti.

Dan li ġej m'hu zejn kief x'jgħaddi minn rasi meta nisma' l-qniepen idoqqu, jnaqqru jew jagħtu l-hin. Wieħed jistagħgeb kemm il-qniepen huma marbutin ma' hajjitna minkejja li kważi bilkemm nindunaw. Fil-ħajja tal-elettronika u t-teknoloġija ta' l-informatika ta' llum, wieħed donnu bħal jinsa li daww ta' qablu għalkemm ahna narawhom 'antiki' jew 'qodma' dawn għal żmienhom kienu moderni meta mqabbla ma' l-antenati tagħhom.

L-egdem qanpiena fil-gżejjer Maltin tinsab fil-kampnar tax-xellug tal-Katidral ta' San Pawl, l-Imdina, thares lejn L-Imtarfa. Haġa ta' l-iskantament din għadha tintuża sa llum minkejja l-mijiet ta' snin li għaddew minn fuqha. Kienet tintuża anki mal-qniepen tal-

Katidral il-Qadim li ggarraf bit-terremot ta' l-1693.

transitu bil-Qanpiena l-Kbira u t-Tieni. Transitu tfisser il-



Niftakar lil ommi mogħdija minn dil-hajja tghidli li dari l-qniepen kienu jdoqqu tokki biez ibiegħdu s-sajjetti. Skond l-antiki, it-tunatura mżewqa tagħhom kienet tkeċċi s-sajjetti. Kienu jindaqqu wkoll biez ihajruna nitolbu 'l Alla jbiegħed minna l-flagġel tas-sajjetti. Dan kien għadu jsir hawn Malta sas-snin hamsin ffit qabel il-Konċilju Vatikan II.

Fil-funerali għadhom sa llum jintużaw l-iżgħar żewġ qniepen għal fidili. Imma għas-sacerdoti li huma l-Ministri tal-Mulej fil-funeral jindaqqu l-qniepen kollha. Jindaqqu

għall-oħra. Imbagħad tindaqqu mota tal-mejtin. Din il-mota tal-mejtin tindaqqu ukoll kull nhar ta' Ġimgħa fit-tlieta ta' wara nofsinhar biez titfakkar il-mewt ta' Kristu fuq is-Salib. Imma hija ironija li nhar il-Ġimgħa l-Kbira dan it-transitu ma' jindaqqux għaliez il-qniepen kollha jkunu siekta. Huwa biss f'każ eċċezzjonali li skond kif tiddeċiedi l-Konferenza Episkopali jkunx jista' jsir daqq ta' qniepen jew le. U la qieghdin fuq is-sugġett tal-funerali ta' min jikteb li filwaqt li normalment jindaqqu transitu fil-funerali tal-kbar, fil-

funerali tat-trabi tindaqqu mota wkoll insejha 'Frejha' bl-iżgħar żewġ qniepen. Dan għaliez it-trabi ma' jafux x'inhu hażen u allura qatt m'għamluh. Allura l-qniepen jindaqqu f'mota ta' ferħ għax marru jgawdu 'l Alla mill-ewwel filwaqt li l-fidili li għandhom l-użu tar-raġuni xi darba jew oħra setgħu għamlu xi żball matul hajjithom. Il-quddiesa tat-trabi hija magħrufa bħala 'de Angelis' u fiha wkoll tingħad il-glorja.

Matul ir-Randan u l-Avvent il-qniepen inaqqu għall-eżercizzi flok li jdoqqu moti ferrihija għaċ-ċerimonji liturġiċi. Anki għall-quddiesa konventwali kantata tal-Hdud, mill-qniepen jindaqqu tnejn biss, alternattivament, tokk b'wahda u tokk bl-oħra. Biss għad hemm tlett eċċezzjonijiet. Fl-Avvent tiġi l-festa tal-Kuncizzjoni nhar it-8 ta' Diċembru. Fir-Randan jiġu l-festi ta' San Ġuzepp fid-19 ta' Marzu, u tal-Lunzjata fil-25 ta' Marzu wkoll. F'dawn it-tlett festi, l-Knisja tneħhi l-Vjola u tilbes l-Abjad, tingħad il-Glorja fil-quddiesa u jindaqqu l-qniepen f'moti ta' ferħ bil-kbir.

Fit-tlett ijiem tat-Tridu Mqaddes, Hamis ix-Xirka, Il-Ġimgħa l-Kbira u Sibt il-Għid id-daqq tal-qniepen ivarja hafna.

L-aħħar li jindaqqu huwa fil-Glorja ta' nhar Hamis ix-Xirka. Il-qniepen jibqgħu siekta nhar il-Ġimgħa l-Kbira kollu u Sibt il-Ġhid il-jum kollu sal-Glorja tal-Quddiesa tal-Vġili tard wara nżul ix-xemx. Kont nismagħhom jgħidu li nhar Sibt il-Glorja fl-antik il-qniepen tal-knejjes filjali ma' kinux idoqqu qabel ma l-parroċċa tkun hi l-ewwel li tagħti s-sinjal. Dan niftakru sew għaliex meta kont tifel kont indoqq il-kunvent ta' Sant'Alfons, illum is-Santwarju ta' Santa Tereza, f'Birkirkara, kont inkun fil-kampnar ma' shabi nistennew il-Bażilika ta' Santa Liena tintona l-Glorja u l-knejjes filjali kollha magħha jdoqqu u jidwu mar-raħal kollu. Dan kien jiġri anki jekk il-quddiesa fil-knejjes filjali tkun ga spiċċat.

Fil-Belt kien jeżisti każ tassew interessanti u kurjuż pjuttost storiku dwar id-daqq tal-Glorja f'Sibt il-Ġhid. Billi l-egdem Parroċċa tal-Belt hija dik tal-Portu Salvu u San Duminku li twaqqfet mill-Papa San Piju V, fl-1571, din kellha d-dritta li qabel ma' l-Kappillan Dumnikan jintona l-Glorja u jdoqqu l-qniepen tal-parroċċa tiegħu l-ebda knisja oħra fil-Belt ma' setgħet iddoqq il-qniepen tagħha. Dan sikwit kien joħloq ferment mal-Parroċċa l-oħra ta' San

Pawl Nawfragu u mal-Konventwali ta' San Ġwann u San Pawl li ma' kienet tagħmel ma' l-ebda parroċċa. Illum fortunatament dan kollu spiċċa għax kull parroċċa hija awtonoma.

Drawwa sabiha hafna li sa fejn naf jien hija waħdanija għall-gżiritna hija ddaqq bil-qanpiena l-kbira tal-'Mota tal-Hamis' u tal-'Mota tal-Mewt' nhar ta' Ġimgħa. Ta' l-ewwel tfakkar it-twaqqif tal-Ewkaristija, festa ta' ferh; tat-tieni tfakkar il-mewt ta' Kristu fuq is-Salib, tifkira ta' swied il-qalb. Il-'Mota tal-Hamis' generalment tindaqq wara l-quddiesa ta' filgħaxija jew wara l-adorazzjoni u l-barka. Ta' nhar ta' Ġimgħa tindaqq fit-tlieta ta' wara nofsinhar. Din id-drawwa oriġinali taf il-bidu tagħha fil-Kottonera. Kien l-Isqof Vincenzo Labini li fl-1781 hareġ ċirkulari biez din id-drawwa sabiha tiġi estiża għall-parroċċi u l-knejjes kollha tal-gzejjer Maltin. Ta' min jgħid hawnhekk li dak iż-żmien il-gzejjer Maltin kienu jiffurmaw djoċesi waħda. B'hekk din it-tradizzjoni dahlet ukoll f'Għawdex.

Hallejt għall-aħħar il-festa titolari. Bla dubju ta' xejn l-ibliet u l-irhula tagħna jkunu fl-aqwa tagħhom fil-granet tal-

festi titolari. Terġa' xi wħud mill-parroċċi għandhom żewġ festi titolati bħal Ta' Kerċem (Tas-Sokkors u ta' San Ġingor), Il-Qala (San Ġużepp u L-Kunċizzjoni), Il-Katidral Ta' Għawdex (Santa Marija u Sant'Ursula), Il-Belt Valletta (Ta'Portu Salvu u San Duminku) Il-Kon-Katidral tal-Belt Valletta (San Ġwann u San Pawl). Fil-festi titolari m'hemmx limitu għad-daqq ta' qniepen. Is-soltu ma' jistax isir

Ġimgħa qabel il-festa jsir il-ħruġ tal-vara minn-niċċa.

daqq bejn id-9 p.m. u s-6 a.m. ta' l-għada filgħodu. Biss fil-Milied minhabba l-Quddiesa ta' Nofs il-Lejl, f'Sibt il-Ġhid minhabba l-Quddiesa tal-Vġili u nhar il-festi titolari m'hemmx limitu għad-daqq.


Ġimgħa qabel il-festa jsir il-ħruġ tal-vara minn-niċċa. Fejn issir novena, iċ-ċelebrazzjoni tal-ħruġ tal-vara minn-niċċa ssir anki xi ġimgħtejn qabel. Sa minn nofsinhar jindaqqu moti bil-Kbira jew bit-Tieni, ta' qabel il-Kbira. Biex tħabbar il-bidu tal-festa. Filgħaxija mbagħad,

qabel jew wara l-quddiesa jsir il-ħruġ tal-vara minn-niċċa bid-daqq tal-qniepen kollha bil-qanpiena l-Kbira. F'xi parroċċi qabel il-ħruġ jindaqqu tlett tokki bil-qanpiena l-Kbira bħala sinjal għall-isparar tas-salut ta' 21 masklu. Mat-tokki bil-qanpiena l-Kbira fil-mota, il-vara titfaċċa fil-bieb il-kbir jew sa fuq iz-zuntier u tinħaraq musketterija mill-Każin tal-Banda. Dawn jgħinu lil tal-kamra tan-nar biez tinħaraq il-kaxxa nfernali. Mad-dhul lura għewwa tal-vara fil-knisja il-qniepen jieqfu u kollox jerġa' lura għan-normal. F'xi parroċċi l-ħruġ isir qabel il-quddiesa tan-novena bħal f'Hal Lija jew wara l-quddiesa bħal f'San Pawl Nawfragu l-Belt, u f'Santa Liena f'Birkirkara.

Fil-jiem tat-tridu jindaqqu l-qniepen kollha sat-Tieni ta' qabel il-Kbira. Pereżempju minn sett ta' hamsa jindaqqu erba'. Pero' fil-Kottonera m'hemm dritt-tradizzjoni. Fl-Isla jindaqqu hamsa minn seba' qniepen, f'Bormla jindaqqu erba' minn sitt qniepen ukoll bħal fil-Birgu San Lawrenz. Imma fil-knisja tal-Lunzjata, fil-Birgu wkoll, jindaqqu hamsa minn sitt qniepen fit-tridu ta' San Duminku.

Anki fil-festi titulari tal-Kottonera, it-tliet Kollegġjati għandhom tradizzjonijiet għalihom. Per eżempju fl-Isla lejliet u nhar il-festa jintużaw l-akbar erba' qniepen biss fil-kampnar tal-lemin. It-tlieta ta' l-arloġġ fil-kampnar tax-xellug ma' jindaqqux. F'Bormla l-iżgħar qanpiena ma' ddoqqx ma' l-oħrajn lanqas meta l-moti jkunu bil-Kbira. Hafna parroċċi ma' jużawx l-iżgħar qanpiena meta l-moti jkunu bil-Kbira. Dawn huma drawwiet folkloristiċi helwin u rqaqat interessanti. Ta' min jikteb ukoll li għalkemm hafna parroċċi llum imissu ma' xulxin kull waħda għandha xi haġa partikulari li tagħmilha speċjali minn oħra, ġara tagħha.

Wara t-tielet jum tat-tridu, nhar is-Sibt filgħodu, ssir il-Quddiesa tat-Tedew (Te Deum). Ma' l-intonazzjoni ta' dan l-Innu ta' Tiffhir tindaqq mota għall-ewwel darba bil-Kbira. B'hekk jingħalqu l-festi ta' thejjija għall-festa titulari. F'ċerti postijiet waqt it-Tedew jindaqqu wkoll il-qniepen tal-knejjes filjali ma' tal-parroċċa bħala sinjal ta' għaqda fil-parroċċa kollha kemm hi. Dan għadu jsir sa llum fil-Kottonera għax għalkemm huma tlett Parroċċi u Kollegġjati awtonomi, il-festa titulari ta' waħda hija parti minn regjun shih. Pereżempju fit-Tedew ta' San Lawrenz jindaqqu l-qniepen tal-Kottonera kollha. L-istess isir fil-festa tal-Vitorja fl-Isla.



Il-qniepen jiddendlu ma' travi fl-erba' hnejjiet, waħda f'kull faċċata tal-kampnar

Terġa u tgħid anki l-ghada meta tkun hierġa l-purċissjoni bil-vara titolari ta' San Lawrenz u l-Bambina, iż-żewġ Kollegġjati jdoqqu l-qniepen tagħhom bil-Kbira bħala tislma lil Kollegġjata l-oħra.

Il-qofol tal-festa jibda s-Sibt f'nofsinhar bid-daqq ta' l-Angelus bil-Qanpiena l-Kbira u mbagħad erba' moti bil-qniepen kollha barra ż-Żghira f'xi parroċċi. Dawn il-moti jindaqqu biss fil-festa titolari għalkemm f'xi parroċċi jindaqqu wkoll fil-Milied, fl-Għid il-Kbir, f'Għid il-Hamsin u f'Santa Marija ta' Awissu. Fil-festi l-oħrajn jindaqqu tlett moti jew anki mota waħda dejjem skond il-grad tal-festa li tkun.

Qabel l-Ewwel Għasar issir it-Transulazzjoni bir-relikwa tal-Qaddis/a Padrun/a. Din hija purċissjoni minn xi knisja filjali bil-fdalijiet (għadam) tal-qaddis/a lejn il-knisja li qed tiċcelebra l-festa. Dari, qabel ma' dahlet id-drawwa tal-purċissjoni bil-vara titolari, din il-purċissjoni kienet l-unika waħda li ssir waqt il-granet tal-festa 'l barra mill-knisja. Meta dahlet id-drawwa tal-vara wkoll, xorta din baqgħet tkun akkumpanjata bir-relikwa. Wara l-kant ta' l-Ewwel Għasar tindaqq l-antifona u tingħata l-

Barka Sagramentali. Għal wara l-Barka jindaqqu erba' moti bil-Kbira. Huwa nteressanti x'jiġri wara, tard filgħaxija meta jsir il-logħob tan-nar ta' l-art, il-gigġifogu. Wara li tinħaraq kull raddiena, jindaqq tokk bil-Qanpiena l-Kbira. Dan ġeneralment faċli li jsir għax in-nar ta' l-art jinħaraq fil-pjazza ta' quddiem il-parroċċa. Dawn it-tokki huma l-bidu ta' mota b'żewġ tifsiriet. L-ewwel hija li l-Vġili (lejljet il-festa) issa spiċċat u għalhekk dehlin fil-festa propja. It-tieni li issa bdiet il-festa propja mal-qlib ta' nofs il-lejl. Mela n-Novena jew Tridu u l-Vġili huma kollha jiem ta' tnejn għal festa propja u li l-festa issa bdiet. Kull haġa li kienu jhejju missirijietna dejjem kien ikun fiha messaġġ.

Nhar il-festa jindaqqu bil-Qanpiena l-Kbira l-ewwel tokki tal-*Pater Noster*. Fortunatament jidher li did-drawwa reggħet dahlet f'xi parroċċi. Dari il-*Pater Noster* kien jindaqq fl-3.45 ta' filgħodu. Imma llum jindaqq aktar tard bejn il-5.30 u s-6 ta' filgħodu. Meta ma jindaqqx bil-Kbira jindaqq bit-Tieni. Ftit wara l-*Pater Noster* jindaqqu erba' moti għall-kant tal-Lawdi, it-Talba ta' Filgħodu. F'Birkirkara, fl-Imdina u fil-Belt nhar Santa Liena, San Pietru u

San Pawl (l-Imnarja), u San Ġwann Battista, eżatt wara l-Lawdi tibda hierġa l-purċissjoni bil-Quddiesa l-Kbira bil-Panegierku kollha f'ċerimonja waħda filgħodu. Fil-parroċċi l-oħra kollha isir kollox bħal hawn fuq minbarra l-purċissjoni li ssir filgħaxija wara t-Tieni Għasar. Imma fl-Imdina, Birkirkara u l-Belt filgħaxija jkun hemm biss it-Tieni Għasar, ir-Ripożizzjoni tar-Relikwa u l-Barka Sagramentali. It-tliet lokalitajiet fuq imsemmija huma waħdanin fil-gzejjer Maltin. Dan mhux xi privileġġ imma l-mod kif isiru ċerimonji liturġiċi f'festi titolari u oħrajn ewlenin. Hekk suppost isir: Lawdi, Purċissjoni, Quddiesa, Għasar, Barka u mhux Lawdi, Quddiesa, Għasar u Purċissjoni.

Fejn il-Purċissjoni ssir filgħaxija l-qniepen jindaqqu b'erba' moti għall-Quddiesa l-Kbira biss b'tokk miżjud wara kull mota; wiehied, tnejn, tlieta, u disa' tokki wara l-aħħar mota. Mill-bidu tal-quddiesa sa wara l-Vangelu jindaqqu tokki ta' tnaqqir bil-qanpiena l-Kbira biss biex issejjaħ lil poplu għal Panigierku. Waqt il-Glorja tal-Quddiesa l-Kbira il-qniepen idoqqu mota ta' ferh bħal fl-Għid il-Kbir għax il-festa hija wkoll 'L-Għid ta' l-Assunta' jew 'L-Għid ta' San Lawrenz' eċċ. Fis-Santu tal-Quddiesa (il-Qaddis) u matul il-Konsagrazzjoni jindaqqu tokki bl-akbar żewġ qniepen: Il-Kbira u t-Tieni. Ta' l-aħħar tnaqqar it-tokki u meta l-Ostja u

l-Imbid ikkonsagrati jigu mgħollijin għal Adorazzjoni tan-nies iż-żewġ qniepen il-kbar jalternaw tokki bejniethom għal tlett darbiet. Hekk tintemm il-Liturġija ta' filgħodu.

Wara nofsinhar jindaqqu l-aħhar erba' moti għat-Tieni Għasar. Wara l-kant tas-Salmi ta' l-Għasar titkanta l-*Magnificat* (Ruhi tfahhar lill-Mulej). Waqt dan l-innu l-qniepen idoqqu mota ferreħija bħalma ferhet Marija meta marret iżżur lil Elizabetta.

Issa jkun jonqos biss il-Purċissjoni tal-festa. Għal hafna dan huwa l-qofol kollu tal-Festa li huwa żball. Il-Quddiesa l-Kbira hija l-qofol tal-festa kollha kemm hi. Il-purċissjoni hija l-għeluq. Għalhekk hemm aktar messaġġ liturġiku qawwi fil-purċissjoni u l-quddiesa li jsiru f'għodu milli filgħaxija.

Wara tmiem it-Tieni Għasar jindaqqu tlett tokki bil-qanpiena l-Kbira b'sinjal tal-ħruġ tal-purċissjoni meta jitfaċċa l-istandard iż-żgħir aħmar magħruf bħala 'Tal-Vjatku'. Hawn parroċi li flok tlett tokki tibda mota mill-ewwel bil-qanpiena l-Kbira flok biż-Żgħira. Pereżempju hekk isir, f'Hal Luqa, fiż-Żurrieq, u fl-Imqabba. F'postijiet oħra, wara tlett tokki tibda mota twila hafna tul il-purċissjoni kollha. Dan isir f'Birkirkara, Hal Balzan, Hal Lija, u n-Naxxar. F'Birkirkara wara tlett tokki bil-Kbira tibda l-mota biż-Żgħira. Imma malli tasal b'x tindaq il-Kbira, iż-Żgħira tiegħi.

F'Birkirkara wkoll hemm id-drawwa li l-qanpiena l-Kbira tibda ddoqq l-ewwel tokki tagħha fil-mota malli l-istatwa ta' Santa Liena titfaċċa fil-bieb il-kbir tal-Bażilika fit-8 ta' filgħodu. Dan ikun ukoll sinjal b'x tingħata l-kaxxa nfernali tal-ħruġ. Fatt kurjuż huwa li l-parroċi ta' Għawdex tul il-purċissjoni titulari tindaqq biss il-qanpiena l-Kbira. Mota b'qanpiena waħda li m'hi mota xejn imma monologu kampanologiku. Sa fejn naf jien dan imkien ma jsir f'Malta. Jezistu parroċi oħra fejn tindaqq biss mota tal-ħruġ għal madwar siegħa mbagħad il-qniepen jieqfu. Malli mbagħad il-purċissjoni titfaċċa f'tarf il-pjazza tard filgħaxija, tibda l-mota tal-wasla, mota ta' merħiba lil qaddis/a u lir-relika tiegħu/tagħha. Waqt il-kant ta' l-Innu ta' Tifhir lil Qaddis akkumpanjat minn Banda mistiedna, il-qniepen jieqfu. Malli jispicċa l-Innu il-qniepen jindaqqu kollha f'daqqa u tibda wkoll kaxxa nfernali tal-kulur għax issa jkun dalam sewwa.

Hafna rħula jgħibu nies apposta, daqqaqa tal-qniepen sa minn lejliet il-festa f'nofsinhar sal-Barka ta' wara l-purċissjoni b'x jieħdu ħsieb kollox huma f'dak li għandu x'jaqsam ma' daqq tal-qniepen matul lejliet u nhar il-festa. Dan isir bi hlas mill-fondi tal-parroċa stess. Niftakar ukoll fi tfuliti fil-bidu tal-hamsinijiet li kienet tindaqq mota ta' l-aħhar 'Mota ta' Ringrazzjament' lil Alla

li l-festa għaddiet b'wiċċ il-ġid u ma' korra hadd.

Hekk kienet tagħlaq il-Festa Titulari li allahares kellha tkun bla qniepen għax tkun monotona għall-aħhar. Bħalma l-Ewkaristija hija l-hajja tal-Knisja fuq għewwa, il-qniepen huma l-istess hajja fuq barra, dawk li jgħaqqdu 'l bniedem ma' Alla.

Dawn kienu xi ftit ħsibijiet li xtaqt naqsam magħkom il-qarrejja ħsibijiet dwar taħlita ta' Folklor, Tradizzjoni u Drawwiet missirijietna. Xi wħud minnhom għaddejt minnhom jien stess, qalithomli ommi meta kont għadni tifel jew is-sagrstan tal-knisja fejn kont abbati u għalhekk, għall-inqas għalija, għandhom valur doppju. Qed ninqeda bil-kitba b'x tagħrif bħal dan minn ras il-għajn ma' jintilifx. Fi żmienna dawn it-Tradizzjonijiet qegħdin jintilfu u jigu mirbuha mill-era Elettronika u Teknoloġika.

BIBLIOGRAFIJA QASIRA:

Kummissjoni Liturġika Maltija, Missalin tal-Ħdud u l-Festi Sena B, Malta, 1979, p. 204.

Joseph Goggi, Qniepen F'Malta u Għawdex u F'Pajjiżi Oħra, Malta, 2003, p. xi-xiii.

The Malta Year Book, Malta, 1993, pp. 447-454

The Malta Year Book, Malta, 1997, pp. 433-439

Fundazzjoni Patrimonju Malti, Treasures Of Malta, Vol. IV, no.1, Malta, 1992, pp. 61-64 Artiklu bit-titlu 'Antique Maltese Clocks.'

II-MADONNA TAČ-ČIČRI U T-TIFTIX GHALL-ILMA

Ġuži Gatt

Fir-raħal taż-Żebbuġ, Ghawdex, fuq in-naħa tax-xellug tal-knisja parrokkjali ta' Santa Marija, għandek issib triq twila li jisimha 'Triq il-Madonna tač-Čičri'. Iż-Żebbuġin kollha jafu il-ghala t-triq jisimha hekk. F'din it-triq, f'tit 'l isfel mill-knisja,

hemm dar b'ničča tal-Madonna fuq il-bieb. In-ničča kien briha, snin ilu, sid id-dar, li kienu jghidulu 'č-Čičra' jew 'tač-Čičri', u n-ničča hadet ukoll l-istess laqam. Ir-raġuni ghala č-Čičra kien bena n-ničča hi maghrufa wkoll: ghax kien

haffer fil-blat fil-ġnien ta' wara d-dar tieghu u sab l-ilma, kif xtaq hu. Allura ghamel in-ničča b'ringrazzjament lil-Madonna.

Kif ghidna, din l-istorja hi diġa maghrufa, u x'aktarx li din il-kitba ma kinetx tinkiteb li kieku jien, kull darba li nitla' s'Ghawdex, ma nhobbx immur infittex lil Piju Borg, ir-Regettier, li għandu l-ħanut ta' l-antikitajiet li hemm fi Pjazza Savina, wara t-Tokk, ir-Rabat t'Ghawdex. Piju hu għajn ta' tagħrif folkloristiku.

Xi żmien ilu, Piju qalli din l-istorja: "Dari kien hemm wiehed, ma nafx x'jismu u



In-ničča tal-Madonna tač-Čičri



lanqas ta' min kienu jghidulu, imma naf li kien min-Nadur t'Ghawdex. Il-bdiewa kienu jafu bih u spiss kienu jfittxuh, jaqilghuh minn daru, u jieħduh fir-raba' tagħhom. Kien inehhi l-qorq minn saqajh, jinža' hafi u joqghod wieqaf fuq xi blata mikxufa, x'imkien fejn ma jkunx mghotti bil-hamrija. Kien jieqaf jahseb ftit, imbagħad kien jaghti l-verdett tieghu. Kien jghid: "Tistaqsunx f'kemm fond, imma jekk thaffru hawn, issibu l-ilma."

Skond Piju Borg, kien dan ir-raġel min-Nadur li qal lil sid id-dar fi Triq il-Madonna ta' Ċiċri li jekk iħaffer fil-ġnien tieghu għandu jsib l-ilma. "Sid id-dar ha dil-biċċa bis-serjeta u beda jħaffer. Issa r-raħal taż-Żebbuġ hu mibni fuq għamla ta' blat iebes hafna. Hawn min laqqmu "irħam ta' Malta". Il-knisja tar-raħal hi miksija bih fuq in-naħa ta' ġewwa tagħha. Jekk tibda tagħti fuqu bil-baqqun, jibda jtir ix-xrar, u l-art terġa' tobżoqluk il-baqqun għall-wiċċek." Meta raw lil sid id-dar iħaffer, il-ġirien liemuh. Qalulu li ma kienx jaf x'qed jagħmel u li l-blat kien iebes wisq u ma kienx se jasal. Sid id-dar webbes rasu u baqa' jagħti bil-baqqun, anke fost it-tegħmis u l-botti tal-ġirien. Imma biex ikun iktar ċert, talab l-ghajnuna tas-sema. Għamel wegħda u dahħal lill-Madonna fil-kustjoni! Meta fl-aħħar mill-aħħar l-ilma sabu, lill-Madonna għamlilha n-niċċa li kien wegħda. "Illum tista' tghid li n-nies kollha tat-triq għandhom spiera li minnha jtellghu ilma tajjeb. Imma kolloxx kien bis-saħħa ta' dak li ħaffer l-ewwel wieħed."

Piju Borg insista miegħi li dan ir-raġel min-Nadur li kien "ihoss" l-ilma kien jeżisti tassew u li kien jisma' l-missieru jsemmih. Peress li n-niċċa tal-Modonna ta' Ċiċri ġgħib id-data ta' l-1795, iktar minn mitejn sena ilu, jidhollok ftit tad-dubju kemm il-memorja popolari tista' tmur lura daqshekk il-bogħod mingħajr ma jibdew jinbtu l-leġġendi. Imma Piju ma kienx l-uniku wieħed li jiftakar jew jaf b'nies li jhossu l-ilma.

Titkellem xejn ma' hadd

Salvu Grixti, minn H'Attard qalli li missieru kien isemmi wieħed patri li l-bdiewa kienu wkoll jaqilghuh biex isibilhom l-ilma. Salvu qalli li qabel ma jaċċetta li jmur, dan il-patri kien "jorbtok bil-kelma li ma titkellem xejn ma' hadd". Haġa bħal din tagħtik x'tifhem li l-patri ma kienx joqghod fuq l-gharfien xjentifiku li kellu hu fuq il-ġeologija u s-saffi tal-blat imma li kien semplicement "ihoss" l-ilma u forsi kien jidhirlu li l-knisja tista' tħares bl-ikrah lejn haġa bħal din u tqisha bħala xi seher.

Spiru Callus 'l-Ċaviera' mis-Siġġiewi u Saver Sultana mix-Xagħra Ghawdex, it-tnejn kienu semghu b'nies li jhossu l-ilma u t-tnejn spjegawli l-biċċa kif issir:

"Taġta' għasluġ minn siġra tal-hawh (jew minn siġra msejha Safsa). Minn tarf wieħed taqsam l-ghasluġ fi tnejn minn tulu, imma mhux it-tul kollu; l-aħħar xiber jew



tnejn thalli l-ghasluġ shih biex ikun jista' jinfetħ fl-għamla ta' l-ittra "Y". Tgholli l-qmis u tikxef żaqqek fuq il-laħam, u tqieghed it-tarf il-maqsum ta' l-ghasluġ, maqsum fi tnejn, ma' ġenbejk, biċċa fuq naha u biċċa fuq in-naha l-oħra. It-tarf is-shih ikun qieghed dritt quddiemek. Timxi fuq il-blat fejn taħseb li hemm l-ilma, (mhux it-tnejn insistew li trid timxi bilfors hafi), u jekk ilma jkun hemm, l-ghasluġ jogħla 'l fuq u jitla' lejn wiċċek."

Bil-kelma 'ghasluġ' iż-żewġ sinjuri kienu jifhmu zokk maqtugħ minn siġra haġja u allura zokk li jkun għadu aħdar u tari minn ġewwa.

Dawk bħali li jhobbu d-dokumentarji fuq it-TV żgur li xi darba raw nies li jfittxu l-ilma, jekk mhux b'ghasluġ, b'xi virgi tal-hadid, wahda f'kull id. Meta l-individwu jghaddi minn fuq xi blat li tahtu jkun hemm l-ilma, il-virgi jiċċaqalqu minn naha għal oħra.

Ix-xjenza ma temminx b'dan il-fenomenu, imma fl-istess hin, hafna pajjiżi u kulturi differenti jemmnu li hawn nies li kapaċi jhossu l-ilma. Bl-Ingliż dan il-fenomenu jissejjah *dowsing* jew *water witching*, u nissuspetta li xi ffit mit-taghrif fuq dan is-sugġett wasal ghand il-bdiewa Maltin m'ghand xi emigranti fl-Awstralja. Imma il-prinċipju fih innifsu hu qadim ferm.

Malta ta' l-imghoddi

Sa mill-qedem, il-bniedem habrek mhux biss biex iriegi l-ilma tax-xita li jiġri fil-widien, fuq wiċċ il-blat, u saħansitra dak li jaqa' fuq il-bjut ta' daru u jsewqu għal ġol-bjar u l-ġwiebi, imma habrek wkoll biex jerfa' l-ilma li jkun hemm maħzun fil-blat taht l-art u jużah għax-xorb u t-tisqija tar-raba'. Jista' jkun li fl-imghoddi mbiegħed, Malta ma kinetx tkun abitabbli li ma kienx għall-ilma maħzun fis-saffi tal-blat. Tajjeb, mela, li wieħed ikun jaf fuq is-saffi tal-blat.

Kull min jaħdem fil-barrieri jew li dari kien ibaqan fit-trinek jew iħaffer l-bjar jaf li l-blat 'kull xiber iqalleb'. Filli qed thaħfer fl-artab, u filli ssib il-qawwi. M'hix haġa hafifa li tikklassifika l-għamliet tal-blat. Imma tul dawn l-aħħar mitejn sena, l-istudju tal-ġeologija wasal fi qbil li Malta hi magħmula minn hames saffi ta' blat differenti.


Is-saff ta' fuqnett jissejjah IL-QAWWI TA' FUQ. Das-saff hu blat iebes imma għandu l-pori tiegħu hoxxnin b'mod li l-ilma jghaddi minnu bla

tbatija. Tahtu hemm is-saff li jissejjah IL-ĠEBLA S-SAFRA jew TAR-RINA. Dan mhux xi saff oħxon u rari biex f'Malta u Għawdex issibu aktar minn metru għoli. L-ilma lanqas minn dan is-saff ma jibża'. Jghaddi minnu bla tbatija. Imma meta jasal sat-tielet saff ta' blat, l-ilma isib bużillis. It-tielet saff hu s-saff tat-TAFAL. Mit-tafal, l-ilma ma jghaddix, allura jiżzerżaq u jiġri fuqu sakemm fl-aħħar, jekk isib minn fejn, jerga' jnixxi 'l barra għall-arja f'NIXXIEGHA

kollha ttiekl mill-elementi fuq medda ta' eluf kbar ta' snin. F'dawn il-postijiet, fil-wiċċ insibu IL-GLOBIĠERINA. Il-famuża 'franka' li minna nibnu l-bini tagħna, hi parti mis-saff tal-globiġerina (ara d-disinn aktar iddettaljat fil-paġna li jmiss).

Taht il-globiġerina insibu l-aħħar saff: IŻ-ŻONQOR jew IL-QAWWI TA' TAHT.


Imma ejja nikkoncentraw fuq l-ewwel tliet saffi: mill-



li ġġelben mal-ġnub tal-widien. L-ilma tan-nixxieghat u l-ghejun, u dak li jiġri taht l-art jissejjah ILMA ĠIERI.

F'Malta mhux kullimkien issib il-hames saffi tal-blat kollha fuq xulxin. Biex naqtgħu linja dritta, mir-Rabat ta' Malta (bejn wieħed u iehor) 'l isfel lejn Marsaxlokk, l-ewwel tliet saffi li semmejna; il-qawwi ta' fuq, ir-rina, u t-tafal,

qawwi ta' fuq, sat-tafal. Peress li mit-tafal l-ilma ma jghaddix, iż-żewġ saffi ta' fuqu jsiru qishom sponża mxarrba. Il-bdiewa jagħmlu użu minn dan l-ilma maqbud fil-blat billi jħaffru spiera. Bil-mezzi moderni ta' żmienna tista' thaħfer f'kemm trodd salib. Dari kont trid thaħfer bil-baqun, u kont trib tkun taf is-sengħa ta' kif tisraq l-ilma mill-blat.



Spiera tkun magħmula min toqba tonda mhaffra 'l isfel fil-blat. It-toqba tkun wiesgħa biżżejjed li jkun jista' jghaddi bniedem minnha, imma fl-istess hin dejqa biżżejjed biex bniedem jista' jinżel fiha billi jqabbad sieq wahda go toqba li tkun imhaffra fil-ġenb fuq naha, u s-sieq l-oħra go toqba oħra mhaffra fuq il-ġenb l-iehor. Dawn it-toqob jissejhu MQĀBAD u jkun mgħawrin 'l isfel, f'ghamla ta' hawt żgħir, biex ikollhom hanek ma' fejn wiehed jista' jiggranfa. Malli l-hofra tasal fil-fond biżżejjed; jekk jista' jkun sakemm jinstab it-tafal, tithaffer MINA, jew tnejn jew

tlieta. Il-hsieb ikun li l-ilma maqbud ġol-blat ikun jista' joqtor, bil-mod il-mod, ġol-mina. Itwal ma tkun il-mina, jew aktar ma thaffer mini, iktar ahjar, għax l-ilma jkollu firxa akbar minn fejn joqtor. B'hekk, il-mina tkun saret QATTARA, bl-ilma joqtor mis-saqaf u mill-ġnub tagħha. Isfelnett, bi dritt il-bokka, tithaffer hofra li tissejjah IL-MAHŻNA jew IL-HAŻNA. Peress li l-art tal-mina tithaffer bil-pindil; jigifieri tithaffer ftit imżerżqa, l-ilma li joqtor jizzerżaq u jigri 'l isfel għall-ġol-mahżna. Minn ġol-mahżna l-ilma

jittella' 'l fuq bħalma jittella' l-ilma minn go xi bir.

Mhux ċar il-kelma 'spiera' minn fejn hi ġejja. X'aktarx li hi kelma barranija li hadet post kelma eqdem u aktar Maltija. Din il-kelma eqdem u aktar Maltija hi l-kelma QANA. (Il-kelma 'qana' għandha tingħad b'vokali qosra, biex taqbel mal-kelma 'mara', jew 'dara', MHUX bl-ewwel vokali twila bħal fil-kelma 'vara' jew 'hmara'. Dan jghodd ukoll għall-isem tal-post magħruf bħala 'Buqana'.)

Dari, il-kelma 'qana' tant kienet importanti li hi wahda mill-ftit kliem bil-Malti li l-Professor Godfrey Wettinger sab imniżżla f'manuskritti medjevali fl-arkivji ta' Malta u ta' Sqallija. Il-manuskritti jkunu miktuba bl-Isqalli jew bit-Taljan jew bil-Latin; imma l-kittieb xi kultant kien isib ċerta diffikulta' biex ifisser ruhu u kien inizzel il-kelma kif tinhass fil-Malti. (1) Din il-kelma tissemma wkoll fil-kteib ta' Gian Francesco Abela "Della Descrittione di Malta" meta tkellem fuq il-bini ta' l-akwidott ta' Wignacourt. F'paġna 111 insibu miktub "... cana, o' mina nella rocca". (2) In-nisel ta' dil-kelma hu qadim hafna. Imur lura mill-inqas 3000 sena u, m'għandniex xi nghidu, il-kelma ma gietx ivvintata f'Malta.


Li kellu wiehed jaqbad ajruplan u jtir fuq dak il-pajjiż li llum insejnhulu 'l-Iran' imma li dari kien magħruf bħala 'l-Persja',

malajr junduna kemm il-klima ta' dan il-pajjiż hi xotta. Fil-biċċa l-kbira tal-pajjiż ma taghmilx iktar minn 15 sa 25 centimetru xita. Partijiet oħra tad-dinja fejn ix-xita hi daqshekk skarsa, bħal ngħidu aħna il-ġewwieni ta' l-Awstralja, issibhom niexfa qoxqox u nieqsin minn kull hjiel ta' biedja. Imma l-Iran mhux biss ikabbar l-ikel li għandu bżonn, imma jsiefer il-qoton, il-frott imqadded u ż-żrieragh tiegħu lejn pajjiżi oħra. Dan kollu bis-saħħa tas-sejba tal-prinċipju ta' kif taħdem il-qana. (3)

tagħhom fil-majjistral ta' l-Iran tal-lum. Dan ġara, m'għandniex xi ngħidu, wara li Sarqun kien habat għalihom u għelibhom. Qana li bena ibnu Sennakarib (705 - 681 qabel Kristu) għadha sal-lum twassal l-ilma lill-belt ta' Irbil. (4)

Ġie żmien meta l-influwenza tal-Persja kienet tasal sa l-Indja fuq in-naħa tal-Punent, u san-Nil, l-Eġittu, fuq in-naħa tal-Lvant. Bejn is-snin 550 u 331 q.K. il-mexxejja Persjani kienu jagħtu l-

wahda, u mill-Persja, sa l-Afganistan, tul dik li hi magħrufa bħala l-mogħdija tal-harir (*silk road*) fl-Asja Ċentrali, u t-Turkistan li illum hu parti miċ-Ċina. Meta r-Rumani saru l-verrieta ta' hafna minn dawn il-postijiet, it-thaffir tal-qwieni kompli, imma l-istudjużi f'it għandhom dubju li biex it-tagħrif wasal u qabad fis-sod akter lejna fl-Afrika ta' Fuq, fi Spanja, u fi Sqallija (u allura probabbli li anke f'Malta), kellna nistennew sa żmien l-Għarab, li wasslu din it-



Spiera mhaffra bil-mod tradizzjonali

L-IMQĀBAD ikunu mhaffrin fil-ġnub biex, b'sieq wahda 'l hinn u l-oħra 'l hawn, tkun tista' tinzel magħhom 'l isfel fl-ispiera.

Il-blat hawnhekk ikun tal-Qawwi u tar-Rina.

Il-MINA tista' tisseejjah ukoll QATTARA.

L-ilma jiżzerżaq għal gol-maħzna, mbagħad jittella' 'l fuq.

Il-blat hawnhekk l-aħjar li jkun tafal.

L-għarfien ta' min kienu daww li haffru l-ewwel qwieni nagħfuh lil kitba qadima minqax fuq l-amar ta' Sarqun (Sargon) it-Tieni, is-Sultan tal-Babilonja, li fiha s-sultan ftahar li kien seraq is-sigriet ta' kif tiehu l-ilma mill-blat m'għand in-nies ta' Ururtu, li kellhom l-art

inċentiv li min iħaffer qana jkun jista' jgawdi l-qligh ta' xogħolu għal hames generazzjonijiet shah. Bis-saħħa ta' dan l-inċentiv nibtu eluf ta' irhula godda u thaffru qwieni mill-Mesopotamja, sax-xtut tal-Mediterran tal-Lvant u n-naħat ta' fuq u t'isfel ta' l-Eġittu fuq naħa

teknoloġija sal-belt ta' Madrid fi Spanja. Maż-żmien, il-qana qasmet l-Atlantiku u waslet sal-pajjiżi ta' l-Amerka t'Isfel.

Imma kif taħdem il-qana? L-istess bħal fil-każ ta' l-ispiera, l-ewwel trid thaffer toqba tonda 'l isfel fil-blat


sakemm issib il-hażna ta' l-ilma li jkun nixxa' fil-blat. Il-mina, li minn issa 'l quddiem nistghu insejhula il-QATTARA, din id-darba tithaffer b'mod li tibqa' sejra, miexja, miexja, sakemm fl-aħħar tinfed il-blat u tfigg għall-arja fil-ġenb ta' xi wied. Peress li l-qattara għandha mnejn tkun twila mhux hażin, tithaffer iktar minn toqba wahda li taghti 'l fuq għall-arja. Dan isir kemm biex il-mina timtela bl-arja u min iħaffirha ma jmutx fġat, u wkoll biex il-ħaddiema jkun jistghu itellghu it-terrapien u l-laqx li jinqala' waqt li jkun jħaffru. F'tarf il-mina, jiġifieri fil-post fejn l-qattara tinfed il-blat u ssib id-dawl tax-xemx, jitqiegħed xi ħawt biex jimtela bl-ilma u l-qana sservi ta' għajn li minnha jixorbu n-nies u l-bhejjem. Jew inkella tista' tinbena sistema ta' swieqi jew kanali li minnhom jiġri l-ilma biex isaqqi r-raba' ta' madwar, li l-biċċa l-kbira jkun imtarraġ 'l isfel. Sistema ta' tisqija bħal din tissejjah SAQQAJJA. Dari, qwieni bħal dawn kienu komuni hażna fir-raba' ta' madwar l-Imdina, ir-Rabat, Had-Dingli, u wieħed għadu jista' jarahom, speċjalment f'Wied ir-Rum fejn hemm hażna gonna b'ismijiet bħal 'Il-Qattara', 'Ta' Baldu', Tas-Simblija', eċċ.

Taht is-swar tal-belt il-qadima ta' Malta, jiġifieri l-Imdina, hemm qana imħaffra fil-blat, sewwa sew fir-rokna li thares lejn ix-Xlokk. Malta kollha taf li t-telgħa li hemm fuq dik ix-xaqliba tar-Rabat tissejjah 'it-telgħa tas-saqqajja'. Taht is-swar tal-belt il-qadima t'Għawdex, jiġifieri dik li llum nsejjhula ċ-Ċittadella, hemm

qana oħra, thares ukoll lejn ix-Xlokk. Il-hruġ tal-qana qiegħed fil-foss li jintuża bħala *car park*. (5) Fil-każ tal-qana ta' taht ċ-Ċittadella, xi impjegati fiċ-ċentru tas-snaġġa' li hemm fi Triq Bieb l-Mdina qaluli li taht ċ-ċangaturi li jksu t-triq, sewwa sew taht il-koxxa x-xellugija tal-bieb ta' l-uffiċċju tal-Korporazzjoni tas-Servizzi ta' l-ilma, hemm toqba fonda li tibqa' nieżla sal-qana. Dan x'aktarx li hu wieħed min-'nifsijiet' li kien jithaffru waqt li jkun għaddej ix-xogħol fuq il-qana. Minflok jintradmu, qwieni bħal dawn għandhom jiġu esplorati u studjati għat-tagħrif storiku li jistghu jagħtu. Nghidu aħna, x'aktarx li mhux b'kumbinazzjoni li kemm il-qana ta' taht l-Imdina u kemm l-oħra ta' taht ċ-Ċittadella jħarsu lejn ix-Xlokk. (6)

sajf, l-ilma aktar jonqos, sakemm jasal li jispiċċa għal kollox. L-ilma jerga' jibda ġej fix-xitwa, għax tkun qed tiehu mill-ilma li jifdal wara li l-hamrija tkun infaqqhet u l-art tkun xorbot dak li għandha tixrob mill-ilma tax-xita. Imma hawn hażna spieri u qwieni oħra fejn l-ilma 'ma jispiċċa qatt'. Waqt li kont għaddej bil-ġbir tat-tagħrif għal din il-kitba, smaġt aktar minn bniedem wieħed li esprima miegħi l-fehma li "la darba dan l-ilma ma jispiċċa qatt, bilfors li ġej minn barra minn Malta!" Din illum tinhaż bħala fehma redikola, u fil-fatt hekk hi, imma kien hemm żmien meta din kienet il-fehma anke ta' l-aqwa esperti ta' żmienhom. Isimghu din l-istorja:

Fi żmien l-Ingliżi, sewwa sew tul it-tmexxija tal-




Tista' thaffer spiera biex issib l-ilma imma fil-fatt ma ssib xejn; jew inkella issib 'vina tax-xabgħa'. Dan ikun ifisser li aktar ma jersaq is-

Gvernatur Sir William Reid, bil-popolazzjoni ta' Malta dejjem tiżdied, il-Gvern kien iddiskuta ma' l-inġiniera ta' dak iż-żmien

fuq kif tista' tizdied ukoll il-provista ta' l-ilma f'Malta. Fis-sena 1854, il-Literary and Scientific Institute of Malta nieda konkors ta' essays fuq is-sugġett: *The Water Supply of Malta*. Il-premju intrebah minn essay li kitibha Dr. Nicola Zammit mis-Siġġiewi. Dr. Zammit irraġuna li hafna mill-ilma tax-xita li tinzel jispiċċa biex jintilef, u parti żgħira biss minn wiċċ l-art ta' Malta u Ghawdex jirnexxiela tixrob biżżejjed ilma biex dan jispiċċa maħzun taht l-art. Dr. Zammit ikkalkula li dan l-art ma kienx fiha aktar minn tmien mili u nofs kwadri. Il-medja ta' xita li tinzel kull sena, dejjem skond Dr. Zammit, kienet ta' 15-il pulzier. Allura l-ammont ta' ilma li l-art setgħet tixrob kien ta' 468,637,519-il gallun. Imma dak iż-żmien Malta kienet qed tiġbed 699,799,200 gallun ilma minn taht l-art. Mela allura, irraġuna Dr. Zammit, bilfors li hafna minn dak l-ilma ġej minn barra minn Malta. Il-kumitat mahtur mill-Literary and Scientific Institute of Malta, magħmul minn, fost l-oħrajn, il-Kurunell Whitworth u Mr. W. Stratton Whitaker, deher li qabel ma' dan l-irraġunar, u ta l-premju lil Dr. Nicola Zammit.

Mal-medda taż-żmien, b'għarfien ahjar tal-ġeoloġija u bi strumenti u metodi ta' kejl li dejjem jitjiebu, kien hareġ li l-kalkoli ta' Dr. Zammit kienu hżiena. Fl-1931, Sir Temi Zammit ippubblika studju li wera li l-medja tax-xita f'Malta kienet ta' 25 u mhux 15-il pulzier, u li l-medda tal-art li setgħet taħzen l-ilma kienet ta' 70 mil kwadru u mhux 8 mili u nofs. (7)

Disinn li juri kif tkun QANA: Qana bħal din tinsab, taht il-qortin ta' Ghajn Żejtuna; post li hu magħruf ukoll bħala 'Taht il-Palma', l-Ghadira. Jekk tgħaddi minn quddiem il-boathouses ta' l-Ghadira u tibqa' miexi mal-mogħdija li tiehdok fil-ftit raba' maħdum li għad baqa' dik in-naħa, malajr tibda tara l-ghadajjar u t-tajn. Jekk issegwi l-miġra ta' l-ilma għandek issib il-hruġ tal-qana, u wkoll il-hwat u s-swieqi li flimkien jiffurmaw is-saqqaja; sistema ta' tisqija li ssaqqi r-raba' li jkun 'l isfel mill-hruġ tal-qana. Fuq il-qortin, imbagħad, għandek issib il-bokok ta' mill-inqas tliet nifsijiet, imbegħdin mhux hażin minn xulxin; fatt li juri li l-mina jew il-qattara hi twila sew.



SISTEMA TA' HWAT U SWIEQI BIEK JISSAQQA R-RABA' 'I ISFEL MILL-QANA LI TISEJJA 'SAQQAJJA'

(1) Godfrey Wettinger, *Kliem Malti Qadim fl-Arkivji ta' Malta u Sqallija Medjevali*, taħdita li ngħatat bħala "Il-Konferenza Ġuże' Galea 2003" fl-Universita' ta' Malta. Waqt il-konferenza ingħata wkoll fuljett li fih lista ta' kliem Malti misjub f'dokumenti Medjevali miktuba b'lingwi oħra.

(2) Gian Francesco Abela, *Della Descrizione di Malta*, Malta, 1647, pġ. 111

(3) Fuq dan is-sugġett ara Goblot, H. *Le probleme de l'eau en Iran*, li ġie ppubblikat fl-Orient, xxiii (1962), imbagħad maqlub għall-Ingliż f' *The economic history of Iran 1800-1914*, ed. C. Issawi.

(4) Laessoe, J., *Reflections on modern and ancient oriental waterworks* fil-

Journal of Cuniform Studies, vii (1953), pġ. 5-26

(5) Ara t-tezi ta' I-M.A. *Medieval and Early Modern Cave-Settlements and Water galleries in North-West Malta South of the Great Fault: a Field Survey and Gazetteer*, ta' Keith Buhagiar, 2002.

(6) Jekk mill-lmdina tiġbed lejn ix-Xlokk, tispiċċa fil-port ta' Marsaxlokk. Jekk tibqa' sejjer u taqsam il-baħar, tasal l-Eġittu. Jekk ifettillek tkompli miexi, taqsam il-Baħar l-Ahmar, u fl-ahhar għandek tasal Mekka.

(7) Sir Temi Zammit, *The Water Supply of the Maltese Islands*, Malta, l-Istamperija tal-Gvern, 1931.

TALB, BRAJBU U KLIEM IR-RIQI MIĠBURA MINN FOMM IL-POPLU

GUIDO LANFRANCO

Gbart diversi talb, ghajdut, taqbiliet orali u ghana li ghadhom maghrufin fost il-poplu tas-seklu ghoxrin. Minbarra dak li gbart minn fost individwi u familji li kont naf jew sirt naf, kelli hafna okkażjonijiet li nagħmel programmi folkloristiċi fuq il-mezzi tax-xandir u fejn stajt orjentajt is-sugġett biex inhajjar lis-semmiegħa jghidu dak li jafu u jiftakru permezz tal-*phone-ins*. Dawn irrekordjajthom u ttraskrivejthom bil-fehma li nippubblikahom. F' "*L-Imnara*" , l-perjodiku mahruġ mill-Għaqda Maltija tal-Folklor, ġa ppubblikajt xi haġa minn dan il-folklor orali li gbart jien. Dawn kienu: Eżempju wiehed ta' riqi kontra l-qarnita (1980); taqbiliet popolari u talba (1988); 3 talbiet antiki u 67 *quatraines* ta' ghana (1992); 72 *quatraines* ohra (1993); 24 ghanja, ghanja tal-ballata, 2 ghanjiet ta' żmien il-gwerra u 3 talbiet antiki (1996); 6 taqbiliet tat-tfal (1997); 7 ghanjiet u 12-il makkjetta kollha bil-mużika magħhom (1998); 37 ghanja ohra (1999) u l-ghanja tal-ballata tal-1996 f'artiklu dwar is-soqfa (2003).

F'din il-gabra qed nagħzel (i) TALB, għażla żghira għal diversi okkażjonijiet. (ii) BRAJBU popolari li kienu jhobbu jghidu ta' qabilna. Fih kien jinghad kliem jirreferi għall-hajja jew għall-Kruċifissjoni ta' Kristu, aktarx bi kliem bħallikieku qed jinghad mill-Madonna. Il-brajbu kien bosta drabi jinghad tliet darbiet kuljum, jiġifieri filghodu, f'nofsinhar u filghaxija, għalhekk kemm-il darba kien jinghad bhala talba ta' filghaxija qabel l-irqad, tant li xi drabi jdahhlu fih kliem minn talb iqsar ta' qabel l-irqad. (iii) Eżempji ta' RIQI jew SKUNĠRAR li kien isir permezz ta' tbahhir jew involviment ta' oġġetti jew amuleti li bihom wiehed jahseb li jista' jeliminaw deni jew hsara immaġinarja u superstizzjuża (bħal l-hekk imsejha għajn hażina) u mard, bi kliem misterjuż, u ċerimonji bosta drabi magħgunin ma' ismijiet ta' qaddisin. Din l-għażla għandha tkun ta' siwi għal min jistudja d-devozzjonijiet, twemmin u kliem popolari antiki. Billi dawn jinghadu u jinstemghu minn ġenerazzjoni għal ohra bla ma jinkitbu bilfors li jkollhom hafna varjanti, għalkemm fuq l-istess tema, u jvarjaw sewwa minn distrett għal iehor kif spiss jidher fl-għażla ta' qaddisin imsemmija, kif ukoll jitwalu jew jiqsaru skond il-memorja jew l-immaġinazzjoni ta' l-individwi li jghiduhom, xi drabi bi bçeġġe li mhux dejjem jagħmlu sens.

TALB

(i) Wara viżta fil-knisja.

Nhallihomlok fuq il-mejda tat-tqarbin

Mara, 11-V-1993:

Ġesu' se mmur se nhallik
mghandix x'intik;
Intik dak li weghedtek
Bi dñubiet ma nżidx noffendik. (*)
Ġesu' se mmur se nhallik,
Mhux għax xbajt mill-orazzjoni,
Inhalli qalbi fuq l-artal
Biex dejjem tadurak.
Ikun magħruf, adurat, Ġesu',
Fis-Santissmu Sagrament ta' l-artal

(*) Mara ohra, 25-V-1993. *Qalet l-ewwel żewġ linji biss.*

Mara, 25-V-1993:

Ġesu' se mmur u se nhallik.
M'ghandix x'intik,
Ntik qalbi u ġismi.

Mara, 1-VI-1993:

Ġesu' se mmur u nparti minnek / Mhux
għax qalbi xebghet minnek
Sinjura omm tiegħi, / Hu hsiebi bhala haġa
kollha tiegħek.
Noffrilek idejja, lsieni, fommi, ġismi kollu,
Harisni u assistini minn dan il-periklu li
ninsab fih.
O Marija li dhalt fid-dinja minghajr tebgħa
Aqlalna l-grazzja li nohorgu minnha
minghajr htija.

Mara, 1-VI-1993:

Ġesu' sejra mmur f'dari
Qabel xejn irrid inselli.
Xtaqt li jien noqghod ftit miegħek
Kieku żmien jien seta' kelli.

'Ma Ġesu' int tista' kollox
Tista' tiġi miegħi d-dar;
Immela aghmel inti,
Nagħtik qalbi b'altar.

TALB (ii) Għal wara t-tqarbin.

*Mara, 25-V-1993; Ommha kellha aktar minn disghin
sena meta kienet għadha tghidha:*

Ruh tiegħi, x'jonqsok aktar din l-ghodwa
ladarba ġie iżurek Alla? Hu ġie biex
jhennik u jghanik u jkun għalik rahan
għall-hajja ta' dejjem.

TALB (iii) Viżti fil-knisja.

*Mara, 25-V-1993; Kienet tghidhelihom wahda xiha
antika:*

O Ġesu' ġibtlek dil-warda
Għadha ġejja mill-qasrija,
Magħha ruhi jien noffrilek
Tadurak fl-Ewkarestija.
X'hin il-lejla nerga' niġi
Biex nehodha miegħi id-dar,
Flokha qalbi inhallilek
Tadurak fuq dan l-altar.

TALB (iv) Viżta tax-xewqa.

*Mara 1-VI-1993; Din it-talba għallmuhielha bil-fomm
u mhux mill-kotba, u qalet li jghiduha speċjalment
meta jgħaddu minn quddiem knisja magħluqa jew jekk
jistenbhu bil-lejl:*

O Ġesu' Sagramentat / Kemm nixtieq li
ninvistak / Min kulhadd abbandunat.

TALB (v) Fis-sawma tas-7 bukkuni u l-
Ġimgha l-Kbira

Mara, 1-VI-1993:

Metas konna nagħmlu s-sawma tas-seba'
bukkuni, (*) meta konna zgħar, konna ngħidu:

O Marija Omm id-Duluri
Imbikkija bla ma turi,
Tara 'l Ibnek mislub
Biex tarana mingħajr dnub.

() Is-sawma tas-seba' bukkuni kienet issir billi nhar
il-Ġimgha tad-Duluri qabel il-Ġimgha Mqaddsa, bosta
tfal, sa fiit żmien wara t-tieni gwerra u wkoll kbar,
bħala sagrifizzu kienu jsumu u jieklu biss seba' biċċiet
hobż li kienu jittallbu bieb bieb mingħand il-ġirien.*

*Mara, 1-VI-1993; jghiduha l-aktar fi żmien id-Duluri
u l-Ġimgha l-Kbira:*

Duluri, / Imbikkija mingħajr ma turi,
Li tat 'l binha mislub
Imsallab mingħajr dnub.

TALB (vi) Waqt is-sajjetti

Mara, 1-VI-1993; qalet:

L-importanti hu li nixgħelu x-xemgħa tal-gandlora li
trid tkun pura, tan-naħal; pura għax għandha setgħa
speċjali

Santa Barbara, / La deni u lanqas hsara
Santu Wistin, il-Madonna u l-Bambin.

TALB (vii) Ta' qabel l-irqad
Helen Xuereb, 11-V-1993:

Sejra norqod u nirpoża
Noffri ruhi 'l Santa Roża
Sejra norqod u nistrieħ
Noffri ruhi lill-Erwieħ,
Ma nafx nergax inqum
Żewġ hwejjeġ irrid mill-knisja
Qrar u tqarbin minn idejn il-konfessur.

*Mara, 11-V-1993, kif għallmitha nannitha; qalet li
kienu jghiduhom u għadhom jghiduhom:*

San Frangisk (*) Ferreri
Smajt id-daqqa tal-qanpiena,
L-anġli miġburin quddiemek
Jaduraw 'l Alla bil-hniena.

(*) Aktarx li riedet tghid San
Vinċenz.

*Mara 11-V-1993. Għallmithielha ommha li kienet
tghallmitha mingħand in-nanna; għadhom jghiduha:*

Ġesu tiegħi jien se norqod,
Ma nafx nergax inqum;
Inqerr dnubiet 'l Alla
Bhallikieku l-konfessur.
Ġesu tiegħi jien se norqod
Ma nafx xi jkun fija,
Inqerr dnubiet 'l Alla u 'l Vergni Marija.
Ġesu Marija, Ġesu Marija, Ġesu Marija
għal tliet darbiet.
Għamdi mmu, għandi mmu, Għandi nsir
trab u dud.
Inħares, Muleja, bi dnubiet venjali u
mortali, la nqerrhom għand il-papa,
lanqas għand isqof jew kardinal;
Inqerrhom għandek għax inti taf il-
kuxjenza tiegħi.
San Mark, San Ġwann, San Luqa u San
Matthew, l-erba' ewanġelisti raw ir-ruh tiegħi.
Ġesu, Ġużeppi, Marija.

Eleonora Bartolo, l-Imsida 30-4-2002

Se norqod u nistrieħ
Nirrikmanda ruhi lill-erwieħ.
Se norqod u nirpoża
Nirrikmanda ruhi lil Santa Roża.
Se norqod u ma nafx x'se jkun fija
Nirrikmanda ruhi lill-Vergni Marija.
Se norqod u ma nafx jekk inqumx
Inqerr dnubiet 'l Alla minflok il-konfessur.
San Mark u San Luqa
Berkulna s-sodda li se norqod fuqha.

Mara, 11-V-1993:

Se norqod u nirpoża,
Ruhi noffri 'l Santa Roża.
Ma nafx xi jkun fija,
Noffri ruhi 'l Alla u 'l Marija.
Malli norqod, malli nqum,
Malli nimxi kullfejn immur,
Ġesu dñubiet taħhom;
Midd idejk u berikni,
L-Att ta' l-indiema ngħid bil-qalb: (u
tghid l-att ta' l-indiema).

Mara 18-V-1993; (i) Kienet tisma' lin-nanna tghid:

Tanta Tanta Kamra Santa
Hames anġli Kristu fin-nofs;
Jiena naf li għandi mmur
Nagħti kont 'l Alla.
La ta' kif, la ta' sabieħ...
Tliet hwejjegħ irrid mill-knisja;
Qrar, tqarbin u grizma;
Int dñubiet taħhom,
Għandek niġi nqerrhom.
Erfi' jdejk u berikni,
Kun salvani minnhom.
Hlaqtni meta ridt / Tibgħatli kulma trid,
Hudni f'dak l-istat
Li jiena nkun fil-grazzja tiegħek... Amen

(ii) *Din għadha tghidha kultant*

qabel torqod:

Żewġ wejsa' wesgħiet
Sal-ponta ta' l-imwiet.
Tlieta kalonji (?) / Erba' Vangelji,
Hames pjagi, / Sitta blanduni /
Seba' Sagramenti, / Tmint erwieh,
Disa' kori ta' l-anġli, /
Għaxar kmandamenti, / Hdax-il dixxiplu, /
Tnax l-appostlu, /
Tlettax-il ġenna gostru (?) / Erbatax-il
kelma li harġu minn fomm Kristu.

Mara, 18-V-1993:

Se norqod u nirpoża
Glorja 'l Alla u għall-Erwieħ.
Se norqod u nirpoża
Nagħti ruhi 'l Santa Roża;
Ġieħ anġli fejn rasi / Ġieħ anġli fejn riġlejja,
Spirtu Santu berikni.

*Mara mill-Mosta, 25-V-1993; In-nanna kienet
tghidilhom din it-talba qabel jorqdu, bl-ament.
Kienu jgħidulha: "Għidilna 'Alla jina' u kienet
tghidilhom din:*

Madonna tal-Madonna tiehu lili thalli 'l
ommi
Dik ommi Santa Klara, Dak missieri San
Frangisk.
Huti l-Kapuċċini, l-Għarus tiegħi il-
Kurċifiss.

Għandi għejna għewwa qalbi, kollha ward u
giżimin,
Imsoqqija bl-ilma tal-ġenna
Qalb il-ward u l-giżimin.
Knisja ċkejna ċkejna,
Imdellija b'erba' xemgħat
Tnejn hada rasi / Tnejn hada riġlejja.
Kristu f'fommi / U l-Madonna f'idejja.
Norqod u nistrieħ
Għal Alla u għall-erwieħ.
Norqod u nirpoża
u ma nibza mill-ebda haġa.
Hwejjegħ hżiena jillargaw minna,
Il-kumpliment tal-lejl it-tajjeb lilna u 'l
proxxmu tagħna kollu.

*Mara, 25-V-1993; Missierha li kellu 83 sena meta
miet, kien jgħidha qabel jorqod. Din hi biċċa li
tiftakar għax jonqos xi biċċa oħra li ma tiftakarx:*

Se norqod u nistrieħ
Għal Alla u għall-erwieħ,
Ha norqod u nirpoża
Ma nibza mill-ebda haġa;
Żewġ anġli hada rasi, żewġ anġli hada
riġlejja,
Kristu għewwa qalbi u l-Madonna għewwa
jdejja.
Sodda Salib, imħadda Kuruna...

*Mara ta' 64 sena, 1-VI-1993; kienet tghidhella n-
nanna li kieku għandha mitt sena Kien jgħidhella
ukoll missierhom:*

Se norqod u nistrieħ
Nirrikmanda ruhi 'l Alla u 'l Erwieħ.
Se norqod u nimtedd
Nirrikmanda ruhi 'l Alla u 'l San Ġuzepp.
Se norqod, ma nafx x'se jsir fija,
Nirrikmanda ruhi 'l Alla, 'l Ġesu, 'l
Ġuzeppi u 'l Marija
Marija li dħalt fid-dinja mingħajr tebgħa,
Aghmel li noħorġu minnha mingħajr htija.

*Mara, 1-VI-1993; Kienet tghidha n-nanna mill-Belt u
tghidha lit-tfal tagħha:*

Se norqod u nirpoża
Noffri ruhi lil Santa Roża.
Se norqod u nimtedd,
Se noffri ruhi lil San Ġuzepp.
Se norqod u nistrieħ
Noffri ruhi 'l Alla u 'l Erwieħ.

*Mara, 1-VI-1993; Dan li ġej sejhitlu "frejzu" waqt li
tkellimna fuq il-brajbu, imma qalet "Nafu bl-ament;
niftakru minn meta kont żgħira u (konna) nibzghu
jakk ma ngħiduhx qabel norqdu wara r-rużarju."
Jidher li hu tahlita ta' talba imma jispjèċċa b'biċċa
minn brajbu.:*

O Ġesu' hanin minn tiegħi
Tini d-dawl fil-menti tiegħi,

Issa u qabel immut, / Ikun mishut id-dnub,
 Mill-kbara tiġi l-hsara,
 Dan ma jemmnux bih l-Insara.
 Min ma jroddx il-ġuħ
 Ma jroddx lill-missier u l-omm jibku,
 Ghax duttrina qatt ma baghtuni.
 Liġi t-Alla qatt ma smajt;
 Ja hasra kemm gharrajt,
 Ja hasra ghalija! / Kemm intant blughija,
 Kif immut immur ġo n-nar;
 L-imsejtna ruh!
 Dak Alla jghidli le sejjahtlek,
 Tal-missjoni jiena bghattlek,
 Jiena ridd nagħtik il-ġenna
 U int biha ma riedx tithenna.
 Qerr, ibni qerr, Ghax jiena bniedem bħalek,
 Li ġara lili jiġri lilek.
 Kemm intant niżzu ħajr 'l Alla
 Kemm sibna patri hanin;
 Ifakkarna fid-dnubiet,
 Barka jtna tal-Bambin.
 U s-sodda salib, / Fuq l-imhadda l-kuruna,
 Min ihobb lill-Bambin ċkejken
 Ikollu xortih fortuna.
 Il-fortuna tal-Madonna
 Deheb u fidda mahdumin.
 Ġangaturi msoqqijin
 Mill-konfessuri kollha.
 Il-baħar jibla' l-art,
 Il-muntanji jimxu fl-art.
 Min jaf il-frejzu jghidu
 Jghidu tliet darbiet kuljum,
 Il-pwieni ta' l-infern qatt ma jara,
 Ghax il-ġenna dritt imur.

Mara, mir-Rabat, 1-VI-1993; kienu jghiduha meta kienu żgħar, ukoll meta kienu jiegħfu mill-logħob:

Kredu kredtu / Lis-sema wiegħdtu
 Lill-aṅġli tajtu
 Lill-Madonna pprezentajtu.
 Bil-ktieb f'idu jaqra u jghid:
 "Ġanni, Ġanni, safejn wassaltni?"
 "Sal-bieb tal-ġenna."
 Warda xandrija u oħra rumana,
 Il-baħar li sar xkuma
 Il-baħar bela' l-art.
 U l-muntanji waqgħu fl-art.
 Il-hrieqi tal-Bambin
 Minxurin fuq il-hitin.
 Madonna u Santu Rokku,
 San Ġużepp kemm hu ferhan.

BRAJBU (ara wkoll it-talb ta' qabel l-irquad)

Evelyn Hollier-Dougall, Hal Tarxien 30-I-2000; innanna tagħha kienet tghidhielhom qabel jorqdu. Din tidher li hi parti minn brajbu aktar fit-tul:

Brajbu naf, brajbu ngħid:
 Kristu habbu u riedu biex jissallab fih,

Hames pjagi friski friski
 Iriegħedu s-sema u l-art.

Mara, 11-V-1993, kif għallmitha nannitha; qalet li kienu jghiduhom u għadhom jghiduhom

Il-Madonna harġet titlob
 U għaddiet mill-wied il-wied,
 Sabet knisja dahlet fiha
 Mimlija bil-qaddisin.
 Imbierka dik it-tarbija
 U mbierka dak il-halib,
 Sodda Salib, imhadda kuruna,
 Min ihobb lil Bambin ċkejken
 Ikollu xorti u vintura
 L-gharajjes ta' Ġesu Kristu
 Kemm ihobbu jhobbuni,
 Telghin fil-glorja tal-ġenna
 Qalb il-pjagi u l-kuruni.

Miriam Agius, Haż-Żabbar, 1-VI-1993; (dan il-brajbu deher fl-Imnara No.16 p.71):

Brajbu naf u brajbu ngħid
 Salib maqbru għall-mawrien,
 Ġesu' habbu, Ġesu' riedu,
 Fuqu ssallab, fuqu miet.
 Min ma jafx dan il-brajbu jfittex jitgħallmu,
 U jghidu tliet darbiet kuljum;
 Piena tan-nar le ma jara
 Ġewwa l-ġenna dritt imur.

Mara, 18-V-1993; Tgħallmitu minn għand ommha:

Warda xandrija / Din hija dawl id-dija;
 Żewġ annimali jippassiġġaw fil-mangatura,
 Jaduraw l-isbah kreatura.
 Smajt trumbetta ddoqq,
 Hriġt nara min hu għaddej.
 Kien għaddej Sidna Ġesu' Kristu.
 Mill-istess trejqa li kien ġej
 Kienet ġejja ommu Marija.
 Qaltli "Ibni, għalfejn sejjer?"
 Qallha "Sejjer għat-tbatija."
 "Għat-tbatija niġi miegħek"
 U tawh daqqa ta' hadida,
 Fuq ommu l-ghaziża . . .
 Min jghid tliet darbiet
 L-Evangelju kuljum,
 Piena t'Alla qatt ma jara
 U l-ġenna dritt imur.

Mara,, 1-VI-1993:

Brajbu naf u brjabu ngħid
 Salib tal-mabri u l-mabrim (?)
 Kristu riedu, Kristu habbu,
 Kristu ried jissallab fih.
 Hames pjagi prinċipali
 Li regħedu s-sema u l-art.
 Harġet il-Madonna
 bil-kotba tas-smewwiet kollha,
 Hareġ San Ġwann Evannġelista jaqra l-brajbu,

Min ma jafux jitghallmu;
Jghidu tliet darbiet kuljum.
Il-pwieni tan-nar qatt ma jara
U il-ġenna dritt imur.

Mara, 1-VI-1993; tghid brejbu minflok brajbu kif qalu l-oħrajn:

Brejbu naf u brejbu ngħid
Salib magru hemm għalih
Ġesu' habbu stalab fih,
Hames pjagi friski friski,
Huma jagħtu s-sema u l-art.
Kbar u żgħar kulhadd jingabar
Ġewwa l-wirt ta' Ġesu' haj.
San Ġwanni il-Battista
Bl-ittri tad-deheb f'idu,
Il-Madonna timxi u tghid:
Min jafu l-brejbu jghidu,
Min ma jafux għandu jitghallmu.
Jghidu tliet darbiet kuljum,
Pwieni tan-nar qatt ma jara,
U l-ġenna dritt żgur imur.

Mara, 1-VI-1993; kienet tghidulha n-nanna:

Imxejt, imxejt, imxejt,
Żarbun ta' l-aṅġli xeddejt,
Wasalt sal-bieb tal-ġenna,
Sibt l-ghadu qiegħed jistenna.
Għedtlu: "Lil min qed tistenna?"
Qalli: "Qed nistenna lilek."
Għedtlu: "Lili mghandek xi tridni
Għax ruhi miktuba 'l Alla.
Soddtu salib, / L-imhadda l-kuruna.
Min ihobb lill-Bambin ċkejken
Ikollu xortih ventura.
Vinturi tal-ventura,
Halli 'l ommi u hu lili.
Omni Santa Klara, / Missieri Santu Wistin.

Mara, 73 sena, iż-Żejtun, 1-VI-1993; għallmitulha ommha; qalet kolloxx bħalma qalet ta' qabilha preċiż, imma minflok l-aħħar erba' linji qalet dawn:

Sodda salib, / Imhadda kuruna,
Min ihobb lill-Bambin ċkejken
Ikollu xorti vintura.
Vintura tal-vinturi / Dik ommok Santa
Klara, / Missierek Santu Wistin.
Haduni l-Kapuċċini
L-għarus tiegħek il-Bambin.

RIQI (i) Fit-tbajhir

Mara, 11-V-1993; Din kienet tingħad waqt it-tbajhir.
Silenzju Papas, / Min jitkellem ikun fartas;
Hemm xi haġa taħt is-sodda
Jimpalaw bid-denb u r-ras.
Tela', niżel, niżel, tela';

L-aħħar kelma tas-sultan.

Mara, 25-V-1993;

Ommi biex tbajhar kienet issib għatu tal-landa tal-gallettini, kienet tpoġġi fih weraq taż-żebbuġ, melħ (il-melħ għall-ghajn), u tghid:

"San Barnabaw,

l-Għajn hażina tmur minn hawn."

Iddur ukoll sa taħt is-sodda (f'Sibt il-Glorja) ukoll fuq ir-ras tat-tfal u sat-taraġ tal-bejt; tibda nieżla minn fuq għal isfel.

Mara, 25-V-1993:

Għandi vażett, li ommi qalgħet fit-tieġ, tal-fuħhar bil-għatu bit-toqob. . . għat-tbajhir. (*) Meta kien ikolli n-nervi ommi kienet tghidli: "Għandi bżonn inbajhrek!". Meta kienet tiġi xi problema fid-dar konna nbajhru taħt is-sodda u mad-dar.

(*) *Dan kien vażett jew buqar li jintuża għat-toghlija tal-ħalib u l-għatu bit-toqab kien biex ma jħallix ir-rghawa tfur.*

Mara, Bonavia, il-Fgura, kienet toqghod Hal Tarxien, 25-V-1993:

In-nanna tiegħi (kieku għandha qrib id-90 sena) kienet issib il-weraq taż-żebbuġ niexef, ġo taġen hażin u tbajhar kull nhar ta' Ħamis, iddur kull erba' rkejjen tal-kmamar, warajha t-tfal jghidu l-Kredu u hi tghid:

"San Pawl ta' Ruma,

Jekk hawn xi għajn reġġaġħha lura!"

L-irmied kienu jiġbruh ġo karta u jarmuh f'salib it-toroq. (*) Meta kien idum ma jaqbad iż-żebbuġ kienet tghid: "Mela veru hawn għajn hażina fid-dar!"

(*) *Salib it-toroq kellu sinjifikat li jifrex u jisparixxi d-deni jew hażen ma' l-erbat irjeh. Nafu wkoll li kien hemm min jarmi l-ilma li fih tkun inħaslet tarbija marida, f'salib it-toroq.*

Mara, il-Mosta, 25-V-1993:

Fit-tbajhir lil xi wahda marida jew sfortunata kienu jghidulha: "Ara kif instehtet din! . . . Xi hadd seħetha!" . . . u jbahħru bi ftit weraq taż-żebbuġ, ftit xemgħa tat-tnebbri u 7 melħiet, u jghidu t-talb. Jidhlu 7 darbiet fil-kamra jew fejn ikunu, taħt is-sodod, madwar dak li jkun; . . . Hi stess m'ilhiex li marret tbajhar lil wahda għax għet għaliha biex tbajharha għax qalet li mishuta; anki tghaddi minn quddiemha seħtitha persuna, u għajnitha. Tidhol u toħroġ 7 darbiet u titlob: Missierna u hobżna, Sliema u Qaddisa, u Glorja kull darba, u tghid:

"F'ġieħ San Pietru Pawl ta' Ruma, jekk għandek xi għajn ta' xi ghira, ta' xi mibgheda, terġa' lura! F'ġieħ San Barnabaw, jekk hawn xi xjaten oħroġhom minn hawn!"

Mara, 25-V-1993; Kienet tghix man-nanna:

Meta kien ikollha xi dubju f'xi haġa kienet tbahhar, ukoll nhar ta' Hamis, meta ddoqq il-qanpiena f'xis-sebgha ta' filghaxija. Wara li kienet tixhet il-melħ kienet tghid:

"San Barnabaw, keċċi t-tentazzjoni minn hawn!"

u żżid Missierna, Hobżna, Ave Marija u Glorja. Kienet tbahhar bit-taġen fuq ras kulhadd u titfa' l-melħ. Meta jibda jaqbeż il-melħ, jghidu "Harġet l-ghajn!" Ibahhru minn ġewwa għall-bieb ta' barra. Kienu jhalltu x-xemgħa tat-tniebri.

Mara, ta' 30 sena 1-VI-1993; qalithielha xiha ta' xi 80 sena:

San Barnabaw / Dahhal l-ghajn it-tajba
U ohroġ il-ħażina minn hawn!

RIQI (ii) Fil-mard ta' l-ghajnejn

Mara, 18-V-1993:

Meta kont żghira, kelli xi erba' snin, kien ikolli ghajnejja juġġhuni u homor u z-zija tiegħi, oħt ommi, kienet tghidli pregiera u kien ikollha ghajn tal-qarnita, tghaddiheli fuq ghajnejja, minn ġewwa għal barra, waqt li tghid il-kliem, iżda qabel tagħmel salib fuq mohħi:

"Salib indew indew,
San Mark u San Matthew,
Inżilt max-xtajta x-xtajta
Sibt lil Ġesu Bambin,

Qalli: "Binti, x'għandek?"

Għedtlu: "Għandi ghajnejja tuġani."

Qalli: "Mur fil-ġnejna tiegħi

U sib il-bisbula(*) hadra,

Żrajtha b'idejja

Saqquejtha bi dmugh ghajnejja."

Santa Margerita / Nehhili il-qarnita."

(*) Minflok bisbula aktar hemm min jghid bużbieża. Il-qarnita hawn imsemmija hija kundizzjoni fl-ghajnejn magħrufha bħala pterygium. L-hekk imsejha ghajn tal-qarnita hija għatu (fil-konkoloġija magħruf bħala operculum) tal-qoxra ta' bebbuxu tal-bahar fiż-żoloġija magħruf bħala *Astraea rugosa*.

Giovanna Vella, Tas-Sliema, 7-V-1980: Kienet taf b'min juża ċurkett bl-"ghajn" tal-qarnita

Salib iddew iddew

San Mattija, San Matthew;

Ltqajt ma' Ġesu Bambin qalli: "Int fejn sejra?"

Għedtlu: "Għandi ghajnejja tuġġhani."

Qalli: "Mur fil-ġnejna tiegħi

Għandi bużbieża helwa helwa,

Żrajtha b'idejja,

Saqquejtha bi dmugh ghajnejja,

Issib lil Santa Margerita

Tnehh l-ghabra u l-qarnita,

Issib lil Santa Luċija ttik id-dawl u d-dija"

(Din dehret l-ewwel darba f' *L-Imnara*

Nru.3,1980)

LOGHOB BIL-KLIEM

Dan l-aħħar xtrajt il-kteib *Haġa Mohġaġa u Tahbil il-Mohħ lehor* ta' Ġuże Cassar Pullicino. Jien u naqra mohħi mar lura għas-snin sittin, meta kont għadni tfal, u kont immur ngħum ma' tal-Mużew fil-post magħruf bħala 'l-Hofra ż-Żghira' f'Dellimara. Wara li konna nitilghu mill-bahar u noqgħodu bil-qiegħda nieklu biċċa hobż biż-żejt, is-superjur kien iħobb jghidilna xi żewġ ċajtiet jew jirrakkonta xi storja. Darba niftakar kien semma logħba bil-kliem, li kien jiftakar minn tfulitu, u li baqgħet, għal xi raġuni, stampata f'mohħi. Is-superjur kien jismu Duminku Galea, u għalkemm kien minn x'imkien fil-Kottonera, x'aktarx mill-Birgu, meta kont nafu jien kien joqgħod Raħal Ġdid. Din il-logħba bil-kliem ma jidher li qatt rajtha stampata u għaddieli l-ħsieb li forsi ta' min igħibha fl-Imnara:

- 1) Iż-żiemel ta' l-ghuda.
- 2) L-istalla taż-żiemel ta' l-ghuda.
- 3) Il-bieba ta' l-istalla taż-żiemel ta' l-ghuda.
- 4) Is-serratura tal-bieb ta' l-istalla taż-żiemel ta' l-ghuda.
- 5) Il-muftieh tas-serratura tal-bieba ta' l-istalla taż-żiemel ta' l-ghuda.
- 6) Il-habel tal-muftieh tas-serratura tal-bieba ta' l-istalla taż-żiemel ta' l-ghuda.
- 7) Il-ġurdien li gerrem il-habel tal-muftieh tas-serratura tal-bieba ta' l-istalla taż-żiemel ta' l-ghuda.
- 8) Il-qattus li kiel il-ġurdien li gerrem il-habel tal-muftieh tas-serratura tal-bieba ta' l-istalla taż-żiemel ta' l-ghuda.
- 9) Il-kelb li għamel għall-qattus li kiel il-ġurdien li gerrem il-habel tal-muftieh tas-serratura tal-bieba ta' l-istalla taż-żiemel ta' l-ghuda.
- 10) Il-kaccatur sid il-kelb li għamel għall-qattus li kiel il-ġurdien li gerrem il-habel tal-muftieh tas-serratura tal-bieba ta' l-istalla taż-żiemel ta' l-ghuda.

U tibqa' sejra hekk; min għandu l-hila li jghidha jghagġel bla ma jittfixkel u jkompli jżid is-sentenza u jtawwal fuq haddiehor

Ġużi Gatt

GHAD BAQA' X'JINGABAR FIL-FOLKLOR MALTI

Angelo Dougall

Il-folklor Malti mhuwiex eżawrit daqs kemm jaħsbu xi wħud u, tabilhaqq, għad baqa' x'jingabar. Fil-ktieb tiegħu *Il-Folklor Malti*, (t-tieni edizzjoni miżjuda) stampat mill-*Malta University Press* 1975, fil-kapitlu XVI, paġna 142 et seq., Ġuże Cassar Pullicino, mimli bil-ghomor, fil-kitba tiegħu f'dan il-ktieb, jagħtina parir, fost kollox, sabiex noqogħdu għal dawġ li huma għajdut il-poplu u għal dak li jintqal, u sabiex niktub. F'paġna 151 ta' l-istess ktieb ikompli jhegġiġna: "jehtieg l-ewwelnett li ssir midħla sewwa tal-poplu u li jirnexxielek tithabbej biżżejjed biex tkun tista' tisma' minn fomm il-poplu dak l-gherf li sallum għadu bla miktub. Li kieku kulhadd joqgħod b'għajnejh u widnejh miftuħa kull fejn imur fil-gzejjer tagħna u jniżżel dak li jara u jisma' ..."

Dwar il-furbani Fid-distrett t'isfel ta' Malta, speċjalment fost il-bdiewa ta' madwar il-bajja ta' Marsaxlokk għad baqa' fil-memorja tagħhom għajdut u rakkonti ta' nżul il-furbani fuq l-art għas-

serq ta' hwejjeġ u htif ta' nies. Għalkemm din il-bajja, għal mijiet ta' snin, kienet imħarsa b'fortizza, bi swar u għassiesa, xorta waħda l-furbani kienu kultant jirnexxilhom jinżlu bil-moħbi sabiex jissakkegġaw u jaħtfu nies għall-ġasar, jitolqu nkiss inkiss u jaħarbu fil-beraħ bla tarf tal-baħar. Ftit li xejn kienu jiġu suspettati, u dawn il-furbani kienu jsalpaw u jbaħħru bil-priża tagħhom lejn il-Barbarija. Baqgħu ġrajjet u leġġendi msawrin mal-verita tal-hajja ta' dak iż-żmien, u xi ġrajjet minnhom għadhom magħrufa bħala "ta' żmien il-furbani". F'dak iż-żmien, madwar il-Bajja ta' Marsaxlokk, bini kien hemm ftit li xejn, hliet għal xi rziezet l-hawn u l-hinn, xi wħud minnhom iffirtifikati għalli jista' jinqala' għal għarrieda, u wiehed għadu jara minn dawn sa llum.

Katrina Niftakar xi qraha tiegħi minn dik in-naħa tad-Distrett t'Isfel, jirakkuntaw li xi hamsin sena ilu ftit jiem qabel mietet iz-zija Ġanna (mart iz-ziju Ganni hu n-nannu Kola) u li kellha qrib il-mitt sena, bdiet thewden: "Miskina! Min jaf x'sar minnha Katrina!" Kienet tirrakkonta li, meta

kienet daqsxejn ta' tifla ta' xi għaxar snin, darba waħda filgħodu kmieni telqet bil-mixi miż-Żurrieq ma' Katrina, waħda żagħzugħa ħabiba tal-familja u li kienet f'it snin akbar minnha, sabiex jaraw xi qraha tagħhom f'Birżebbuġa. Dik il-ħabta, madwar ir-Ramla ta' Birżebbuġa u d-dahla ta' Kalafrana ma kienx hemm bini hliet f'it irziezet u kemm tara b'għajnejk raba', għelieqi, sigar tal-ħarrub u qasab. Iz-zija kienet tkompli tirrakkonta li, kif waslu qrib ir-Ramla, lemħu skuna li minn fuqha niżel gaj ta' baħħara li, malli lemħu lil dawn iż-żewġ tfajliet, bdew jiġru għal warajhom. Dawn it-tfajliet twerwru għax raw li kienu furbani, telqu jiġru u nħbew. Imma l-furbani bdew ifittxuhom u rnexxielhom jaħtfu lil Katrina, u billi z-zija Ġanna kienet moħbija sewwa ma setgħux isibuha għalkemm damu f'it hin iehor ifittxuha. Ftit wara l-furbani telqu lura lejn l-iskuna tagħhom iġorru 'l Katrina. L-iskuna salpat u tbiegħdet fil-beraħ tal-baħar bla ma hadd biss induna x'kien qed jiġri! Imbilli dan il-każ ġie rrapportat lill-kuntistabbli taż-Żurrieq! Bħas-soltu

kien tniżżel rapport fl-
"okkorrenzi tal-pulizija" tad-
distrett, saru t-ftittxijiet, imma
kien kollu għalxejn. Kien forsi
t-thewdin ta' ziti, jew kienet
wahda minn dawk l-ghajdut
dwar il-furbani? Kif ġa
għedt, l-istejjer kienu hafna.
"Miskina! Min jaf x'sar minnha
Katrin!" baqgħet thewden iz-
zija Ganna, qabel ma għalqet
għajnejha għal dejjem.
Imma baqgħet tiftakar f'dik il-
grajja kerha ta' tfulitha anke
wara dak iż-żmien kollu.
Kienet grajja li ssehh darba
kultant u bħala baqgħu
leġġendi fil-folklor tagħna.
Għalxejn il-poplu ta' dawk l-
inhawi, u magħhom kienu ġew
ohrajn miż-Zurrieq, hargu
jifttxu lil Katrina, imma Katrina
għebet u baqgħet ma nstabetx
misruqa mill-furbani li, sa ftit
aktar minn mitt sena ilu kien
għad kellhom liberta, minghajr
hadd ma jzommhom li jinżlu
f'dik il-bajja; u l-leġġendi
baqgħu!

Għal hafna nies għad
baqa' leġġendi ta' furbani kif
ukoll rakkonti ta' grajjiet aktar
qodma li baqgħu jingħadu
madwar dik il-bajja ta'
Marsaxlokk, li sa ftit snin ilu
kienet għadha miftuħa u
esposta għat-traffikar illegali

Ghar Hasan Domt hafna
sa ma mexxieli biex wiehed
bidwi minn Benghisa jtarrafla xi
haġa ta' folklor minn dak li kien
għadu jiftakar. Kien bin ir-
raba' joqgħod f'razzett antik xi
ftit maqtuġh. Kien bniedem
misthi u sensittiv. Xi ftit snin
ilu kien qalli li baqa' jiftakar xi
strofi ta' għanja li kien sema' fi
tfulitu. Għar Hasan hu
magħruf hafna bħala post ta'
attrazzjoni turistika f'dik in-
naħa ta' Malta mimlija leġġendi
u rakkonti ta' furbani,
imdawwar b'atmosfera ta' sibi.

Manwel Grixti (1936-2003)
kien baqa' jiftakar dawn il-ftit
strofi minn għanja li forsi kienet
itwal; forsi wkoll kienet "għanja
tal-fatt" marbuta mal-leġġenda
ta' Ghar Hasan, u Manwel kien
joqgħod fil-qrib ta' l-għar:

Ghar Hasan

**Din għanja tislet il-hniena ,
Dwar tfajliet tant imsejknin,
Waqt li kienu jahdmu r-raba'
Għal għarrieda misruqin.**

**Kien jisraqhom mill-ghelieqi
Ta' l-inhawi ta' Hal Far,
Mill-irdum kien inizzilhom
U jahbihom ġewwa l-għar.**

**L-ommijiet jibku l-uliedhom
Għaliex dawna ma nstabux,
U l-irġiel għalxejn ifittxu
Għax x'sar minnhom ma jafux.**

**Kien jonsobhom u jisraqhom
U jahbihom f'Ghar Hasan,
Jehodhom lejn Barbarija
Għotja għall-harem tas-Sultan.**

**Dan Hasan kien furban ahrax,
Kellu qilla ta' għafid,
'Ma tagħna sabulu rkaptu
Ma hallewhx jagħmel li jrid.**

Dawn huma l-hames
strofi li baqa' jiftakar Manwel
mill-għanja li kien sema' fi
tfulitu, imma ma qallix min kien
l-għannej u lanqas il-post fejn
kien semagħha.



**Razzett iffortifikat, Bur Cassar
Triq il-Kartaġiniżi, Birżebbuġa**

26-VII-2002

GORĠ, BEJJIEGH IL-FAHAM

George Cilia

Fis-snin tletin fil-bidu ta' Triq Britannika fil-Birgu kien hemm gabra ta' twienet, li kollha flimkien kienu jiffurmaw suq żgħir. Kien hemm Wenzu l-barbier imlaqqam le-Cicajo, Indri jsewwi u jbiegħ iz-zraben, Zarena bil-hanut tal-grocer (tal-mercat), Cikkulo bil-hanut tal-frott u l-haxix, Tax-Xwejha bil-hanut tax-xorb, Gammari bil-hanut tal-tjur, bajd u fniek u kien iżomm Ziemel għax-xogħol, u quddiemhom kien hemm hanut tal-faham ta' zewg ahwa jsibuhom b' Ta' Kas. Id-dar ta' Peppi l-hajja ligi ezatt quddiem id-dar tagħna, dak iz-żmien magħrufa bħala d-dar tal-Kurċifiss ta' l-Iggustizzjati, bil-fieqa tal-knisja fisporgi fuq il-hanut tal-barbier. Dan il-Kurċifiss kien jiddomina fuq il-twienet li semmejna. Indri kien jarmah bil-brazzi tad-dawl u l-fjuri fil-jiem tal-Gimgha l-Kbira. F'dawk il-granel kienu jghaddu minn quddiemu l-fratellanzi jkantaw is-salmi tal-mizerere. Bejjiegha ohra, bħalma huma dawk tal-hobz u tal-pitrolju, tas-siġ, tal-hut, ir-rahhal bil-merħla tal-mogħoz ibiegħu il-halib, u tal-faham, kienu jghaddu fuq riglejhom. Quddiem Wenzu l-barbier, karattru helu u dhuli, kienu jieqfu jsellmulu u jghidulu xi ċajta, izda l-aktar wiehed magħruf man-nies tal-Birgu u habib ta' Wenzu kien Gorg il-bejjiegh tal-faham. Gorg kien isellem bil-misthija u jfabissem lil kulhadd, kien ta' tliet kliem hliet għal bniedem wiehed, Wenzu l-barbier ta'

taht il-fieqa tal-kcina tagħna. Il-bejjiegha tal-faham kienu jdur mat-toroq bil-karrettun li fuqu kien ikollu kaxxa kbira mingħajr għatu mimlija faham u kien ikun hemm xi zewg xkejjer mimlijin bil-faham. Kienu jixtru mhux biss in-nisa tad-dar imma wkoll hafna oħrajn tax-xogħol bħal-hajjata, landiera u haddieda. Il-faham kien jinbiegħ bil-kejl, siegħ faham tliet kamijiet, nofs tomna sitt soldi, tomna xelin. Sa hamsin jew sittin senu ilu, l-aktar fil-irhula, ma kienx hemm dar li ma kellhiex il-kenur għas-sajran ta' l-ikel. Fil-kenur kienu jkebbu n-nar tal-faham.

Ta' kull filghodu Gorg kien jghaddi mit-triqat iqassam il-faham, dejjem b'wicu u jdejh imgermdin suwed minhabba n-natura tax-xogħol tiegħu, u l-abjad ta' għajnejh illeqq. Darba fil-gimgha kien jidri l-faham mill-maħzen ta' hdejn Ta' Cejlu, jarma l-karrettun bil-hmar u jiltaq lejn il-Birgu fejn kellu kantina għall-hażna u kenn għall-hmar. Meta jlesti mid-dawra tal-toroq tal-Birgu u jehles mill-bkora tal-faham li kien igorr wara daharu, Gorg kien jasal wasla sa għand il-barbier biex jew jaqta' xagħru jew biex iqaxxar il-tehja, u f'dak il-hin jikkellmu fuq il-grajijiet tal-gurnata. Wenzu kien ifiehem kif jaf hu l-aħbarijiet lil imsejken Gorg, li kien bla skola, guvni, jgħix wahdu minn Haz-Zabbar li dejjem xtaq forsi jigi joqgħod il-Birgu fxi post b'kera baxxa. Il-barbier kien jaf fejnhom id-djar vojta u b'kemmi kera kienu jinkrew, b'10, 16 jew 20 lira sterlina fis-sena, izda hej, kien jibza' jigi joqgħod fil-Birgu għax kienu qalu li jekk ifaqqo l-gwerra l-Birgu jkun fil-periklu. Għal dawn il-qlajiet Wenzu kien jtmashan u jsosni li Malta

m'għandha x'taqsam xejn u mhux se tidhol fil-glied fil-kaz li tqum gwerra fl-Ewropa. Lil Gorg kien iħajru jsib xebba u jżewweg halli jtajjar dawk il-hsibijiet minn moħħu, jew imur jidderverti fil-luna park li kien hemm fil-grawnd tal-Fortini. Kollu għal xejn, Gorg ma kienx maqtugħ għaz-zwieg meta jfakkar fil-hmieg tax-xogħol tiegħu u l-qliġ baxx li jibqagħlu mill-bejgħ tal-faham.

F'dik il-hajja trankwilla tas-snin tletin twelidt jien, u omni Lorenza xtaqet issemmini Gorg b'tifkira tal-mejjet missierha. Oħt omni Tereza, miżzewga bla ifal, xtaqet li jintgħazel isem aħjar u modern bħal Wilfred jew Sunny basta mhux Gorg bħal dak tal-bejjiegh tal-faham tal-Birgu. Missieri ma ndahal xejn f'din il-kwistjoni ta' l-isem, biss faham parir li jistaqsu lill-konfessur u habib tal-familja Dun Elija fuq isem xieraq. L-ahwa qablu li jistaqsu lil Dun Elija kif jabsibha fuq ismi. Staqsaw lil dan is-sacerdot umli u skrupluż li pront wiegħb li dan l-isem mhux biss Gorg tal-faham igibu, imma tant huwa popolari mad-dinja li r-Re ta' l-Ingilterra (u ta' Malta) jgib l-isem ta' George V, ismijiet oħra jistgħu jingħataw lit-tarbija fil-fonti. Id-diffikulta ta' l-għażla ta' l-isem waqfet hawn, Gorg tal-faham sa dahal fl-istorja ta' hajti.

F'Gunju tal-1940 faqqgħet il-gwerra li fha dahlet ukoll Malta, u n-nies kollha li semmejna hargu barra mill-Birgu. Gorg ma deher imkien iżjed, aktarx li fil-gwerra nqabad suldat bil-lieva, iżzewweg u mar joqgħod fin-naha ta' fuq ta' Malta.

Illum il-familja juzaw cooks tal-gass jew ta' l-elettriku għal-tisjir, u l-uzu tal-faham spicċa għal kolloxx, u suq kbir beda jinrama barra s-swar tal-Birgu.

Iċ-ċampella, il-plejn u x- xiber: logħob ta' fuq is-swar Maltin

kitba ta' Steve Borg

**Iċ-ċampella: logħba Bormliża
bil-flus u l-ġebel**

Tkellimt ma' Raymond Chircop Taċ-
Ċirott, li joqgħod Bormla nhar it-
Tnejn 7 ta' Ġunju 2004

"Meta tkun fqir trid tara kif se tivvinta l-logħob sabiex tgħaddi l-hin. Logħba minnhom jisimha ċ-ċampellaⁱ, li konna nilgħabu fuq is-sur ta' Santa Liena f'Bormla. Tintlagħab fuq it-torba, mhux il-qatran għaliex inkella jtiru l-flus u ċ-ċampella tibqa mixja. Tilgħab għal sold, tlett soldi u tmintax irbiegħi. Għal xejn ma tistax tilgħab għax ma hemmx sugu. Sa hamsa u ghoxrin ruħ f'logħba konna. Bniedem ikollu ftit flus f'butu. Ikollok xi tlettax-il sena u tilgħab mal-kbar ukoll."

"Xi trid tagħmel biex tilgħab? Issib ġebba barra u taħdimha għall-idejn, li tista' tahtafha sew. Dik insejjhulha ċ-ċampella. Imbagħad tagħmel ghaxar passi lura mill-*master*, li kienet ġebba wieqfa li warajha jkun hemm il-flus ta' min daħal għal-logħba."

"Hija logħba tal-Ħadd filgħodu u tintlagħab fuq is-sur. Jien qatt ma smajt li lagħbuha ż-Żejtun fejn twelidt. Biex tibda naqtgħu bl-

idejn. Ma tkunx taf kemm se johorġu l-ohrajn u jista' jitla' sa mija. Il-flus tad-dhul fil-logħba jitqiegħdu wara l-*master* u jitgħattew bi ftit trab halli ma jtirux. Twaddab iċ-ċampella biex ittajjar il-*master* jew tqarribha lejn il-flus. Mhux faċli li tirbaħ ma' l-ewwel tefgħa. Iċ-ċampella tibqa' tilgħab fejn tinzel u ma tingabarx. Ta' warajk jista' jilgħab fuqek biex iwarrebek, ibieghdek u jidhul flokok hu."

"Jekk tilgħab ma' l-ewwel tefgħa u ċ-ċampella tiġi fuq il-flus, ma tirbaħx jekk il-*master* ikun għadu wieqaf. F'dan il-każ, iċ-ċampella tingabar biex terġa' titfa' minn wara l-linja, dejjem, meta jkun imissek, għaliex sa dak il-hin tkun għadek tilgħab. Jekk il-*master* ikun waqgħa u jkun imissek, għandek dritt li titlob li dan iwaqqfuh. Dan għaliex jekk ikun mimdud ikun hemm ċans kbir li toqorsu, itir il-bogħod mill-flus u ċ-ċampella ta' haddiehor tkun eqreb il-flus u jirbaħ hu."

"Mela biex tirbaħ irid ikollok iċ-ċampella eqreb lejn il-flus mill-*master* li jrid ikun mimdud. Issa jekk il-flus taru u l-*master*, li hu mimdud, ittajjar 'l hemm dawn il-flus jintrebħu skond iċ-ċampelli li hemm qribhom. Jistgħu jirbħu anki, ngħidu aħna, sebgha f'daqqa u tirbaħ skond il-flus. Jista' jmissek ġiex tmintax irbiegħat u iehor jirbaħ tlett skorfini tat-tlett soldi. Dan għaliex jekk id-dhul maqbul ikun xelin, int tkun tista' tpoġġi munita waħda ta' xelin jew jekk trid tnax -il sold."

"Jekk tilgħab, taqleb il-*master* u dan jiġi fuq il-flus, li jkunu ktajjen u ċ-ċampella tiġik tmiss mal-flus, ma tihux jekk dan ikun mimdud. Ġieli jiġru ż-zinnijiet. Tilgħab u l-*master* li jkun mimdud jintlaqat u jiġi wieqaf. Ta' warajk jista' jidhul sħab ma'

min għandu l-eqreb ċampella mal-flus sabiex dak li jmissu jilgħab jipprova jwaqqa' l-*master*, jirbaħ l-iehor u jaqsam miegħu. Kulhadd ikollhu ghajnejn ta' seker ghax ġieli kien ikun hemm aktar minn paga ta' ġimgha qed tilgħab. Trid tkun mohħok hemm ghax jahdmuk."

Il-plejn: logħba tal- Mandraġġara Ġirbin

Tkellimt ma' Lawrence Ċiantar Tal-
Ġimgha mill-Birgu nhar is-Sibt 5 ta'
Ġunju 2004.

"Il-plejnⁱⁱ hija logħba bil-ballun tal-lasktu jew tal-kamoxxa, li kienet tintlagħab il-Mandraġġ tal-Birgu. L-antiki jsejjhulha l-bullarⁱⁱⁱ ukoll. Din il-logħba kienet tintlagħab mal-ħajt tas-sorijiet ta' Santa Skolastika. Kien kbir u ma kienx hemm twieqi li jtellfu. U s-sorijiet kienu tal-klawwsura, mhux se johorġu għalik għaliex qed tħabbat mal-ħajt tagħhom minħabba li dawk maqfulin hemm ġew. Mal-ħajt inhożzu linja qisha mogħla ġiex piedi mill-art, ġieli b'zebgha^{iv} sewda, hadra jew li ssib. Min jitfa' jrid jagħti d-daqqa bl-ghekiesi ta' gewwa tal-ponn magħqud jew bil-pala tal-id miftuha."

"Dan irid iħabbat^v 'l fuq mil-linja u l-ballun irid imiss darba mal-art. Jekk il-ballun jolqot il-linja ta' mal-ħajt, mela dak li qed jilgħab irid jerga jħabbat. Min ikun imissu jilgħab ma jistax iħalli l-ballun imiss darbtejn mal-art. Jekk jiġri hekk, mela jieħu punt min ta d-daqqa. Min ilehhaq it-tmienja jew il-ħdax jirbaħ. Kull daqqa fiha l-ħsieb. Jekk tkun daqqa tal-ghekiesi suppost tkun aktar b'saħħitha, iżda bil-pala tal-id meta tkun hdejn il-ħajt qed twiegeb għad-daqqa ta' qablek u kwaži tmewwet il-ballun."

"Gieli tintlagħab wiehed ma' wiehed, jew tnejn tnejn u anki tlieta tlieta. Logħba tieħu mal-ghoxrin minuta. In-nies li jilgħabuha kienu tan-naħa tal-Mandraġġ, ħafna drabi barklora. Joħorġu ġiex xelini jew tmintax irbiegħi 'il wiehed u tirbaħ lira u nofs jew għal xi flixkun luminata. Nigu sitt gruppi ta' tnejn b'min jitlef jinqala'."

"Fix-Xitwa kienet tintlagħab is-Sibt u l-Hadd filgħodu, iżda fis-Sajf, wara nofsinħar. Jaqtgħu għal min se jitfa' l-ewwel u dan jibda. Kont stajt tħabbat mal-ħajt kollhu. L-għekiesi tal-ponn iġġibhom pjaga, kollha grif. Hija logħba li trid tuża l-ħażen. Jekk tolqot taħt il-linja titlef. Ilha tletin sena li spicċat. Il-logħba waqfet meta ttieklet il-faċċata tas-sorijiet u ġew il-karozzi. Spicċajna li illum lanqas it-tfal tal-Mandraġġ ma jafu x'inh. Iżda l-linja tal-logħob hemm għadha mal-ħajt."

Ix-xiber: logħba bil-flus tad-Due Balli

Tkellimt ma' Roman Cutajar Tal-Haddied mill-Belt Valletta nħar il-ħamis 29 ta' Lulju 2004.

"Niftakar logħba msejjha x-xiber tintlagħab f'nofs in Snin Ĥamsin. Kont għadni tifel nigri mat-toroq tad-Due Balli, l-Belt fejn trabbejt. Din il-logħba kienet tintlagħab mas-swar tal-Belt iżda l-aktar ma' dak tal-Baviera. Il-lagħba kienu ħafna drabi rġiel mid-Due Balli, sidien tal-briedel jew tal-ħwienet tax-xorb ta' Strada Stretta. Dawn kien ikollhom ħafna flus, anki mitt lira fuqhom, fi żmien meta paga ta' raġel kienet xi tlett liri fil-gimgha. U aħna t-tfal, jekk ikollna sikspenz fil-but, konna niskantaw b'dawk il-flus kollha u l-irġiel kienu jkeċċuna."

"Tismagħhom jgħidu 'Imxi nħabbtu xiber!'"

"Tilmaħ l-irġiel niżlin ta' kuljum in-niżla tal-Fossa fejn idellel wara nofsinħar. Għaliex din aktar tintlagħab fis-sajf għax in-nies toħroġ. Jieħdu sehem minn ġiex sa' anki għaxart irġiel. Kien hemm latrina, illum imtajjra, b'bejt lixx infistat tajjeb mingħajr trab u ġebel u jilgħabu fuqha. Il-logħba tibda billi jiftieħmu għal kemm ħa jilgħabu. Jibdeu minn tmintax irbiegħi sa anki tlett liri, ħafna drabi b'muniti iżda xi drabi anki b'liri tal-karti li fuqhom jagħmlu biċċa ġebba."

"Il-flus li jintlagħbu, jitqieghdu flinja magħnib xulxin 'il bogħod mill-ħajt skond kif miftiehem bejn il-lagħba. Kulhadd jilgħab bis-sold tiegħu, jagħtuh kull forma, anki mgħawweġ halli meta dan jithabbat mal-ħajt ikun jista' jersaq qrib il-flus li hemm fin-nofs. Jaqtgħu t-tokk u min jiġi jibda. Kulhadd kellhu t-tattika tiegħu kif iħabbat is-sold mal-ħajt. Ġaladarba dan jaqgħa mal-art u jkun qrib il-flus, dak li jkun għadu kif lagħab ikejjel b'xibru minn fejn strah is-sold sal-flus. Dak li jilħaq b'xibru jirbaħ. Iżda dan mhux kollox, għaliex jekk b'xibrek tilħaq is-soldi ta' haddieħor toqtolhom, jiġifieri jieqfu mil-logħba. Trid tarahom, kulhadd iġebbed xibru."

"Min imissu jilgħab jerġa' jerfa' soldu, dejjem jekk ikun għadu ħaj. Min kellu l-pala tal-id kbira kellu vantaġġ, u mhux l-ewwel darba jew tnejn li minn kellu xiber zġħir tnaffar. Il-logħba tista' ddum mill-ewwel tefgħa ta' sold sa' anki nofs siegħa, dejjem skond il-bogħod li qed jitfegħu."

"Din il-logħba kontra l-liġi iżda qatt ma rajna pulizija lil hemm. Mhux l-ewwel darba li kienu

jintrebħu ħamsa u għoxrin lira fl-logħba. Ix-xiber ilha daqs tletin sena li nqatgħet. Hekk kif telqu l-Amerikani u majnat Strada Stretta din bdiet tinqata'."

¹Zaren Busuttil Tal-Lixka jiftakar lixx-juħ ta' Bormla jsejħu lill-munita tat-tmintax irbiegħi bl-isem ta' ċampella. Dan fi żmien meta n-nofs lira u l-lira kienu għadhom tal-karti. "Ikun hemm xi wiehed bajjad li se jbajjadlek u jgħidlek 'Aġtini ċampella!' bħala ħlas. Din f'Bormla tintfiehmet bħala munita qawwiya." 14 ta' Lulju 2004 f' Ĥaz-Zabbar.

²Roman Cutajar Tal-Haddied mill-Belt Valletta jiftakar varjant ta' din il-logħba li kienet tintlagħab lejn l-1955 mit-tfal tad-Due Balli fuq is-sur ta' Sant Iermu. "Konna nsejjħulha Iċ-Cama. Min ikun se jħabbat il-ballun irid jiċċama isem ta' haddieħor fl-istess ħin biex dak li jissemma jrid ikun pront jaqbad il-ballun qabel ma dan jaħbat darbtejn ma' l-art." 7 ta' Ġunju 2004 f'Wied il-Għajn.

³Tifsira ta' din il-logħba kitibha Anton Attard fl-artiklu *'Il-logħba tal-bullari fuq is-Sur tat-Toqba, fil-Birgu'*. Dan ġie mitbugħ f'L-Imnara, Ĥarga 23, volum 6 numru 2 fl-1999. Jien ħassejt li kien hemm xi tagħrif siewi iħor marbut ma' din il-logħba li huwa xieraq li jiġi ddokumentat.

⁴Johnny Elseworth jgħidli li "xi hadd jaħdem Sant' Anglu kien iddobba xi laned kbar taz-zebgħa tal-laneċ tal-Inglizi, li jużaw għall-qiegh sabieħ ma jżommx koċċli. Kienet lewn demm il-barri, qisha maroon, aħmar dagħmi. Tgħidx kemm kienet tajba għaliex ma' kull daqqa tal-ballun tal-kamoxxa mal-ħajt, din kienet terħi z-zebgħa, turi li ntlaqtet il-linja u b'hekk taqta' ħafna paroli u ġlied." 5 ta' Ġunju 2004 fil-Birgu.

⁵Guži Ċiantar il-Kaxma, mandraġġar ġirbi, jgħarrafni li "min ikun se jibda l-logħba irid jgħid 'Se nitma' jien', għaliex int tkun qed titma' l-ballun lill-ħajt. Kieku fit-tennis, bl-Ingliz tgħid 'It's my service'. 7 ta' Ġunju 2004 fil-Birgu.

IMKEJJEN BI ĠRAJJA FIL-BIRGU TA' L-IMGHODDI;

BANK IL-GHAZZ

Anton Attard

Ix-xaqliba tal-Birgu magħrufa bħala "Il-Fortini", sa ftit snin ilu, kienet fost l-aktar inħawi mfitxija minn-nies ta' dawk in-naħat waqt il-ħin hieles tagħhom. It-tfal, iż-żgħażaġh u xi kbar li jhobbu l-ballun kienu jehdew fil-grawnd maqtuġh xi hames filati għoli mit-triq li twassal għall-Kalkara jew Haż-Żabbar. Ohrajn, l-aktar irġiel imdahħlin fiż-żmien, u ohrajn mhux daqstant, kienu jintasbu bilqiegħda fuq ċint ta' żewġ filati, maqtuġh għalih, imdellel minn siġar għoljin u folti ta' **gheneb id-dib**, fuq il-lemin f'tarf in-niżla, qabel taqbad it-telgha li twassal għall-Mina tas-Salvatur.

Dawk li ta' kuljum kienu jintasbu hemm, kemm filgħodu kif ukoll wara nofsinhar sa tard filgħaxija, erħilhom jiddiskutu, jargumentaw u jirrakuntaw fuq kollox u, aktarx, fuq kulhadd. Billi fil-biċċa l-kbira kienu jkunu l-istess nies, aktarx bla xogħol jew qabżu s-sittin, iċ-ċint, forsi ingustament, ma damx ma tlaqqam '*Bank il-Għazz*', titlu li, ma' nies ta' ċerta eta', għadu mċappas bih sa llum.

Iżda aktar minn mitt sena ilu, l-għan li għalih inbena iċ-ċint kien differenti għal kollox u billi kif jgħidu, kull rokna fil-Birgu għandha xi storja, dan, kif se naraw, ma jagħmlilhomx għajb.

Daqs seklu u nofs ilu, dawk l-inħawi kienu differenti għal

kollox minn kif huma llum. Kemm il-grawnd tal-futbol, kif ukoll l-iskola Lorenzu Gafa' u magħhom it-toroq ta' madwar ma kinux hemm. Kien hemm biss wesgħa fejn fiha kien isir ix-xogħol tal-ħbula mill-hafna kurdara li kien hemm fil-bliet tal-Kottonera. B'hekk, it-triq li twassal għall-Kalkara kienet wahda dejqa, pjuttost mogħdija, f'xifer il-wied, li għalkemm illum fadal xi ftit hjiel tiegħu, biċċa kbira minnu ttieklet mill-bini li tela' mal-medda tas-snin.

Ġara li nhar it-Tlieta 7 ta' Settembru 1880, żewġ itfal, waqt li kienu jimbuttaw karretta fil-mogħdija msemmiya, meta waslu f'xifer il-wied, it-tagħbija li kellhom fuqha għelbithom u waqgħu b'kollox għal isfel. Waqt li l-karretta saret biċċiet, wieħed minnhom helisha ħafif bi ftit brix u, forsi għax staħa, ħarab jigri minn fuq il-post bla ma hadd rah aktar. L-ieħor ittiehed l-għassa fejn il-ġrieħi li ġarrab f'rasu iddewwew mit-tabib tal-pulizija.

Il-ġurnal *The Malta Times* tas-Sibt 11 ta' l-istess xahar, waqt li xandar dan l-incident ilmenta mill-qagħda mwiegħra ta' din il-mogħdija u

ġibed l-attenzjoni għall-periklu li jkunu fih il-hafna suldati li jterru f'dawk l-inħawi lejn u minn Forti Rikazli u kwartieri militari oħra tal-qrib, speċjalment wara nżul ix-xemx. Hawn ta' min iżomm quddiem għajnejh li dawn, fil-biċċa l-kbira, kienu jkunu sejr in lura wara sigħat jixorbu fil-ħwienet tal-Kottonera. Barra minn dan, il-ġurnal imsemmi issuġġerixxa li, biex tiġi evitata xi disgrazzja aktar serja, fejn seħħ dan l-incident għandu jinbena ċint, imqar ta' żewġ jew tliet piedi għoli, li l-kittieb tar-rapport qies li ma jiswiex aktar minn ftit xelini.

Is-suġġeriment tal-ġurnal ngħata widen fi żmien qasir. Iċ-ċint inbena u kif ġa għidna, għal għadd ta' snin, kien fost l-imkejjen popolari u frekwentati tal-Birgu.

Għadu wieqaf hemm sa llum, għalkemm biż-żieda kbira ta' traffiku li issa jgħaddi minn hemm, in-nies ma baqgħetx tfittxu aktar u safa ninsi minn kulhadd. Il-ġebel immermer jixhed is-seklu u kwart li għaddew minn fuqu u, skond kif kienu jgħidu xi whud, kieku l-ġebel kien jitkellem min jaf kemm għandu x'għid.



IL-FRATELLANZI TAS-SNAJJA'

Lorenzo Zahra

Fil-knisja parrokkjali kolleġġjata ta' San Pawl Nawfragu l-Belt Valletta wiehed jista' josserva l-kappelli bl-altari tagħhom li dari kienu jiffurmaw parti mill-hajja soċjali tagħna. Dan għax kienu jappartjenu lill-fratellanzi marbutin mal-mestier ta' l-imsehbini.

B'hekk naraw il-kappella ta' San Mikiel li dari kellha fratellanza mwaqqfa fl-1644, l-aktar għal dawk li kienu jinnegozjaw fil-laħam u l-haxix, għalhekk il-mizien kien l-emblema tagħhom. Naraw il-kappella ta' San Martin bil-fratellanza mwaqqfa fl-1620 li kien patrun tal-haddiema tal-lukandi u hwienet ta' l-ikel. Fis-sena 1611 twaqqfet il-fratellanza ta' Sant Omobonu li kienet tiġbor fiha l-hajjata u l-bejjiegha tal-hwejjeg. Grupp iehor kien dak ta' l-argentiera li kienu miġbura fil-fratellanza ta' Sant Elena imwaqqfa fl-1607. L-iskrapan kienu fi fratellanza taħt il-protezzjoni ta' San Krispin u San Krispinjanu. Fi knejjes ohra hemm fratellanzi ohra, bħal ngħidu ahna, f'Santu Wistin kien hemm fratellanza ta' San Kristofru għall-haddiema tal-garr li twaqqfet fl-1634. Fil-knisja ta' San Frangisk, fl-1635 twaqqfet dik tat-tobba taħt il-protezzjoni ta' San Kosma u

San Damjan. Sahansitra l-barbiera kellhom il-fratellanza tagħhom li twaqqfet fl-1797 li għal bidu kienet fil-knisja tal-Ġizwiti taħt il-protezzjoni ta' San Luigi re ta' Franza. Fratellanza ohra kienet dik tal-baħħara bi protettur tagħha San Frangisk de Paola, annessa mal-knisja ta' Santa Luċija.

Il-barklori kellhom fratellanza fil-knisja ta' Santa Tereza f'Bormla u fil-parroċċa kien hemm dik ta' Sant Andrija għas-sajjieda. Fl-Isla, il-fratellanza tal-Madonna tal-Hniena, msejha Tal-Karita għall-iskjavi u servjenti. Fil-Birgu kien hemm dik ta' San Guzepp għall-mastrudaxxi, u l-kurdara kellhom dik ta' Santa Katarina. F'Għawdex, fil-knisja ta' San Ġorġ kien hemm tal-hwienet u l-bejjiegha fil-fratellanza ta' San Mikiel. Fi żmien l-Ordni, il-Gran Mastru kien jista' jżid ir-rappreżentanti tas-snajja' fil-kunsill; Perellos kien żied tal-landiera.

Ta' nteress hu l-fatt li, meta kellna t-tmexxija ta' l-Universitas bil-kunsill, għal kull sena' kien ikun hemm konslu biex jista' jagħti parir dwar min jista' jingħata liċenzja f'dik is-sena' partikolari. B'eżempju nafu li Netu Cristoforo tal-fratellanza ta' Sant Omobono tal-Birgu li kien jirrappreżenta t-tliet ibliet ried jagħti permess lil ċertu Adamo jiftah hanut ta' hajjat; l-imħallef tal-kriminal kien oġġezzjona għax dan Adamo kien jahdem ma'

Nettu u ried jissuġġetah għal eżami għand Censu, l-konslu tal-fratellanza tal-Belt Valletta. Dan ġara fl-1804 meta kienet għadha tibda l-hakma Ingliża. Mhux ta' min jinsa li l-konsli tas-snajja' Maltin kienu jmorru Sqallija għall-laqgħat dwar il-mestjeri tagħhom.

FATATI FIL-BIRGU

Fl-imghoddi konna nisimghu xi stejjer li kienu jirrakuntaw uhud li fihom kienu jghidu li raw xi haġa stramba. Aktarx kienu jghidu li raw hares jew fatat. Ukoll fil-Birgu hemm djar partikolari li jingħad li fihom raw il-hares. Hawn min jghid li tkun xi ruh qed tistenna t-talb. Jista' jkun li hemm xi obbligi fuq dar li ma jkunux qed jitwettqu?

Fil-Birgu kellna dar li jghidu li fiha kien jidher qassis bla ras, u jingħad li f'dik id-dar xi darba kien hemm kjeriku li safa mitfugh fil-forn. Il-Kanonku Dun G.M.Farrugia kien jirakkonta li meta l-werriet kjeriku ġie l-Birgu mill-lmdina jżur lil qrabatu ma deherx aktar u jingħad li biex jehdulu sehemu tefghuh fil-forn; in-nies raw biss il-hmara tieghu li kien halla marbuta mal-hadid tal-monument tal-Vitorja fil-pjazza.

Meta din id-dar kienet inkriet b'ċens għal hames snin, min kien jabita fiha jghid li kien jara 'l dan il-qassis bla ras, u minħabba l-biża' kellu jikri band'ohra, imma kellu jibqa' jhallas iċ-

ċens sa ma għalaq. Jghidu li meta l-Beata Emilia de Vialar kienet ġiet il-Birgu u fethet skola fil-Palazz Bettina, dan il-post kienet krietu għal hames snin, iżda wara sentejn kellha tabbandunah u tmur fil-Belt Valletta għax it-tfaliet *boarders* kienu qalu li raw qassis bla ras.

Jghidu li fil-Kastell Sant' Anġlu kienet tidher forma ta' xbejba. Jghidu li ma rawhiex il-Maltin biss, għax li meta hemm kienu jghixu bosta bahrin Ingliżi dawn kienu jghidu li waqt l-għassa ta' bil-lejl ġie li rawha għaddeja u kienu laqqmuha *The Grey Lady*. Is-Sur John Powell, li għadu mimli bil-ghomor, jghid li meta kien bahri u jmissu għassa bil-lejl fil-Kastell Sant' Anġlu kien raha niezla t-taraġ li hemm għat-torri Tal-Bandiera jew *Saluting Tower*.

Fl-istess kastell, meta fit-Tieni Gwerra Dinjija kien okkupat minn hafna bahrin Maltin u Ingliżi kienu hafru xelters fil-blat u f'wiehed minn dawn fejn kienu jinġabru għar-rikreazzjoni darba raw jittajjar farfett il-lejl sewdieni u billi deherilhom li din kienet haġa stramba huma laqqmu l-post *The Black Bat*. Iżda uħud sthajluh fatat jew hares.

Hemm min jghid li fl-imghoddi f'Sant' Anġlu ġie li deher serp kbir u kienu jemmnu li jekk jidher dak is-serp kbir tkun ġejja xi diżgrazzja f'pajjiżna.

Jien u għaddej minn Triq it-Tramuntana fil-Birgu, fuq bieb imbarrat bil-haġar nara skrizzjoni li diffiċli tinqara minhabba li għadda ż-żmien minn fuqha. Il-kitba tiffa' dawl fuq piżijiet ta' talb jew quddies għall-erwieh, għax dari kienu bosta dawk li, qabel imorru d-dinja l-oħra, fit-testament kienu jordnaw li mid-dhul ta' dik id-dar kellu jsir xi quddies għal ruhhom. Dnub li skrizzjonijiet bħal dawn ma nagħtux kashom, għax dawn

juruna l-passat tagħna meta magħhom konna nassoċjaw għajdut dwar dehriet ta' spirti.

Min qara l-ktieb tas-Sur Anton Attard dwar il-M.U.S.E.U.M. tad-duttrina fil-Birgu jaqra li meta

nfetaħ dan il-post f'Dar iż-Żenqa fi Triq Santa Skolastika, mhux darba u tnejn xi soċi kienu jisimghu taħbit u hsejjes bla ma jaraw lil hadd. Meta qalu b'dan lil Dun Ġorġ Preca hu kien irrikmandalhom b'leż jissuffragaw kemm jistgħu lill-erwieh.

Lorenzo Zahra

TIBŻAX MINNI: JIEN TARANS

Ommi hi mara rahlja li għadha temmen bil-hares. Tghid hafna stejjer li issa smajna' hafna bħalhom: il-hares li jibdel il-flus f'bebbux, nies li qalghu xi xebgha kbira mill-hares, djar li fihom bil-lejl jaraw xi purċisjoni b'xi tebut, eċċ. Imma fost l-oħrajn tghid storja li fiha jissemma karattru li qatt ma smajt lil haddiehor isemmihi. L-istorja hi din:

"Iz-zija Mari' kellha kamra li kienet f'nofs it-taraġ. Kienet iżżomm hafna hsajjar u tapiti, li ma tkunx qed tuża, irrumblati u mqlegħda f'xi rokna go fiha. Kull darba li kienet tghaddi minn quddiem il-kamra kien johroġ li-hares minn got-tapiti u jdoqq il-flieken. U kien idoqqhom sabih. U kien jghidilha: "Tibżax minni: jien TARANS".

Din l-istorja għandha bżonn xi ffit tifsir. (1) Il-kelma 'Tarans' tingħad bi-istess aċċenti tal-kelma 'Kalanġ' jew 'Parank'. (2) Idoqq il-flieken jiġifieri li l-hares ikollu flixkun f'kull id u jcekklikhom ma' xulxin b'leż johroġ hoss mużikali bħal meta xi hadd idoqq b'xi kuċċarina fuq xi tazzi.

Ommi m'għandha l-ebda spjegazzjoni oħra hilef li Tarans hu hares li ma tibżax minnu għax mhux talli mhux vendikattiv u ma jagħmilx hsara, imma talli jagħmel affarijiet sbieħ bħal, ngħidu aħna, jdoqq mużika tajba!

Peress li dejjem kellu kurżita' fuq di-kelma 'Tarans' u qatt ma sibti lil

hadd li seta' jilluminani fuqha, f'it ilu fettilli nfittex il-kelma fl-*internet*. B'għageb kbir tiegħi, skond l-*internet*, 'Tarans' fli-folklor SKOCCIZ huma l-erwieh ta' tfal li jmutu mhux imghammda, li kienu jhufu fil-boskijiet waqt li jnewwhu għax ma jistgħux jidhlu l-ġenna. Sibti dil-poeżija:

TARAN'S TEARS

Haunting melodies through highland hills
Tarans' tears, lives unfulfilled
The cries of babes, unbaptised souls
Whimpering, pitiful sounds of woe.

Will someone sooth them please?
Hear their tears rustling through the trees!

I cannot gather them in my arms
Or keep them safe from further harm.

They did no wrong, but died too soon
Now forever the babes are doomed
To wander highland hills unknown
Poor frightened children, all alone.

Where is the Christ who loves us all?
Why doesn't he answer the tarans' call?

Listen now to a mother's plea
And from their torment set them free!

Il-Kelma 'Tarans' li taf ommi, u l-kelma 'Tarans' ta' l-*internet* x'aktarx li m'għandhom x'jaqsmu xejn ma' xulxin. Staqsejt lili nnifsi jekk fil-familja tiegħi qattx kien hemm xi kuntatt ma', ngħidu aħna, xi Ingliżi li setghu influwenzaw lil ziti. Imma skond ommi, z-zija Mari' qatt ma kienet seftura ma' l-Ingliżi, u kemm hi u kemm ommi trabbew ir-rahel, maqtugħin minn influwenzi barranin. Jiġifieri li bqajt ma qtajtix il-kurżita' u jekk hawn xi hadd li sema' bil-kelma 'Tarans' f'kuntast Malti niehu pjeċir hafna jekk jibgħat jgħarraf lill-lmarna.

GUZI GATT

It-Toponomastika ta' Kemmuna

Alex Camilleri

Wieħed mill-oqsma tal-kultura Maltija li minn dejjem laqatni huwa t-toponomastika, jiġifieri l-istudju ta' l-ismijiet tal-postijiet. Ghax minbarra li jservi bħala mezz ta' identifikazzjoni ġeografika, kull isem huwa mgħobbi bl-informazzjoni dwar l-art fejn jinsab, u xi ismijiet qodma iservu wkoll bħala l-aħħar hażniet ta' klem Malti li llum qajla għadu jintuża u li għaldaqstant qed jgħib għal dejjem. Tista' tgħid li kull rokna fil-Gżejjer Maltin għandha isimha, xhieda ta' l-attenzjoni li missirijietna kienu jagħtu lid-dettalji li kienu jilmhu madwarhom. F'dan l-artiklu xtaqt naqsam magħkom xi tagħrif li ġbart proprju dwar l-iżgħar fost it-tliet gżejjer ewlenin tagħna: Kemmuna. Billi Kemmuna hija magħrufa l-aktar għal xtutha, jixraq li nibdew bi vjaġġ mad-dawra tagħha; nitilqu sewwasew mill-iskoll kbir ta' Kemmunett, li jinsab biswitħa u li wkoll fih it-toponomastika tiegħu.

Kemmunett u Bejn il-Kmiemen

L-isem *Kemmunett* mhux għajr forma diminuttiva ta' "Kemmuna", minhabba r-rabta ġeografika bejn iż-żewġ gżejjer. Għalkemm tassew ċkejken (b' medda ta' 0.1 km²), Kemmunett għandu għamla ta' gżira żgħira kompluta, aktar milli ta' sempliċi skoll; għandu forma ta' "S", b'irjus ta' blat mahruġa 'l barra u dahliet tal-baħar minqixin bejniethom. Hemm saħansitra l-hjiel ta' wied, il-fdalijiet immermra ta' porvlista ta' żmien l-Ingliżi, u binja qadima donnha razzett b'taraġ wiesa' għall-baħar. Il-ġenb ta' Kemmunett li jħares lejn in-nofsinar hu magħmul minn sies imdawwar u għoli, li jhaddan tahtu bajja żgħira miżgħuda b'għadd ta' gherien dojoq u

tawwalin. Is-sies jitbaxxa lejn il-lbiċ, u baħar miftuħ jilhaqha minn ġo għar jintemm hesrem f'*Ras it-Tumbrell*. Minn twil. Biswit Kemmunett, naraw żewġ hawn, il-kosta tilwi lejn il-majjistral u skollijiet kbar u għoljin li, flimkien ma' tinbidel f'xatt baxx li jibqa' sejjer matul sitt blatiet oħra ferm iżgħar u baxxi il-baħar miftuħ sas-*Sikka ta' mal-baħar*, jissejhu *L-Iskolji ta' Bejn il-Kemmunett*. Din is-sikka twila, li tħares *Bibien*. M'għandniex xi ngħidu, il-fliegi lejn il-port ta' l-Imġarr f'Għawdex, illum qosra iżda mwiegħra li jifirduhom hija immarkata permezz ta' бага minn xulxin (kif ukoll minn Kemmunett minhabba li hija ta' tigris għall- u mill-eqreb ras ta' Kemmuna) huma bahhara. magħrufa mill-bahhara bħala *Il-Bibien*.


Hawnhekk naraw ukoll żewġ tnejniet

Max-xaqliba l-oħra ta' Kemmunett, naturali mdaqqsin (jixbhu lit-Tieqa tad-sewwasew faċcata ta' Kemmuna, Dwejra f'Għawdex, iżda iżgħar) li jidhru hemm ukoll *Ir-Ramla ta' Kemmunett*. sew minn fuq il-vapur f'Għawdex meta Din id-daqsxejn ta' ramla għandha dan ikun bi dritt Kemmuna.

għamla unika fil-Gżejjer Maltin: ma

tinsabx ġo bajja, u tmiss mal-baħar *Il-Bibien* jifflu għal ġo fliegu ferm itwal fuq żewġ fronti opposti. Lejn il-punent u pittoresk li jaqta' għal kollox lil għandha medda ta' baħar li tifridha Kemmunett u l-Iskolji minn Kemmuna: minn Kemmuna, filwaqt li mil-lvant il- *Bejn il-Kmiemen*, illum kummer-

35



ċjalizzat bhala *"Blue Lagoon"*. Ta' min ighid li l-isem kummerċjali, li b'xorti hażina qed iwassal biex bil-mod il-mod jintesa l-isem proprju tal-post, lanqas biss huwa korrett għax din mhix laguna. Interessanti wkoll li hawn insibu l-uniku użu tal-plural miksuri tal-kelma "Kemmuna" fl-ilsien Malti, u marbuta ma' din il-lokalita nsibu wkoll idjoma partikolari li tintuża meta xi hadd ikun indeċiż u bejn halltejn: "ninsab bejn il-kmiemen" (Aquilina, 1987). Sewwasew bi dritt ir-Ramla ta' Kemmunett, il-qiegh ta' dan il-fliegu tant jibaxxa li, jekk il-baħar ikun fieragħ, tista' timxiha minn gżira għall-oħra bla ma tgħaddas rasek taħt l-ilma.

Insibu toponimi oħra marbutin ma' Bejn il-Kmiemen. Nghidu aħna, il-binja qadima li illum tintuża bhala latrina pubblika (iżda li dari kienet tal-gwardja kostjiera) għadha magħrufa bhala *L-Għassa ta' Bejn il-Kmiemen*. Ftit aktar lejn it-tramuntana, insibu dahla ċaġhkija helwa taħt irdum baxx (magħmul minn blat artab kemmxejn hamrani msejjah "depożitu Kwaternarju" mill-ġeologi), maqsuma fi tnejn minn harriega blat magħrufa bhala *Iż-Żurżieqa*, li matulha tista' tinżel minn fuq l-irdum għall-baħar. *Il-Hnejja ta' Bejn il-Kmiemen* (arkata

naturali ċkejna) tinsab eżatt taħt iż-Żurżieqa, u ftiit aktar 'il hinn tinsab *Is-Sikka ta' Bejn il-Kmiemen* jew *Tax-Xilep*. Din is-sikka hi parti mill-qortin (*L-Imrieħ*) li jofroq il-baħar ta' Bejn il-Kmiemen minn dak tal-*Fliegu f'Għawdex*, il-medda baħar li tinsab bejn Kemmuna u Hondoq ir-Rummien f'Għawdex u li tifred iż-żewġ gzejjer minn xulxin.

Il-Fliegu f'Għawdex

Matul dan il-fliegu, il-kosta ta' Kemmuna tista' titqies bhala sensiela ta' tliet bajjiet imdaqqsin b'harriġiet ta' art bejniethom iħarsu lejn Għawdex. Malli taqbez is-Sikka ta' Bejn il-Kmiemen u l-ghar għoli (msejjah *Għar Għand*) fuq ix-xaqliba l-oħra ta' l-istess ras, tiifaċċa *Dahlet il-Hmara*, l-inqas magħrufa fost dawn il-qaliet minhabba li mhix ramlija bħall-oħrajn. Minn dan il-post iġġaddu l-*cables* u katusi ta' l-ilma lejn Għawdex; u xi strutturi relatati fil-fatt inaqqsu mis-sbuhija ta' din il-bajja pittoreska minhabba li ftiit li xejn sar sforz biex dawn ikunu jaqblu aktar ma' l-ambjent tal-post. Biex tghaxxaqha, parti sew mill-gholja *Ta' Saver* (li tħares fuq il-ġenb l-iehor tal-bajja) tnaqqret ukoll minn żvilupp turistiku fil-viċin u munzell għoli ta' blat maqtuġħ intafa' qrib ix-xatt.

Il-Qala ta' San Niklaw, kultant magħrufa wkoll bhala *Il-Port ta' San Niklaw*, tinsab ftiit 'il bogħod. Din id-dahla b'żewġ ramliet, imsemmija għal kappella li dari kienet tinsab fil-qrib, hija mifruda minn Dahlet il-Hmara permezz ta' ponta tawwalija msejja *Tal-Fanal*, li fuqha għadhom jidhru l-fdalijiet ta' lampa tal-ħadid (xi pied 'il fuq mill-quċċata baxxa ta' l-art) li kienet tiggwida lill-baħħara. Il-ponta hija pjuttost stramba, peress li narawha maqsuma fi tnejn minn dahla ta' baħar dejqa, tawwalija u bi ġnub għoljin donnha hondoq, li aktarx hija l-fdal ta' għar twil li illum sfronda. Il-ġenb shiħ tal-Qala ta' San Niklaw illum huwa meħud minn lukanda kbira, li għarrqet mhux ftiit l-ambjent u l-karattru tal-post. Wara wahda mir-ramliet zġħar fuq ġewwanett tal-qala, li illum huma wkoll privati u mħumiex aċċessibbli għall-pubbliku, insibu għadd kbir ta' qasab li jikber folt peress li din hi l-bokka ta' wied zġħir (*Il-Wied ta' San Niklaw*). Ftiit metri 1 bogħod mir-ramla ewlenija jinsab *Il-Banju tas-Sinjura*, għar ċkejken fil-baħar b'taraġ qadim maqtuġħ fis-saqaf tiegħu għal għanijiet li mħumiex magħrufa u li wasslu biex inholqot legġenda fost l-abitanti ta' l-imġhoddi dwar mara li kienet tinzel dan it-taraġ u tghib f'daqqa.

Jekk inkomplu nduru max-xatt skond id-direzzjoni ta' l-arloġġ, nergġhu nohorġu 'l barra mill-qala. U hekk naslu hdejn *Harget l-Ozju*, skoll wiesa' għal pont naturali li jsaqqaf parti mill-hondoq. Din il-formazzjoni tal-blat, li f'xi kitbiet qodma qeghda indikata bħala "Hagret Kuzzu" jew "Hagret l-Użif", inholqot wara li parti minn xaqq kbir fil-blat (wiehed mill-*faults* ġeoloġiċi tas-sistema li fatmet 'il Kemmuna minn Ghawdex u Malta) sfa' mgħarrqa u mwessgħa mill-baħar. U fil-qrib hemm ukoll *L-Għar ta' Harget l-Ozju*, għar żgħir fil-baħar li huwa imsejjah ukoll *Għar id-Dubbien*. Tgħid hija biss kumbinazzjoni li meta tidhol fl-għar idur għalik xebgħa nemus kbir li jistkenn fl-għar? Fil-qrib jibda kumpless turistikku ieħor (it-tieni medda mdaqqsata ta' bini fuq din in-niffa ta' gżira!) li wkoll jidher bħal ġerħa kbira fil-pajsaġġ ta' madwaru. Minn hawn ikollna nġaddu minn mogħdija dejqa max-xifer tal-baħar, għax iwassal kważi sax-xatt, sa ma naslu fil-*Qala ta' Santa Marija* (jew *Il-Port ta' Santa Marija*). F'din il-bajja hemm l-akbar ramla f'Kemmuna, imwenssa minn masġar ta' bruk xjuħ u minn antik (*L-Għassa*) li għadu jintuża sa illum mill-pulizija. Il-post ha ismu mill-kappella antika ta' *Santa Marija ta' l-Eġittu* li għadha tinsab fil-qrib, u li hi meqjusa bħala waħda mill-eqdem fil-aktar jafuh bħala *Il-Kola* (aktarx taħsira djalettali ta' "qala"). Anke l-wied kbir li jżbokka hawn huwa magħruf bħala *Il-Wied tal-Kola*, dan l-haddan fih il-kotra tal-ftit raba' li jeżisti fuq Kemmuna, u fih iferrgħu erba' widien oħra li

L-Irdum ta' Kemmuna

L-ewwel ma naraw malli nibdew telghin lejn il-quċcata huma żewġ dahliet imnaqqrin fis-sies u mhaddnin taħtu. It-tnejn li huma jidhru miżgħuda b'għerien kbar fil-baħar, li flimkien jissejċu *L-Gherien ta' l-Imnieri*. Huwa post li jghaxxaq bi sbuħitu, u huwa mfittefxf nafna mill-bugħaddasa minhabba li fih ukoll għar twil taht wiċċ l-ilma. Tassew haqqu prosi' min, fis-snin sittin, fettillu jiftah bokka tad-dranaġġ proprju hawnhekk biex jaqdi l-htigijiet ta' l-istess żvilupp turistikku li hassar il-bajjiet l-oħra! Faċcata ta' l-Gherien ta' l-Imnieri, is-sies jerga' jisporgi 'l barra fil-*Ponta tal-Merieħa* (forsi taħsira ta' "mirjieħa", meta tqis il-qagħda mikxufa tagħha?). Ftīt 'il bogħod tidher *Il-Bieqa* (roqgħa ta' firxien kbar li nqatgħu mis-sies u waqgħu għal ġol-baħar) u mbagħad l-arkata kbira naturali magħrufa bħala *Id-Darsa* (minhabba l-ghamlja tagħha

kbir fil-blat (wiehed mill-*faults* ġeoloġiċi

Kif nerħu r-ramla, naslu mill-ewwel Kif nerħu r-ramla, naslu mill-ewwel tas-sistema li fatmet 'il Kemmuna minn Ghawdex u Malta) sfa' mgħarrqa u mwessgħa mill-baħar. U fil-qrib hemm ukoll *L-Għar ta' Harget l-Ozju*, għar żgħir fil-baħar li huwa imsejjah ukoll *Għar id-Dubbien*. Tgħid hija biss kumbinazzjoni li meta tidhol fl-għar idur għalik xebgħa nemus kbir li jistkenn fl-għar? Fil-qrib jibda kumpless turistikku ieħor (it-tieni medda mdaqqsata ta' bini fuq din in-niffa ta' gżira!) li wkoll jidher bħal ġerħa kbira fil-pajsaġġ ta' madwaru. Minn hawn ikollna nġaddu minn mogħdija dejqa max-xifer tal-baħar, għax iwassal kważi sax-xatt, sa ma naslu fil-*Qala ta' Santa Marija* (jew *Il-Port ta' Santa Marija*). F'din il-bajja hemm l-akbar ramla f'Kemmuna, imwenssa minn masġar ta' bruk xjuħ u minn antik (*L-Għassa*) li għadu jintuża sa illum mill-pulizija. Il-post ha ismu mill-

li tixbah lil darsa maqlugha bl-eghruq kien irrakkuntali kif, skond ma jinghad, xtaġta ċagħkija, imkennija ġo għar fil-mikxufa); din ta' l-aħħar hemm ukoll isem din il-blata tawwalija u dejqa baħar taħt sies imdaqqas; fil-ġholi sew min iseġħilha "Sorm l-Iljunfant", xebh (qisha nejba kbira) tnissel bħala eżatt fuq din id-dahla, jispikka għar kemmxajn fantażjuż u aktar reċenti. karikatura ta' ċertu Majs (iġġifieri baxx iżda b'haq kbir, qisu niċċa Tumas), raġel Ġhawdx ta' l-imghoddi enormi fil-blat li tidher anke minn Minn hawn 'il quddiem, fi kliem li kellu mixja kemmxajn partikolari: Malta. Il-kelma "mixta" hija nom wieħed mill-ftit residenti ta' Kemmuna, "dritta qisha Majs". L-eqreb faċċata ta' mimmat mill-istess għerq ta' "xita" u "jispikka s-sies u jibda l-irdum". Għal l-irdum hija maħkuma minn kunsenturi "xitwa", u tfigħer post li jkennet mill-hafna Maltin, "sies" u "rdum" kbar li jwasslu biex praxex kbar ta' blat elementi. Fit-toponomastika tindika l-għandhom l-istess tifsira, mentri jinqatgħu u jiġġarrfu bi vjolenza liema preżenza ta' għerien kennin fuq l-art proprjament l-irdum għandu wkoll bħala kull tant żmien (bħalma seħħ (bħalma naraw f'Wied il-Mixta hdejn hafna rdim u firxien (*boulders*) taħt il-lejn l-aħħar tas-snin '80), u l-inhawwi Benghisa, jew f'Il-Mixta hdejn Ġhajn faċċata għolja tiegħu. *L-Irdum ta'* isimhom magħhom: *Ta' Prexxa* (skond Għabdul), u f'Għawdex anke narawha *Kemmuna* huwa rdum għoli u li ir-residenti ta' Kemmuna, li huma ta' tintuża direttament minflok il-kelma jsaħħar magħmul minn blat daqshix nisel Mellieħi jew *Ta' Proxxa* (bl-"għar" (Il-Mixta ta' Wied ir-Rihan u l-li jdawwar il-lvant tal-gżira; fih Għawdx). Sewwasew hawnhekk, bejn Mixta tal-Qortin, it-tnejn qrib Wied ir-jistikennu hafna għasafar tal-baħar u Ta' Prexxa u l-Ponta ta' l-Aħrax f'Malta, Rihan fin-Nadur). Ta' min isemmi li f'xi għadd ta' xtieli li jikbru biss ma' l-jibda l-*Fliegu ta' Malta* (għal min l'hares mapep uffiċċjali ta' Żmien l-Inglizi l-irdumijiet tal-gzejjer Maltin, bħax-xebb lejha minn Kemmuna) jew *Il-Fliegu ta'* isem narawh spellut tażin bħala (*Damiella melitensis*). Fih ukoll rokna *Kemmuna* (kif jidher mill-Aħrax tal-"Mishta", filwaqt li f'xi pubblikazzjonijiet fejn joqtor l-ilma helu mill-blat (l-Mellieħa). Għalkemm dan il-fliegu Maltin (fosthom il-mapep Inglizi li *Qattara*), li trid tixxabbat ftit biex tasal huwa usa' mill-Fliegu f'Għawdex u nqalbu lura għall-Malti, kif ukoll fil-għaliha. Xi firxien kbar huma mdawrin għandu baħar fond, mill-ġenb ta' verżjonijiet tradotti tal-kitbiet magħrufa bil-baħar u jittqiesu bħala skollijiet; l-Kemmuna toħroġ sikka kbira li fl-1889 ta' De Soldanis) din sfat mgħawwġa aktar imbiegħda mill-art hija l-inkalja fuqha l-bastiment Ingliz HMS għal "Miskta" u saħansitra "Mistika"! Fl-*Imkebbba* jew *Il-Qaqoċċa* (skoll mikul Sultan; għadha magħrufa sal-lum istess inhawwi hemm ukoll *Il-Trunciera* minn taħt, li għaldaqstant jistrieħ fuq bħala *l-Iskolji tas-Sultan*, u xi mapep *tal-Mixta*, batterija ta' Żmien il-għonq irqiq u qisu qaqoċċa mkebbba tal-baħħara juru wkoll sikka oħra Kavallieri mibnija f'għamla ta' nofs ta' blat ippuntati). Hemm ukoll *L-Iskoll* qribha (*l-Iskoll ta' l-Abjad tal-Proxxa*). tond fl-1716 u armata bil-kanuni; *tal-Balla* jew *L-Iskoll tal-Kaħli* (sensiela *Il-Fliegu ta' Malta u l-punent tal-gżira* uffiċċjalment kienet imsejtha "*Batteria di Santa Maria*" u t-triq antika li ta' tliet blatiet kbar li jibqgħu heġġin 'il Hekk kif iddur għal ġol-fliegu tintlemaħ tgħaqqadha mat-torri (li għadha teżisti barra fil-baħar u jidhru sew mill-Marfa wahda mill-isbaħ irkejjen tal-gżira: *Il-Mixta*. Hawn tinsab dahla żgħira bi wkoll) hija murija fil-mapep bħala "*Triq il-Batterija*". Sewwasew taħt il-trunciera



Il-Fliegu ta' Malta (Il-Fliegu ta' Kemmuna)

hemm skoll imdaqqas fil-baħar u magħmul minn ħamrija iffossilizzata li *I-Iskoll ta' Taħt il-Mazz* (skoll għoli xi arkata naturali fil-baħar li tissejjah *//*- tissejjah "depożitu Kwaternarju" mill-seba' sulari u bil-ponta, qisu nejba *ħnejja* jew inkella *L-Arkata*. Lanqas ġeologi), *Taħt l-Imnadar* (fejn dari kien ġganteska ħierġa minn wiċċ il-baħar), jiwemmen li post il-ġmiel tiegħu hemm mandra qadima li minnha u *I-Għar ta' Bla Saqaf*. Dan ta' l-aħħar bħalma huwa dan intaġħżel fl-1980 m'għad fadal xejn għajr ħajt tas-ġieli jissejjah ukoll *//*-*Tieqa* jew *Taħt il-biex* fih issir bokka oħra tad-dranagġ, sejjiegh imġarrati u *Taħt it-Torri*. Il-post *ħnejja*, u huwa ħofra kbira u fonda f'dal-każ għal razzett tal-ħnieżer! ismu miegħu, għax fuq din ix-xaqliba qrib xifer l-irdum, b'żewġ bokok jsaltan *//*-*Torri ta' Kemmuna* (magħruf daqshieħ: waħda fil-ġenb ta' l-irdum li il-bqija tal-ġenb ta' Kemmuna li jħares mill-abitanti bħala *//*-*Torri*, li kien minnha jidhol il-baħar, u oħra fis-lejn Malta huwa xatt baxx u pjuttost inbena mill-Granmastru Alof de saqaf li tinfed ma' wied żgħir qrib l-monotonu, li matulu tista' tgħid tispikka Wignacourt fl-1618 u kien uffiċċjalment irdum. L-ghamla ta' dan l-iskerz tan-biss id-dahla ta' *Wied Ernu*, li llum imsemmi "*Torre di Santa Maria*". Fil-natura tixbaħ kemmxejn lill-Maqluba isservi bħala l-port ewlieni ta' viċin tinsab ukoll *//*-*Ponta Rqija* (kultant (qrib il-Qrendi f'Malta), tant li xi geologi Kemmuna peress li fiha jistgħu jorbtu imsejja wkoll *//*-*Irqija ta' Kemmuna* jaħsbu li ssawwar bl-istess mod bħala bastimenti mdaqqsin. L-isem ta' din il-jew *//*-*Ras l-Irqija*, ilsien dejjaq u baxx dagħbien kbir taħt l-art li mbagħad bajja spiss jidher fil-mapep bħala faċċata ċ-Ġirkewwa f'Malta, fejn il-aktar tard il-baħar nifidlu ġenbu. Il-"Wied Ternu" (aktarx taħsira ta' "Wied Fliegu jiftaħ mill-ġdid għal ġol-baħar wied ċkejken li llum iferra' (jew aħjar f'Ernu) u kittieba oħra rnexxielhom miftuħ u għaldaqstant spiss ikun isawwab, għax mill-għoli) l-ilma tiegħu ikissruh għal "Wied Ornu" wkoll; iżda hemm kurrent qawwi. għal ġol-Għar ta' Bla Saqaf huwa l-*Wied ta' Skalanova*, u jidher li ħa ismu jidher meta żżur il-post. Il-promontorju, Malli ddu mal-ponta, li tingħaraf mill-minn taħsira ta' "*Scalo nuovo*", taraġ li jew aħjar qortin, li jkennu lil dan il-bogħod permezz tal-fanal żgħir li kien inqata' fil-blat fl-inħawi ta' Il-Bibien port żgħir min-naħa tal-punent (bejn jinsab fuqha, il-bixra tal-kosta terġa' (li jinsabu fil-viċin) xi ffit aktar minn mitt wiehed u iehor taħt it-torri) jissejjah *//*- tinbidel. Il-blat jogħla f'daqqa sa ma sena ilu bħala post għall-iżbark u li *Qortin tas-Soldati*. Man-naħa l-oħra ta' jsir sies ta' bosta sulari, imsejjah *//*- llum ittiekel mill-elementi tant li Wied Ernu hemm għar imdaqqas *Mazz*, li jdawwar qala imdaqqsa u bilkemm għadu jidher. Ħarsa lejn b'toqba fis-saqaf (*blowhole*) li minnha sabiħa ferm li hija msemmiya għalih: *//*- mappa, jew aħjar lejn ritratt mill-ajru, r-raxx tal-baħar ifawwar fil-maltemp. *Qala tal-Mazz*. Ħarsa mill-qrib lejn malajr turi li dan il-wied aktarx kien Għall-kompletezza, nsemmu wkoll *//*- dawn l-inħawi, mill-Ponta Rqija 'l ferm akbar, u li Il-Bibien u Bejn il-*Sala* (wesgħa żgħira bejn Il-Mixta u ġewwa, turina għadd ta' skulturi Kmiemen mħumiex għajr partijiet mill-Wied Ernu, fejn ġieli tillaqa' ma' xi naturali, waħda isbaħ mill-oħra: *//*- bokka tal-wied li llum jinsabu sajjied bil-qasba li jkun intasab hemm *ħruq ta' l-Irqija* (żewġt ixquq, jew mgħarrqa taħt il-baħar. Dan ifisser għall-kwiet), *ix-Xifer l-Aħmar* jew *//*- ħruq, qrib il-ponta), *I-Għar ta' Taħt it-* ukoll li Kemmunett u l-Iskolji ta' Bejn il-*Faxx* (saff irqiq ta' blat ħamrani, *Torri* (għar kbir u fond, b'ramla ġo fih), Bibien dari kienu biċċiet mill-ġenb tal-

wied, li maż-żmien tnaqqxu u fiksru mill-baħar sa ma ġew kif nafuhom illum.

Fliet il bogħod mill-Wied ta' Skalanova tinsab dahla tal-baħar bi ġnub għoljin u kennija haġna, li għandha bokka idjaq mill-bajja tad-dahla. Tissejjah *Il-Bejta tal-Fenek* (fors minhabba l-ghamla ta' mina twila naturali b'saqaf baxx li tinfidliha l-ġenb) u aktarx hija wkoll il-fdal ta' hofra fonda ohra daqshex li sfrundat taħt il-Wied ta' Skalanova, tant li l-fdalijiet tal-mogħdija ta' l-ilma (li kienet tkompli mal-wied) għadhom jidhru minqax fuq iż-żewġ naħat tagħha bil-baħar bejniethom. Hija tassew hasra li fl-1990 fliet li xejn ingħata każ tal-harsien ta' dan l-ambjent hekk sbejjah meta ddahlu l-inġenji u l-blat taqtat' bl-addoċċ biex sar moll f'din id-dahla, tant li thalliet tiċrita kerha f'din ir-rokna hekk pittoreska. Wara l-Bejta tal-Fenek nerġghu naslu hdejn il-Bibien, u b'hekk doma dawra shiħa max-xtut tal-gzira.

L-intem tal-gzira

Il-ġewwieni tal-gzira tista' tgħid li huwa magħmul minn sensiela ta' għoljiet mirjieħa b'art xagħrija (iġifieri ambjent bil-blat fil-wiċċ, fejn jibker is-sagħtar u xfiel ohra li jixbhuh), mifrudin minn widien baxx. L-oghla quċċata, sewwasew fuq l-Irdum ta' Kemmuna, qiegħda f'*Tal-Liebru* u taqbeż il-225 pied minn wiċċ il-baħar; jista' jkun li l-isem għandu x'jaqsam mal-fniek tal-grixi li jgġerrew hawnhekk, peress li "liebru" ġieli tintuża biex tirreferi għall-fenek salvaġġ. Warajha tiġi l-*Haħba s-Sewda* (għolja xi 200 pied), li qiegħda aktar lejn il-lbiċ qrib ir-razzett tal-hnieżer; ta' min iġħid li l-kelma "haħba" hija biss forma djalettali ta' "hoħba", u li l-isem m'għandu xejn x'jaqsam max-xiħa magħrufa bħala "il-haħba s-sewda", minkejja li din tikber hawn. F'għoli ta' 175 pied hemm ukoll *il-Wardija*, li kemm isimha (taħsira ta' "guardia") kif ukoll ix-xaqliba fejn tinsab (qrib it-torri) jindikawha bħala lokal mnejn kienet issir l-ghassa. Skond xi awturi,

x'inkien f'Kemmuna hemm ukoll *Hoħbet il-Fejġel*, iżda din qatt ma mexxieli niskopri fejn qiegħda.

Hemm tliet sistemi ta' widien ewlenin: Il-Wied tal-Kola, Wied San Niklaw u l-Wied ta' Skalanova, li diġa ltaqajna mal-bokok tagħhom matul id-dawra tal-kosta. L-akbar sistema hija dik tal-Wied tal-Kola; għal go dal-wied jifih erba' widien ohra li jibdeu proprju bejn l-għoljiet li għadna kemm semmejna: *il-Wied l-Aħmar* (l-akbar fost il-widien, li ha ismu mil-lewn haħrani ta' l-art, aktarx minhabba xi depożiti Kwaternarij li jinsabu mal-ġenb tal-punent tiegħu); *Wied lmdied* (wied iehor imdaqas, li ismu jidher indirettament f'xi mapep billi l-artijiet ta' madwaru huma indikati bħala *Ta' Wied lmdied*; *il-Wied tal-Bieqa* (wied baxx haġna, li jibda minn fuq l-Irdum bi dritt il-Bieqa), u wied iehor żgħir wara l-kappella. L-art imżerzqa magħrufa bħala *It-Tagen*, biswit il-kappella, ukoll tferra' għal għol-Wied tal-Kola.

Partijiet imdaqasin minn dawn il-widien (għajr għall-Wied ta' Skalanova) fihom ir-raba' maħdum, u xi nhawi ohra aktarx li kienu jinhadmu fl-imghoddi. Għaldaqstant, niltaqgħu ma' bosta ismijiet ta' eghlieqi msemmija għall-prodotti tar-raba' jew għal dettalji agrikoli ohra: *Tar-Rummen* (fil-Wied tal-Kola), *Tal-Palma* (f'Wied lmdied), *Tal-Ful* (fuq Bejn il-Kmiemen), *Tad-Demmiela* (fir-ras ta' Wied lmdied) u *Fuq il-Qiegha* (hdejn il-Wardija). Qrib tal-Wardija nsibu wkoll żewġ ismijiet marbutin mat-trobbija tal-bhejjem: *Dar il-Baqra* li fil-fatt huwa għar artiċjali qadim li kien jintuża bħala maqjel, u *Ta' l-lfrat* (plural ta' fart, iġifieri barri). Ma' dawn inżidu wkoll l-ismijiet li juru d-daqs tal-ghalqa, il-kwalita tal-hamrija, jew l-ghamla tar-raba': *il-Wejba* (fil-Wied tal-Kola), *il-Modd* (fuq l-Irdum ta' Kemmuna), *It-Tliet lmdied* (bejn il-Wied l-Aħmar u Wied lmdied), *il-Hażina* (fir-ras ta' Wied lmdied), *Ir-Ramlija* (fuq Bejn il-

Kmiemen, u li xi żmien ilu kienet bdiet tintuża bħala miżbla) u *Tal-Maktur* (qrib il-Hażina); minkejja isimha, il-Hażina fiha masġar qadim u sabiħ magħmul minn għadd ta' siġar xjuħ taż-żebbuġ. Jidher ukoll li fl-imghoddi l-art fuq Kemmuna kienet imqabbla għand aktar minn gabilloft wieħed, bħalma jixhdu *Ta' Caruana* (taħt il-Wardija) u *Ta' Haħland* (qrib tal-Bejta tal-Fenek).

Toponimi ohra jagħtuna ħjiel ta' dettalji ġeoloġiċi, billi jiddeskrivu l-lewn tal-blat u l-hamrija li tifforma minnu. L-istess bħall-Wied l-Aħmar u l-Haħba s-Sewda li diġa semmejna, għandna wkoll *il-Hamra* jew *l-Għalqa l-Hamra* (isem iehor għall-Modd) u *l-Haħel l-Abjad* (taħt il-Haħba s-Sewda). Il-kelma "haħel" hawn tisser għalqa tawwalija u dejqa fuq ġenb ta' wied, u m'għandhiex x'taqsam ma' l-irbit. U nsibu wkoll mill-inqas toponimu wieħed (*Tal-Berwieq*, fuq Wied Ernu) marbut ma' l-ekoloġija tal-post, peress li jirreferi għal xiħa salvaġġa li hija kotrana fil-inhawi u li tindika l-kundizzjoni ta' ambjent imfaqqar (aktarx wara sfruttar bla rażan mill-bniedem fl-imghoddi) li qed jibda jirkupra, bħalma kultant naraw fl-egħlieqi li jkunu ilhom żdingati.

Nghidu xi haġa fuq xi binjiet storiċi u fdalijiet qodma li jinsabu fuq Kemmuna. L-aktar magħrufin fosthom qegħdin qrib tal-baħar u għaldaqstant diġa tajniehom tiħwila: il-kappella ta' Santa Marija, It-Torri, It-Trunciera tal-Mixta, u ż-żewġ għases. Iżda hemm ohrajn ukoll. Bla dubju, l-akbar

u l-aktar importanti huwa *Il-Palazz*, bini qadim ta' Żmien il-Kavallieri (fih ukoll stemma ta' xi Granmastru minqux f'wieħed mill-ħitan, iżda din bilkemm tingħaraf tant kemm hi mikula) li jinsab qrib ħafna tat-Torri u li tkabbar madwar mitt sena ilu biex jintuża bħala sptar. Għalhekk huwa magħmul minn swali mdaqqa li jagħtu għal fuq kuruturi miftuħin bil-logog madwar biħtha kbira li għandha t-titlu uffigġjali ta' *"Misraħ il-Liberta"*, isem kolonjali kemmxejn bombastiku li aktar tistenna li tiltaqa' miegħu f'xi piazza ewlenija ta' belt kbira milli fuq gżira kważi diżabitata! Il-ftit residenti tal-gżira llum joqogħdu fil-Palazz jew fil-viċinanzi immedjati tiegħu.

It-triq li tgħaddi minn quddiemu ssemmiet *"Triq Congreve"*, għall-gvernatur Inġliż Sir Walter Norris Congreve. Din it-triq tibqa' sejra sa Santa Marija (sewwasew sa moll u remissa qodma qrib l-Għassa, li kellhom x'jaqsmu ma' l-użu ta' l-isptar), filwaqt li fergħa tagħha (*"Triq Kemmunett"*) twassal għal Bejn il-Kmiemen u San Niklaw. F'salib it-toroq, hemm sigra tal-bruk (*Tamarix africana*) magħrufa bħala *Is-Sigra tan-Nofs*, u eżatt warajha jidher ukoll *Il-Forn*, bini ieħor imdaqqa madwar biħtha kbira kompluta b'għadd ta' mqawel. Dari fih kien jinhema l-hobż, u għad li partijiet mill-bini llum qed jaqgħu, it-tagħmir prinċipali (il-forn tal-hobż, il-bank tal-ġebel bil-lembijiet fejn kienet issir l-għagna, u l-armadji fejn l-ikel kien jitqiegħed biex jibqa' shun) għadu shiħ peress li kien ġie irrestawrat xi snin ilu. Fuq għolja fil-qrib hemm ukoll ċimiterju

qadim, li jintagħraf mill-bogħod billi huwa mdawwar b'ħajt għoli.

Fix-xagħra ta' wara l-Forn hemm bir qadim magħruf bħala *Il-Bir tat-Tigieg*, li ta ismu lill-art kemmxejn oghla li tifirdu minn San Niklaw: *Fuq il-Bir tat-Tigieg*. Jeżistu wkoll bjar oħra qodma: wieħed qrib il-kappella ta' Santa Marija, u ieħor fond ħafna mistur qalb ix-xagħri qrib il-Wied tal-Bieqa. Hemm ukoll spejjer fondi, uħud minnhom armati bi ġwiebi qodma maġenbhom u bi kmamar għall-makkinarju goff li kien jintuża fi snin mghoddija għall-ippumpjar ta' l-ilma tal-pjan. Fost dawn il-kumplessi għandna *Il-Mutur ta' San Niklaw* (ħdejn ras il-Wied ta' San Niklaw), *Il-Mutur tan-Nofs* (fejn il-Wied l-Aħmar u Wied lmdied jingħaqdu mal-Wied tal-Kola) u tnejn oħra

bħalhom, fil-Wied tal-Kola u l-Wied l-Aħmar.

Min ifittex bir-reqqa jintebaħ ukoll b'xi għerien ċkejknin artifiċjali, donnhom oqbra, imxerrdin 1 hawn u 1 hinn (ngħidu aħna, fil-Wied ta' Skalanova, f'Wied lmdied, u taħt il-Ħatba s-Sewda). Skond resident lokali, dawn kienu tħaffru fl-irkejjen l-aktar imwarra bħala kenn ta' malajr f'każ ta' maltemp qawwi. Akbar minnhom hemm *Għar il-Ħamrija*, maqjel maqtuġħ fil-blat fil-ġenb l-għolja li tifred il-Wied l-Aħmar minn Wied lmdied; f'dan l-għar jolqtuk l-għadd ta' slaleb imnaqaxin fis-saqaf tiegħu. Fuq il-quċċata mirjieha ta' l-istess għolja hemm ukoll żewġ giren (wahda minnhom imġarrfa għal kollox) li aktarx ukoll kienu jintużaw għall-kenn mill-elementi.



BLUE LAGOON? L-isem kummerċjali, li b'xorti hażina qed iwassal biex bil-mod il-mod jintesa l-isem propriju tal-post, lanqas biss huwa korrett għax din mhix laguna.

F'dan l-artiklu, ippruvajt nagħti ħarsa kemm jista' jkun informattiva lejn it-toponomastika ta' Kemmuna fl-isfond ġeografiku, storiku u folkloristiku tagħha, u lejn ir-rabta qawwija li dan l-aspett lingwistiku għandu ma' l-ambjent kampanjol u mal-baħar. Dawn l-elementi kollha magħgħuna flimkien jagħtu lill-post l-identita tiegħu, u tkun tassew ħasra kbira jekk dan il-karattru jiġihalla jiġinaqqar u jiġtaqar. Fl-aħħar fletin sena, il-kummerċjalizzazzjoni bla ħniena ta' din il-gawhra tan-natura mhux biss wasslet għal qerda bla sens ta' l-ambjent innifsu, iżda għamlet ukoll hiliha biex tipprova tnessi ismijiet awtentici bħal Bejn il-Kmiemen sabiex minflokhom jiddaħħlu titli eżotiċi bħal "Blue Lagoon". Daqstant ieħor, niftakar operatur partikolari jiftaħar li hu stess iwinta l-isem "Crystal Lagoon" (tassew originali !) minflok il-Bejta tal-Fenek u l-Qala tal-Mazz, u li qed jagħmel hiltu kollha biex dan l-isem jibda jintuza dejjem aktar fil-pubblikazzjonijiet lokali. Filwaqt li bosta awturi, minflok ma jindenjaw ruħhom iftitxu l-isem korrett tal-post qabel ma jippubblikaw xogħolhom, erħilhom jiwintaw ismijiet bl-addoċċ għal kull okkazzjoni, tant li llum ġieli aktar tiltaqa' ma' ismijiet foloz bħal "Lantern Point" minflok il-Ponta l-Irqiqa, "Santa Maria Caves" minflok l-Gherien ta' l-Imnieri (li, wara kollox, ma jinstabux f'Santa Marija) u "Smuggler's Cove" (aktar qisu isem ta' dverna milli ta' xatt il-baħar) minflok Wied Ernu. Ma' dawn inżidu wkoll l-ismijiet ibbastardjati bħal "San Niklaw Bay" (nofsu Malti u nofsu Ingliż) u "Santa Maria Bay" (nofsu Taljan u nofsu

Ingliż), u l-forom Taljanizzati "Comino" ("comino" jew "cumino" hija t-traduzzjoni Taljana ta' "kemmuna", tip ta' ħwawar li jintuza fit-tisjir) u "Cominotto" (diminuttiv ipotetiku ta' "comino"), li nħolqu fi żminijiet meta l-Malti ma kienx għadu rikonoxxut bħala lingwa uffiċjali! Din l-injoranza kulturali qegħda tohnoq il-karattru tal-post b'pass dejjem aktar mgħaġġel, u hija wkoll sintomu ta' marda usa' li bil-mod il-mod qed toqtol is-sbuħija ta' l-ilsien Malti. Għaldaqstant, nittama li dan l-artiklu jgħin biex jimtela xi fitt minn dan il-baħħ kulturali. Nagħlaq billi nrodd ħajr lil daww kollha li għenuni niġbor din l-informazzjoni sabiex ma tintilifx, u nistieden ukoll lil min għandu xi tagħrif ieħor biex jaqsmu magħna wkoll.

Riferenzi

1. Agius de Soldanis, Giovanni Pietro Francesco (Sek. XVIII): *Il Gozo Antico e Moderno, Sacro e Profano*. Verżjoni maqluba għall-Malti minn Mons. Ġużepp Farrugia (1936): *Għawdex bil-Ġrajja Tiegħu*, Edizzjoni "facsimile" mahruġa mill-Fondazzjoni Belt Vittorja (1999).
2. Aquilina, Joseph (1987): *Maltese-English Dictionary*. Midsea Books Ltd.

3. Anonima (bla data): *Piano dell'Isola del Gozo, Comino e parte dell'Isola di Malta* (mappa qadima fl-arkivju nazzjonali f'Għawdex)
4. Boffa, Charles (1966): *The Islets of Comino & Filfa*. Lux Press.
5. Borg, Antonino (c.1795): *Piano dell'Isola di Malta, Gozo e Comino*, riprodotta f'Cini, Charles (1992): *Gozo - A Journey in the Past*. Ars Nova Publications.
6. Farrugia Randon, Stanley & Farrugia Randon, Robert (1995): *Comino, Filfa and St. Paul's Island*.
7. Mapep qodma riprodotti fil-Wignacourt College Museum tar-Rabat, u (*Plan of Comino - G.C. 12.6.72*) fir-records tad-Dipartiment tax-Xoghlijiet Pubbliċi
8. Penza, Carmelo (1969): *Il-Flora Maltija Mediċinali*
9. Zingarelli, Nicola (2003): *Vocabolario della Lingua Italiana*. Zanichelli Editore.

Komunikazzjonijiet personali:

1. Massimino ("Siminu") Azzopardi - sajjied minn Ghajnsielem u ex-kaptan tal-lanċa għal Kemmuna
2. Matthew Azzopardi - sajjied minn Ghajnsielem u ex-kaptan tal-lanċa għal Kemmuna
3. Salu Vella ("Il-Venew") - resident ta' Kemmuna
4. Anġlu Vella - resident ta' Kemmuna
5. Victor Scicluna - ex-PWD Kemmuna
6. Dun Ġużepp Hili - barklor Għawdx tal-laneċ turistiċi
7. Pullu Buttigieg ("Taċ-Ċerna") - sajjied mix-Xewkija u barklor ta' luzzu għal Kemmuna

F'hargiet ohra ta' l-Imnara kont tlabt biex membri li ppubblikaw xi ktieb, artikoli jew xogholijiet ohra javżawni biex nista' ninkludihom f'din it-taqsima, imma hlief għal tliet każi ma rċevejt l-ebda nformazzjoni. Għalhekk hawn jidhru dawk li rnexxieli niġbor jien u navża li din hi l-aħħar darba li se nidhol għal dan ix-xoghol.

Jekk hawn issibu xi ftit sentenzi ta' spjegazzjoni dwar tnejn mill-kotba, dan minhabba li l-awtur ikun għaddieli l-pubblikazzjoni msemmija. Xogholijiet ohra qed nelenkhom biss minghajr elaborazzjoni.

ATTARD, ANTON Hareġ ktieb *Għajn ta' Ġid li Ssaqqi Belt* (2003) 242 p.

Dan il-ktieb sabih jittratta l-ġrajja tal-qasam tas-subien tal-M.U.S.E.U.M. tal-Birgu sa l-2001. L-awtur ilu jiġbor informazzjoni għal dan ix-xoghol, u r-riżultat huwa mhux biss stampa ċara ta' l-istorja u l-iżvilupp ta' dik l-għaqda għat-tagħlim tad-duttrina, imma wkoll parti mill-istorja soċjali tal-Birgu. Fil-ktieb hemm mifruxin madwar 140 ritratt li juru hafna aspetti mill-hajja ta' l-għaqda u l-membri tagħha. Jissemmew għadd ġmieli ta' persuni li hajjithom kienet minsuġa ma' dik l-għaqda u mal-Birgu. Dan il-ktieb żgur li għandu jinteressa mhux biss lill-membri kollha tal-M.U.S.E.U.M. tal-Birgu, ta' Malta u Għawdex, imma wkoll lin-nies tal-Birgu u dawk li jhobbu jaqraw dwar l-istorja soċjali ta' Malta. Fil-programm tal-festa tal-Kunċizzjoni ta' Bormla 2003, Anton Attard kiteb artiklu dwar *Bormla mit sena ilu*.

BORG CARDONA, ANNA *Fit-Treasures of Malta X I 2003* kitbet artiklu *16th Century Dances and Masquerades*. Il-grupp *Gukulari Ensemble* li kienet waqqfet hi fl-2000 ġie mistieden imur jipparteċipa fil-festival ta' f'Budapest, f'Marzu 2004; f'Sett. 2003 pparteċipa f'kunċert f'Bir Miftuh, u f'Ott. fis-sala Isouard, Teatru Manoel

CAMILLERI, JOSEPH C. Kiteb għadd kbir ta' artikoli. Fis-*Sagħtar* 4 artikli suġġetti diversi; fis-*Sunday Times* dwar bolli tal-Milied; f'*Il-Mument* kitbiet fuq bosta suġġetti, fosthom diversi serje dwar pajjizi tal-UE, palazzi f'artijiet ora, persunaġġi magħrufa, festi, harsa hafifa lejn l-istorja ta' Malta, bliet u rhula f'Għawdex, festi, eċċ.

CASSAR-PULLICINO, ĠUŻE Hareġ edizzjoni ġdida u aġġornata ta' "*HAġa Mohġaġa u Tahbil il-mohħ Iehor*" 2003. L-ewwel edizzjoni ta' dan ix-xoghol kienet deheret f'erba' partijiet bejn l-1957-1959. Fis-17 ta' Diċembru 2003 saret serata f'ġieh Ġuże Cassar Pullicino fil-biblijoteka ta' l-universita fejn ġie prezentat dan il-ktieb u saret wirja ta' xogholijiet tiegħu.

CHETCUTI, ĠUŻE Hareġ ktieb "*Ġuże Chetcuti, Hajti mill-bidu sa qrib it-tmiem, Tifskiriet u Reminexenzi 1914-2003*" 439 Paġna (2003). Kien intervistat (*Mument* 11-1-04) f'għeluq id-90 sena tiegħu. Kellu poezija *Bormla Belt Twelidi* fil-progr. Festa Kunċizzjoni, Bormla 2003.

CILIA, GEORGE F'*Tas-Sliema* Apr.-Ġun. 2004 artiklu dwar *Il-mużew tal-Bank of Valletta f'Tas-Sliema*.

DE PIRO, NICHOLAS Ippublika ktieb lussuż u artistiku mill-isbah *The Quality of Malta, fashion and taste in private collections*, 300 paġni (Nov. 2003). Kompla jkteb f'*Malta This Month* fuq il-kok, il-hajjat, id-dentist, l-argenter, eċċ. Kellu ntervista fuq it-TV *Kalejdoskopju* Educ. Channel 22.

DOUGALL, ANGELO Fost kitbiet ohra kellu kitba *Il-Fanal ta' Dellimara fit-Torċa* 7-1-04; fil-progr. Tas-Soc. Agrarja artikolu *L-Imnarja 2004* artikolu *L-Imnarja tal-1944: sittin sena ilu* li f'Lulju 1984 kien deher f'Il-Mument.

GAMBIN, KENNETH Kiteb *One Hundred Years of Heritage 1903-2003*, 48pp 2003; *The Inquisitor's Palace Vittoriosa* 40pp, 2003; Editja l-ktieb *Malta, Roots of a Nation* fl-okkażjoni tal-wirja fil-mużew ta' l-arkeologija Ġunju-Lulju 2004; kien intervistat (*Net TV*) 20-1-04 fuq il-wirja dwar devozzjonijiet.

GANADO, ALBERT Kiteb *Two mysterious deaths (Gius. Grech & Melchiorre Gafa)* *Sunday Times* 9-11-03; *The Maltese Criminal Code* fis-*Sunday Times* 7 u 14-12-03. U *Visual representation of Maltese features* taħditiet għall-Din L-Art Helwa, 11-12-2003.

GATT, ĠUŻI Artiklu dwar vokabularju Malti konness mat-*Trobbija tan-naħal* fil-Progr. Festa Siggiewi Festival Brass Band & Social Club 2004 p.95-121 (fl-2002 kellu dwar il-klieb u l-qtates p.85-105). Mal-grupp Etnika intervistat fuq TV Channel 22, 18-4-04 fil-programm *Gwernica*.

GAUCI, GREGORY Hareġ il-ktieb *Good Friday and Easter Statues and Processions of Malta and Gozo; History and Traditions* .2003 101 ritratti 167 paġ..

GRECH, SERGIO Fis-*Sagħtar* 2003-2004 kiteb dwar Pinto, Manwel Dimech, Inkwiżizzjoni u aspetti ohra storiċi. Fuq *In-Nazzjon* kiteb dwar kotba, pulitka, Milied, poezija, intervisti ma' poeti, u reċensjonijiet. Fil-*Fokus / Mument* kiteb dwar trejdunjonizmu, wirt storiku, kotba, teatru, awturi, reċensjonijiet, u ntervisti. Kiteb ukoll f' *Il-Presepu, Versi*, minbarra intervisti ma' kittieba fuq *Education Channel* 22.

GRIFFITHS, VICTOR Kiteb id-dahla għall-ktieb ta' John Manduca *The Bonham Carter Diaries* Apr.2004

GRIMA, JOSEPH F. Hareġ il-ktieb "*Minn Ġrajjet Parroċċa Maltija: San Ġorġ ta' Hal Qormi* 2003 190 paġ.

Ktieb mahruġ mill-parroċċa San Ġorġ fl-okkażjoni tat-tifkiriet ċentinarji tal-1700 sena mill-mewt tal qaddis. Huwa ppakkjat b'informazzjoni mill-aktar dettaljata u juri l-iżvilupp tal-knisja u ta' Hal-Qormi. Jibda mill-medju evu u jkompli diehel fiż-zminijiet ta' l-Ordni ta' San Ġwann sakemm jittratta zmien l-Ingliżi u jasal sa zmienna. Madankollu jibni l-istorja madwar l-iżvilupp tal-knisja parrokkjali u jidhol sewwa fil-hajja soċjali u l-poplu. Fih aktar minn mitt illustrazzjoni fit-test u aktar minn tletin ohra bil-kulur barra mit-test. Minbarra l-indiċi jagħti 10 paġni ta' biblijografija. Ippublika wkoll ktieb bilinwali *Il-Purċissjonijiet tal-Ġimgha Mqaddsa fil-Parroċċa San Ġorġ Hal Qormi / Holy Week Processions at St. George's Parish, Qormi* 2003, 81 paġna. Fis-*Sacra Militia* Nru 2 2003 kiteb *Caravans and Caravanists on the Order's Galleys (c 1600-1650)* p.34-40.

GUILLAUMIER, ALFIE Hareġ il-ktieb *Dun Katald u Hrejjef Ohra* 2003

JACCARINI, CAROL Kien intervistat dwar bini rurali fuq il-programm *Gwernica, Education Channel* 22.

LANFRANCO, GUIDO Hareġ gwida għall-*Għarb Folklore Museum* Jan. 04; it-tieni edizzjoni ta' *Xogħol, Ġaħġlħ u Snajja li spiċċaw* 2004. 20 artikolu għall-programmi tal-festi ta' diversi bliet u rhula, dwar l-istorja tal-Festi, qubbajt, ġbir, tqassim, leġġendi, xemgħa, kastigi, sajjetti, Ghawdex, Ġimgha l-Kbira, Santamarijiet, pellegrinaġġi, devozzjonijiet varji, fratellanzi, armar, Korpus, *chapbooks*, drammi, eċċ. F'kotba oħra kiteb sezzjonijiet e.g.: f' *Profili bijografici. Ta' Sliemizi* . . (Raniero Zammit 03); *Ix-Xjenzi Naturali: Flora u Fawna* pag. 9 - 48, fl-ktieb *L-Istorja tax-Xjenza f'Malta* 2003 (editjat minn C. Savona Ventura); dwar il-Moviment tal-Malti f'*Kelnu Vella Haber* (Paul P. Borg), *Centenaries & Anniversaries 2004 of interes to the Maltese fil-Malta Year Book 2004*; u għamel l-illustrazzjonijiet għall-kotba *Il-misteru tar-Rotunda* (Tony Cutajar 03) u *Alice fil-pajjiż ta' l-ghegubijiet* (John Sciberras 03); 9 artikoli f'*Tagħna t-Tfal* dwar ix-xhur, 8 artikli fis-Saġhtar dwar *Hajjitna fl-imghoddi (it-tielet sena)*. Serje f'*Tas-Sliema*, eċċ. Ukoll artikoli fil-gazzetti dwar ganutell, Milied, reċensjonijiet ta' kotba, u programmi tat-televiżjoni, radju, intervisti, taħditiet, parteċipazzjoni f'wirjiet ta' l-arti u oħrajn folkloristiċi.

MASINI, FRANCO Kiteb *Marsalforn from a 19th Century Manuscript* pag. 29-52 tal-ktieb *Marsalforn in Retrospect* antologija editjata minn Jos. Refalo 2003. Fil-21 Diċ. 2003 għamel diskors dwar Ċensu Tabone fl-okkażjoni tal-preżentazzjoni tal-medalja *Ghawdex irodd hajr lil- ex-President ta' Malta* f'serata li saret f'Ta' Ċenċ. Parti minn dan id-diskors deher f' *In-Nazzjon* 13-1-04.

MIFSUD CHIRCOP, ĠORĠ Hareġ *Il-Folklor Malti* Vol. I & II 445 pag. 2004 fil-Kullana Kulturali; Ktejjeb *Casolina* 2003; Fil-ktieb *Malta Roots of a Nation* ikkontribwixxa artiklu dwar l-Għana. Kiteb ukoll dwar *Giants of Malta* (f'Kultura No. 1) u dwar Ġahan (fin. No.2 2004); *In-arratur fil-Folklor* (Siggiewi progr. Festa 2004); dwar il-*Ġimgha ta' snajja* (Nazz.20-10-03); dwar lingwa (Nazz. 21-2-04), *Għodwa Maltija għall-istejjer, Rabat* (Nazz. 13-2-04; Ġens 14-2-04; Sun. Times 8-2-04; Fokus/Mument 8-2-04); *Bamboċċu* (Nazz. 12-12-03); *7th Folk Singing Festival* (Sund. Times 23-1-04; Malt. Indep. 16-5-04); Mal-kunsill lokali Qormi iffirma bħala president Kadenzi għaqda ta' l-Għanneja biex jużaw il-lokal.(The Times 9-3-04Nazz.12-3-04); Kellu intervisti fuq it-TV dwar l-għana; Għamel kelmtajn fl-okkażjoni ta' Ġuże Cassar Pullicino 17-12-03; Għammel kors taħditiet fis-sede ta' l-AZAD dwar il-folklor;

PELLEGRINI, FRANCO Ha inizzjattiva biex jiġi restawrat manuskritt l-aktar antik tal-1465 fl-arkivji tan-nurara (Sun. Times 14-9-03).

SAVONA VENTURA Kiteb ktieb *Knight Hospitaller Medicine in Malta 1530-1798* 2004 334 pag. ; Editja l-ktieb *L-Istorja tax-Xjenza f'Malta* 2003, u fih ikkontribwixxa kitba dwar klima, kimika, fizikau u mediċina; Hareġ *Devotees of Venus: A History of Sexuality in Malta* 2003 89pag.; u *History of Maternity Care in The Maltese Islands* 2003; Kiteb *Early Medical Literature in Maltese in XIX & XX Centureis* fil-ktieb *Storja* 2003-4.

SCIBERRAS, JOHN Hareġ il-ktieb *Alice fil-Pajjiż ta' l-Ghegubijiet* Settembru 2003 92 pag. Illustrat bil-kulur (traduzzjoni mill-ingliż ta' *Alice in Wonderland*). John Sciberras, għalliem u kittieb magħruf tal-Malti u poeta, sfortunatament miet hesrem fit-8 ta' Marzu 2004.

VELLA BONDIN, JOSEPH F'Ottubru 2003 ix-xoghol ghal palk tieghu *Is-Sur Mastru Bella, il-Professur u Progetti Ohra* f'zewg atti sar f'St. James Cavalier Centre for Creativity, dirett minn John Suda. (Sun. Times 12-10-03); *Fil-ktieb Malta: Roots of a Nation* (ara Gambin, fuq) ikkontribwixxa artiklu dwar il-muzika f'Malta; Kiteb dwar Benigno Zerafa kompozitur (Sun. Times 28-3-04) u *National Theatre and Playwrights (Malt. Indep. Sund. 25-10-03)*;

ZAHRA, LORENZO Minbarra diversi kitbiet ta' korrispondenza u ohrajn, kiteb dwar il-festa tal-Vitorja (Mument 7-9-03); Il-Jum Nazzjonali fil-Birgu Nazz. 25-9-03); Il-Kastell Sant' Anglu (Nazz. 13-10-03); il-mużew tal-palazz ta' l-inkwizitur (Nazz. 20-10-03); it-torri ta' l-arloġġ tal-Birgu (Nazz. U Mument 11 u 14 Marzu 2004); kellu wkoll *Pagnastorja* fuq l-RTK Radio.

ZAMMIT MAEMPEL, GEORGE Kiteb *The New Museum at Ghar Dalam* fit-Treasures of Malta 9 (1) pag.25-30; *Fil-Malta Archaeological Review* No.5 2001 p.23-39, ikkontribwixxa *Avian Representations from Prehistoric and Medieval sites in the Maltese islands*.

L-Ghaqda Maltija tal-Folklor organizzat attivita fil-knisja ta' Porto Salvo (San Duminku) l-Belt, fid-19 ta' Nov. 2003 meta filghaxija saret quddiesa ghar-ruh il-presidenti u membri mejtin ta' l-Ghaqda. Wara l-quddiesa Fr. T. Mallia-Milanes dawwar lill-membri prezenti makl-knisja biex jispjega l-istorja u t-teżori taghha.

IL-PUBBLIKAZJONI TA' ARTIKOLI MILL- IMNARA

Aktar tard is-sena d-diehla, il-Klabb Kotba Maltin se jniedi pubblikazzjoni li tigbor fiha artikoli li dehru fl-IMNARA matul is-snin. Kull minn qatt kiteb fl-Imnara se jkun irrappreżentat b'mill-inqas artiklu wiehed. Il-copyright tal-materjal kollu ppubblikat tibqa' ta' l-awturi kkoncernati.

Il-membri huma mhegga jakkwistax kopja.

II-MEMBRI TA' L-GHAQDA MALTIJA TAL-FOLKLOR

Agius Muscat, Anton, 64, Triq Borg Olivier, San Ġiljan STJ 08
 Attard, Anton, "Sidtna Marija", Triq il-Qaliet, Wied il-Għajn ZBR 10
 Attard, Karmenu, 3 Guthrie Str., Dichsen A.C.T. 2601, Canberra, Australia
 Bajada, Joseph, "Madonna ta' Pinu", Vjal it-8 ta' Settembru, Ix-Xagħra, Għawdex 103
 Baldacchino, Emmanuel, 279, Triq il-Kbira, Hal Qormi QRM 02
 Bezzina, Christine, 59, Triq iz-Zekka, Valletta VLT 12
 Bianchi, Nicholas C. B. Sc., "Villa Fort", Triq Preca, Hal Lija 04
 Bonanno, Henry, "Ophryns", Triq Ġuże Cardona, Hal Qormi QRM 08
 Bonella, E., 52, Triq l-Isqof Labini, B'kara BKR 05
 Bonnici, John Dip. Bus. Law & Acc., "Marise", Flat 2, Old Railway Ave., Hal Balzan
 Borg, Alfred, 104, Ashton Rd., Frome, Somerset BA11 2SF, U.K.
 Borg, Steve, "Faith" Flat 6, Triq l-Ċrieki, Wied il-Għajn
 Borg, T., "Amphora", Flat 2, Triq Mons. A. Buhagiar, ir-Rabat RBT 08
 Borg Cardona, Anna B.A., L.T.C.L. "Ciklamina", Triq il-Qarċilla, Hal Balzan BZN 07
 Borg Cardona, Chris H., "Dar Żanira", Balzan Valley, Hal Balzan BZN 08
 Brockdorff, Vincienne, "Il-Pruna" 55, Triq l-Imghazel, In-Naxxar NXR 02
 Brown, Joseph C., "St. Lawrence" Flat 1, Triq La Vallette, il-Birgu
 Bugelli, David, 19, Triq Melita, Tas-Sliema
 Buttigieg, Denise, "Chez Mary Ann", Triq Is-Santwarju, Il-Mensija, San Ġwann SGN 10
 Calleja, Frankie, "Tinkerbelle", Triq il-Kunvent, Haż-Żabbar ZBR 04
 Camilleri, Jos. C. B.A. (Hons) Dip. Educ., "Ilqugh", 32, Triq il-Muskatell, H'Attard BZN 04
 Camilleri, Saviour, "Richrose", Triq Villambrosa, Il-Hamrun HMR 10
 Caruana, J., 202, Triq it-Tama, Il-Mosta MST 03
 Cassar, Dr. George, 78, Triq Papa Piju XII, il-Mosta MST 05
 Cassar, Lawrence, 24-25, Triq Żondadori, Ir-Rabat RBT 12
 Cassar Pullicino, Ġuże, "Lares", Triq it-Tabib Zammit, Hal Balzan,
 Catania, D., "Popie" 50, Triq Iz-Żafran, Wied il-Għajn ZBR 11
 Cauchi, Catherine, "The Cycads" Triq is-Sienja, H'Attard BZN 06
 Cefai, Carmel, 26, Triq Willie Arena, Il-Gżira GZR 06
 Cesare, Salv., 14, Triq il-Laqxija, B'kara BKR 03
 Chetcuti, Ġuże M.O.M., "Zerniq", 8 Flat 10, Triq Għar il-Lembi, Tas-Sliema SLM 16
 Chircop, Dr. John Ph.D, 53, Triq il-Fikus, Haż-Żabbar ZBR 07
 Ciantar, Josette, 2, Flat 2, Triq il-Kardinal, Il-Birgu CSP 08
 Cilia, George, 64, Triq San Vincenz, Tas-Sliema SLM 07
 Cini, Hubert, 71, Paola Rd., Hal Tarxien
 Cini, Joseph, "Merħba", Triq Leli Falzon, in-Naxxar NXR 04
 Commerce Division Library, Policy and Regulatory Directorate, Lascaris, Valletta CMR 02
 Commerce Division, Small Industries and Crafts Directorate, Lascaris, Valletta
 Cremona, John, 54, Triq San Ġwann Bosco, VICTORIA VCT 104
 Cuschieri, Carmel, "St. Mary", Triq Ross, San Ġiljan STJ 10
 D'Amota, Carmen, "Widien" 6, Triq L-Ammiraljat, Rahal Ġdid PLA 08
 Debono, John, 63, Triq N. Cottonier, Hal Lija BZN 10
 Deguara, Frans, 10, "Dediolanum", Triq Papa Pija X11, Il-Mosta MST 05
 Deguara, Raymond, 36, Triq ix-Xitwa, Il-Mosta
 Delicata, John, "Doris", 26, Triq Sir Anthony Micallef, Hal Balzan BZN 08
 De Piro, Marquis Nicholas, Casa Rocca Piccola, Triq ir-Repubblika, Valletta VLT 05
 Diacono, Josephin, 43, Triq Agius Muscat, Haż-Żabbar
 Dougall, Angelo, 76, Triq San Mikiel, Birżebbuġa BBG 02
 Ellul, Joe, 8, Triq San Rokku, Hal Qormi
 Ellul-Galea, Karmenu M.O.M., 32, Triq Tal-Borg, Paola PLA 06
 Farrugia, Frans, "Mon Delice", Dawret Hal Għaxaq, Hal Għaxaq ZTN 13
 Farrugia, Joseph A., 61, Triq Santa Marija, Hal Tarxien PLA 11
 Felice, John B. Ch. D., Krypton Chemists, Triq Ta' L-Ibraġ, St. Andrew's STJ 13
 Fenech, Alfred, "Grezz", 35, Triq id-Dirsa, H'Attard BZN 05
 Fenech, Joseph, "Massabielle", 186, Triq Mons. M. Azzopardi, Is-Siġġiewi, QRM 15
 Fenech, Giuliano, 59A, Triq Lorenzo Gafa, Il-Mosta MST 09
 Fenech, Louis, "Faraġ", Triq Stefano Erardi, L-Iklin
 Fenech, Martha, 26, Triq Ponsomby, Il-Mosta MST 07
 Formosa, Patrick B.A., "Patros", Triq Wignacourt, B'kara BKR 08
 Ganado, Dr. Albert, 1, Triq M'Anton Vassalli, Valletta VLT 13
 Gambin, Kenneth B.A. (Hons), M.A., "Monserat", Triq Ġananton Tanti, Hal Tarxien PLA 18
 Gatt, Emmanuel, 8, Triq Santa Katerina, Hal Qormi QRM 04
 Gatt, Ġużi, 7C "Perry Courts", Triq B'kara, San Ġiljan SLM 13
 Gatt, Tony, 225, Triq Stefana Zerafa, il-Marsa HMR 03
 Gauci, Gregory, 13/1, Old Governor's Palace Str., Il-Birgu CSP 08
 Glanville, George, "Spring", Triq Mater Boni Consilii, Il-Fgura PLA 16
 Gouder, Cathleen, "Kikmor" 76, Triq Erin Seraccino Inglott, Bormla CSP 02

Goggi, Joseph, 26, Triq Guze Ellul, Gwardamangia
 Grech, Sergio, 1, Wesgħa 5 ta' Ottubru 1974, Iz-Zejtun
 Griffiths, Prof. V., M.D., F.R.C.S., U.O.M., 7, Triq il-Palma, San Ġiljan STJ 12
 Grima, Arthur, 129, Triq San Mikiel, Birżebbuġa
 Grima, Dr. Jos. F. B.A., M.A., Ph.D., "Kosi Kot", Triq Guze Ellul Mercer, Hal Qormi QRM 06
 Grima, Sylvana, 27, Triq Hal Tartarni, Ir-Rabat RBT 07
 Grixti, Raymond, "The Winds", Triq Clematis, Santa Luċija PLA 10
 Guillaumier, Alfie, 12, Triq Villambrosa, Il-Hamrun HMR 06
 Jaccarini, Dr. C., M.D., F.R.C.P., U.O.M., "Dovedale", Garden Crescent, The Garden's, San Ġiljan
 Kunsill Lokali ta' H'Attard, 6, Triq il-Kbira, H'Attard
 Kunsill Lokali ta' Ghajnsielem, "Calypso Court", Flat 3, Triq Ghajnsielem, Ghajnsielem
 Kunsill Lokali ta' Marsaskala, "Ann", Triq il-Qaliet, Wied il-Għajn
 Kunsill Lokali ta' Santa Venera, Kumpless Umberto Colosso, Triq il-Kbira San Ġuzepp, Sta. Venera
 Kunsill Lokali ta' Tas-Sliema, Triq Depiro, Tas-Sliema
 Kunsill Lokali taż-Zejtun, 28, Triq Sant Anġlu, Iz-Zejtun
 Lanfranco, Guido, 78, Triq San Trofimu, Tas-Sliema SLM 02
 Laspina, Joseph P., "Casa Laspina", Triq in-Nutar Zarb, H'Attard
 Lia, Gloria Anna, B.Sc., P.G.C.E., "Jubilante Deo", Triq Ġdida fi Triq Melqart, Marsaxlokk ZTN 09
 Lia, Carmel, B. Ed. (Hons), B.A. 18, Main Street, Haż-Żabbar ZBR 02
 Mallia, Alfred A.C.I.B., F.I.Met., 10A, "Ocean Heights", Triq Piscopo Macedonia, San Pawl il-Baħar
 Magri-Naudi, Magda, "Torsance", 5, Triq Karlu Darmanin, Hal-Lija BZN 14
 Mangion, Felix, "Felcarm", Triq 23 ta' Lulju, 1942, Iz-Żurrieq ZRQ 06
 Mangion, Josephine, "Felcarm", Triq 23 ta' Lulju, 1942, Iz-Żurrieq ZRQ 06
 Mazini, Franco L.P., "Cittadella", Triq il-Linja, H'Attard BZN 05
 Micallef, Antonia, "Shalom", 75 Triq il-Knisja l-Qadima, B'kara
 Mifsud, Rita, 230, "Casa d'Amore", Triq il-Kostituzzjoni, Il-Mosta MST 03
 Mifsud Chircop, Dr. G. B.A. (Hons.) M.A., P.G.C.E. Ph. D., "Fommu bil-Għasel", Triq il-Bufula l-Hamra, Il-Mosta MST 02.
 Mikallef-Buhagar, Karmen, Dar Bebbuxa, 55 Douton Ave., London SE2 3TU, U.K.
 Muscat, Victoria, "Il-Musbieh", Triq il-Wied, L-Imnsida
 Pace, Carmelo, "Carmar", Triq Ġuzeppi D'Arena, il-Qrendi
 Pace, Tony, "La Traviata", Triq Dun Karm, L-Iklin BZN 11
 Pellegrini, Dr. F. B.A. LL.D., "Sonata", Triq Tal-Mirakli, Hal-Lija BZN 10
 Pisani, Maria R., 194, Triq San Pawl, Valletta VLT 02
 Pisani, Dr. Paul George B.A. LL.D., 40C, Main Gate Str., Victoria VCT 103
 Porsella Flores, Joseph, 69, Triq il-Palma, Raħal Ġdid, PLA 03
 Privitelli, Michelle, "La Salette" 117, Vjal Cottoner, Il-Fgura PLA 17
 Puli, Mary M.Q.R., 52, Triq Sant'Agata, Tas-Sliema SLM 07
 Rapa, Mariliana, "Mariliana", Triq San Leonardu, Victoria
 Ragonesi, Anita, "The Oasis", Flat 6, B'kara Hill, San Ġiljan STJ 09
 Risso, Cat. R., "Mon Fleur", Triq Sant'Antnin, San Ġwann SGN 04
 Saliba, Louis, "Hesperus" 65, Triq Victor Vassallo, H'Attard
 Sammut, Julian, 79, Triq Tal-Grazzja, Haż-Żebbuġ ZBG 04
 Sammut Testaferrata Jos. M.A. M. Phil., "Demaris" Triq Lascaris, Qawra SPB 05
 Sare, John C., 166, Triq Rudolph, Tas-Sliema SLM 02
 Savona-Ventura, Dr. Charles, "North Wynds" 7, Triq Antonio Zammit, Ix-Xwieki, Hal Gharghur NXR08
 Scembri, Anthony, "Renton", Triq Haż-Żabbar, Il-Fgura
 Scembri, Lt. Col. Mario A.F.M., Block B. Flat 4, Triq Bellavista, San Ġwann SGN 03
 Scembri, Vincent, "Orestin", Triq l-Għarnuq, Il-Fgura PLA 14
 Sciberras, Joseph, "Stefanotis", Triq il-Knisja l-Qadima, B'kara BKR 12
 Sciberras, Louise, 175, Triq Birbal, Hal Balzan BZN 08
 Scicluna, John C., "Casa Scicluna", Triq Robert Sammut, Tal-Virtu, Ir-Rabat RBT 09
 Seychel, Charles, "Il-Qannata", Triq l-Arkibuser, Iz-Zejtun ZTN 07
 Soler, Albert, "Villa Maria", Triq Iz-Zerniq, Tal-Qattus, B'kara
 Spiteri Maempel, Mario, "Marvic", Triq l-Imdina, Hal Balzan BZN 07
 Stella Maris College, Upper St. Albert Street, Il-Ġżira
 Tabone, Michael, "L-Ghorfa tal-Fuklar", Triq Hal Far, Iz-Żurrieq
 Tedesco, Joe, "Sunshine", Triq l-Aħwa Zammit, Hal Qormi QRM 13
 Testaferrata-Bonnici, Marquis J.P., 36, Triq il-Kbira, Hal Lija BZN 10
 Tonna, Albino, "St. Jude", Triq Dun Ġuzepp Zammit, Iz-Żurrieq ZRQ 04
 Vassallo, Rose, "Primavera", Triq San Ġakbu, Is-Siġġiewi QRM 13
 Vella, Antonia, "By the Way", Triq il-Mosta, H'Attard BZN 09
 Vella, Graziella, 68, Flat 4, Triq il-Lvant, Valletta VLT 06
 Vella, John, Blk. XII Flat 2, Govt. Buildings, Vjal De La Crux, Hal Qormi QRM 11
 Vella-Bondin, Joe, 54, Triq il-Parroċċa, Santa Venera HMR 18
 Verie, Madame Aurore, 22 Avenue Des Buros, 64000 Pau, France
 Zahra, Lorenzo, 18, Triq Zerafa, Il-Marsa HMR 03
 Zahra, Vincent, 18/1 Block C, Triq Sophia, Bormla CSP 02
 Zammit, Caroline, "Casa Zammit" 7, Triq Mons. Alfredo Mifsud, Ta' Xbiex
 Zammit, John, 94A, Triq il-Mandolina, Birżebbuġa
 Zammit-Testaferrata, Helene, 3, Villa Zimmermann, Ta' Xbiex Terrace, Ta' Xbiex
 Zammit-Maempel, Dr. G. M.Q.R., D. Sc., M.D., 148, Triq San Franġisk, Hal Balzan
 Zarb, Marie Claire, 2, "Planet Court" Tigne Seafront, Tas-Sliema SLM 15
 Zerafa, Adelaide, 45, Triq Idmejdja, Hal Balzan BZN 06

